

యోహాను సువార్త

వాక్యము మానవావతారం ఎత్తబం

1 స్పష్టికి ముందు నుండి జీవంగల వాక్యము ఉండెను. ఆ వాక్యము దేవునితో ఉండెను. ఆ వాక్యమే దేవుడు. ²ఆయన స్పష్టికి ముందు దేవునితో ఉండే వాడు. ³ఆయన ద్వారా అన్నీ సృష్టింపబడ్డాయి. స్పష్టింపబడిన దేదీ ఆయన లేకుండా సృష్టింపబడలేదు. ⁴ఆయన జీవానికి మూలం. ఆ జీవం మానవ జాతికి వెలుగునిచ్చెను. ⁵వెలుగు చీకట్లో వెలుగుతోంది, కాని చీకటి దాన్ని అర్థం చేసుకోలేదు.

⁶దేవుడు ఒక వ్యక్తిని పంపాడు. అతని పేరు యోహాను. ⁷తన ద్వారా మానవులు విశ్వసించాలని అతడు వెలుగును గురించి చెప్పటానికి వచ్చాడు. ⁸అతడు ఆ వెలుగు కాదు. ఆ వెలుగును గురించి చెప్పటానికి వచ్చిన సాక్షి మాత్రమే అతడు. ⁹ప్రతి ఒక్కరికి వెలుగునిచ్చే ఆ నిజమైన వెలుగు ప్రపంచం లోకి వస్తూ ఉన్నాడు.

¹⁰ఆయన ప్రపంచంలోకి వచ్చాడు. ఆయన ద్వారా ప్రపంచం సృష్టింపబడినా, ప్రపంచం ఆయన్ని గుర్తించ లేదు. ¹¹ఆయన తన స్వంత వాళ్ళదగ్గరకు వచ్చాడు. కాని వాళ్ళాయనను ఒప్పుకోలేదు. ¹²అయినా, తనను ఒప్పుకొన్న వాళ్ళందరికీ, అంటే తనను నమ్మిన వాళ్ళకందరికీ, దేవుని సంతానమయ్యే హక్కును ఇచ్చాడు. ¹³కాని వీళ్ళు మానవుల రక్తం వలనకాని, శారీర వాంఛలవల్ల కాని, మనుష్యుని నిర్ణయంవల్ల కాని, జన్మించలేదు. వీళ్ళు దేవుని సంతానం.

¹⁴ఆ జీవంగల వాక్యము మానవరూపం దాల్చి మానవుల మధ్య జీవించాడు. ఆయనలో కృప, సత్యము సంపూర్ణంగా ఉన్నాయి. ఆయన తండ్రికి ఏకైక పుత్రుడు. కనుక ఆయనలో ప్రత్యేకమైన తేజస్సు ఉంది. ఆ తేజస్సును మేము చూసాము. ¹⁵యోహాను ఆయన్ని గురించి ఈ విధంగా నొక్కి చెప్పాడు: “ఈయన గురించి నేను యిది వరకే ఈ విధంగా చెప్పాను, ‘నా తర్వాత రానున్నవాడు నాకన్నా ముందు నుండి ఉన్నవాడు. కనుక ఆయన నాకన్నా గొప్పవాడు.’”

¹⁶ఆయన పరిపూర్ణత వల్ల మనమంతా అనుగ్రహం మీద అనుగ్రహం పొందాము. ¹⁷దేవుడు మోషే ద్వారా ధర్మశాస్త్రాన్ని ఇచ్చాడు. యేసు క్రీస్తు ద్వారా కృపను,

సత్యాన్ని ఇచ్చాడు. ¹⁸ఎవ్వరూ ఎన్నడూ దేవుణ్ణి చూడలేదు. దేవుని ప్రక్కనవున్న ఆయన ఏకైక పుత్రుడు దేవునితో సమానము. ఆయన మనకు దేవుణ్ణి గురించి తెలియచేసాడు.

బాప్తిస్మము నిచ్చిన యోహాను యొక్క సందేశము
(మత్తయి 3:1-12; మార్కు 1:2-8; లూకా 3:15-17)

¹⁹యోహాన్ను అడిగి, అతడెవరన్న విషయం కనుక్కురావటానికి, యెరూషలేములోని యూదులు యాజకులను లేవీయులను * అతని దగ్గరకు పంపారు.

²⁰యోహాను సమాధానం చెప్పటానికి నిరాకరించ లేదు. పైగా ఏదీ దాచకుండా స్పష్టంగా సమాధానం చెప్పాడు. యోహాను, “నేను క్రీస్తును * కాదు!” అని చెప్పాడు. ²¹వాళ్ళు అతణ్ణి, “మరి నీవెవరు? ఏలీయావా?” అని అడిగారు.

అతడు, “కాదు” అని అన్నాడు.

“ప్రవక్తవా?”

“కాదు.”

²²చివరకు వాళ్ళు, “మరి నీవెవరవు? మమ్మల్ని పంపిన వాళ్ళకు చెప్పటానికి మాకో సమాధానం చెప్పండి. మమ్మల్ని పంపిన వాళ్ళకు చెప్పటానికి నీ గురించి నీమేమని చెప్పచున్నావు?” అని అడిగారు.

²³యోహాను యిలా సమాధానం చెప్పాడు:

“ప్రభువు కోసం చక్కటి మార్గం వేయుమని ఎడారి ప్రాంతాల్లో ఒక స్వరం ఎలుగెత్తి పలికింది.”

యెషయా 40:3

ఇని యెషయా ప్రవక్త అన్న మాటలు.

²⁴వీళ్ళను పంపింది పరిసయ్యలు. ²⁵వాళ్ళు మరొక ప్రశ్న వేస్తూ, “నీవు క్రీస్తువు కానంటున్నావు. ఏలీయావు కానంటున్నావు. ప్రవక్తలుకానంటున్నావు. అటువంటివం ఒప్పుడు నీవు ప్రజలకు బాప్తిస్మము ఎందుకిస్తున్నావు?” అని అడిగారు.

లేవీయులు సహాయం చేసేవాళ్ళు.

క్రీస్తు లేక మెస్సీయ ఇది హిబ్రూ పదము.

²⁶యోహాను సమాధానం చెబుతూ, “నేను నీళ్ళ ద్వారా బాప్తిస్మము యిస్తున్నాను. కాని మీరెరుగని వాడొకాయన మీ మధ్య ఉన్నాడు. ²⁷నా తర్వాత రానున్నవాడు ఆయనే. ఆయన చెప్పలు విప్పటానికి కూడా నేను తగను” అని అన్నాడు.

²⁸ఈ సంఘటనలన్నీ బేతసైయి గ్రామంలో జరిగాయి. అది యోహాను బాప్తిస్మము ఇచ్చిన యెర్రాను నదికి అవతల వైపున ఉంది.

దేవుని గొట్టె పిల్ల

²⁹మరుసటి రోజు యోహాను యేసు తన వైపు రావటం చూసి, “అదిగో! దేవుని గొట్టె పిల్ల! ఆయన ప్రజల పాపాలను తన మీద వేసుకొంటాడు. ³⁰నేను యిదివరలో, ‘నా తర్వాత రానున్న వాడొకడున్నాడు. ఆయన నాకన్నా ముందు నుండి ఉన్నవాడు. అందు వలన ఆయన నాకన్నా గొప్పవాడు’ అని నేను చెప్పింది ఈయన్ని గురించే! ³¹అప్పుడాయన ఎవరో నాక్కూడా తెలియదు. కాని, ఆయన్ని ఇశ్రాయేలు ప్రజలకు తెలియ చేయటానికి బాప్తిస్మము నిన్ను వచ్చాను.”

³²ఆ తర్వాత యోహాను మళ్ళీ ఈ విధంగా చెప్పాడు: “ఆకాశం నుండి పవిత్రాత్మ ఒక పాపురంలా వచ్చి ఆయనపై వాలటం చూసాను. ³³బాప్తిస్మము నివ్వటానికి దేవుడు నన్ను పంపాడు. ‘పవిత్రాత్మ క్రిందికి వచ్చి ఎవరి మీద వ్రాలతాడో ఆ వ్యక్తి పవిత్రాత్మ ద్వారా బాప్తిస్మము యిస్తాడు’ అని దేవుడు నాకు ముందే చెప్పక పోయివుంటే ఆయనెవరో నాకు తెలిసేది కాదు. ³⁴నేను ఈ సంఘటనను చూసాను. ఈయన దేవుని కుమారుడని స్పష్టం చెబుతున్నాను.”

³⁵మరుసటి రోజు యోహాను అక్కడ నిలబడి ఉన్నాడు. అతని శిష్యులు బృందానికి చెందిన యిద్దరు అతనితో ఉండినారు. ³⁶అదే సమయాన యేసు అలా వెళ్ళటం చూసి, “అదిగో! దేవుని గొట్టె పిల్లను చూడండి!” అని అన్నాడు.

³⁷ఆ యిద్దరు శిష్యులు అతడిమాల అనటం విని, యేసును అనుసరించారు. ³⁸యేసు వాళ్ళ వైపు తిరిగి, వాళ్ళు రావటం చూసి, “మీరే కావాలి?” అని అడిగాడు.

వాళ్ళు, “రబ్బీ! మీరెక్కడ ఉంటున్నారు?” అని అడిగాడు. అంటే గురువు అని అర్థం.

³⁹యేసు, “వచ్చి చూడండి” అని సమాధానం చెప్పాడు. వాళ్ళు వెళ్ళి ఆయనెక్కడ ఉంటున్నాడో చూసారు. ఆ రోజు ఆయనతో గడిపారు. అప్పుడు సుమారు సాయంకాలం నాలుగు గంటలు అయింది.

⁴⁰యోహాను చెప్పింది విని, యేసును అనుసరించిన యిద్దరిలో అంద్రెయ్ ఒకడు. అంద్రెయ్ సీమోను పేతురు సోదరుడు. ⁴¹అంద్రెయ్ వెంటనే

తన సోదరుడైన సీమోన్ను కనుగొని అతనితో, “మేస్సీయను కనుగొన్నాము” అని అన్నాడు.

⁴²తర్వాత సీమోన్ను యేసు దగ్గరకు పిలుచుకు వచ్చాడు. యేసు అతణ్ణి చూసి, “నీ పేరు సీమోను! నీవు యోహాను కుమారుడవు. ఇప్పటి నుండి నీవు కేఫా* అని పిలువ బడుతావు” అని అన్నాడు. కేఫా అంటే పేతురు అని అర్థం.

⁴³మరుసటి రోజు యేసు గలిలయకు వెళ్ళాలని నిశ్చయించుకున్నాడు. ఫిలిప్ప దగ్గరకు వెళ్ళి అతనితో, “నన్ను అనుసరించు” అని అన్నాడు.

⁴⁴అంద్రెయ్, పేతురుల్లాగే, ఫిలిప్ప కూడా బేతసైయి ద్వారా గ్రామస్థుడు. ⁴⁵ఫిలిప్ప నతనయేలు కోసం వెతికి అతనితో, “మేము మోషే ధర్మశాస్త్రంలో ఎవరిని గురించి వ్రాయబడివుందో ఆయన్ని కనుగొన్నాము. ప్రవక్తలు వ్రాసింది ఈయన్ని గురించే. ఈయన పేరు యేసు. ఈయన యోసేపు కుమారుడు. నజరేతు గ్రామస్థుడు” అని చెప్పాడు.

⁴⁶నతనయేలు, “నజరేతు గ్రామం నుండి మంచి జరగటం సంభవమా!” అని అడిగాడు.

“వచ్చి చూడు!” అని ఫిలిప్ప అన్నాడు.

⁴⁷నతనయేలు తన వైపు రావటం యేసు చూసాడు. అతణ్ణి గురించి, “అదిగో! నిజమైన ఇశ్రాయేలీయుడు! అతనిలో ఏ కుటమూ లేదు” అని అన్నాడు.

⁴⁸“మీకు నేనెలా తెలుసు?” అని నతనయేలు అడిగాడు. యేసు, “ఫిలిప్ప నిన్ను పిలువక ముందే, నీవు అంజారపు చెట్టు క్రింద ఉన్నప్పుడే నిన్ను చూసాను” అని అన్నాడు.

⁴⁹నతనయేలు, “రబ్బీ! మీరు నిజముగా దేవుని కుమారుడు. ఇశ్రాయేలు జనాంగానికి ప్రభువు” అని అన్నాడు.

⁵⁰యేసు, “నీవు అంజారపు చెట్టు క్రింద ఉండటం చూసానని చెప్పినందుకు విశ్వసిస్తున్నావా? వీటికన్నా గొప్ప వాటిని చూస్తావు!” అని అన్నాడు. ⁵¹ఆయన మళ్ళీ, “ఇది నిజం. ఆకాశం తెరుచు కోవటం, దేవ దూతలు మనుష్యకుమారుని యొద్దకు దిగటం, మరల ఎక్కిపోవటం చూస్తావు” అని అన్నాడు.

కానా పట్టణంలో వివాహం

2 మూడవరోజు గలిలయ దేశంలోని “కానా” పట్టణంలో ఒక పెళ్ళి జరిగింది. యేసు తల్లి అక్కడ ఉన్నది. ²యేసు, ఆయన అనుచరులు కూడా ఆ పెళ్ళికి ఆహ్వానించబడ్డారు. ³ద్రాక్షారసం అయిపోయాక యేసు తల్లి ఆయనతో, “వాళ్ళ దగ్గర ద్రాక్షారసం అయిపోయింది!” అని చెప్పింది.

కేఫా అంటే “రాయి” దీన్నే గ్రీకు భాషలో “పేతురు” అంటారు.

⁴యేసు, “నాకెందుకు చెబుతున్నావమ్మా! నా సమయమింకా రాలేదు!” అని సమాధానం చెప్పాడు.

⁵ఆయన తల్లి పనివాళ్ళతో, “ఆయన చెప్పినట్లు చెయ్యండి!” అని అనింది.

⁶ప్రక్కనే రాతితో చేయబడిన ఆరు బానలు ఉన్నాయి. అలాంటి బానల్ని యూదులు ఆచారపు స్నానం చేసి పరిశుద్ధం కావటానికి ఉపయోగించే వాళ్ళు. ఒక్కొక్క బానలో ఎనభై నుండి మారు లీబర్ల దాకా నీళ్ళు పడ్డవి.

⁷యేసు పనివాళ్ళతో, “ఆ బానల్ని నీళ్ళతో నింపండి!” అని అన్నాడు. వాళ్ళు బానల నిండా నీళ్ళు నింపారు. ⁸ఆ తర్వాత యేసు వాళ్ళతో, “ఇప్పుడు ఒక బానలో నుంచి కొద్దిగా తీసి పెళ్ళి పెద్ద దగ్గరకు తీసుకెళ్ళండి” అని అన్నాడు.

వాళ్ళు అలాగే చేసారు. ఆ పెళ్ళి పెద్ద ద్రాక్షారసంగా మారిన ఆ నీళ్ళు రుచి చూసాడు. ⁹ఆ పనివాళ్ళకు అది ఎక్కడనుండి వచ్చిందో తెలుసు. కాని ఆ పెళ్ళి పెద్దకు అది ఎక్కడి నుండి వచ్చిందో అర్థం కాలేదు. కనుక అతడు పెళ్ళి కుమారుణ్ణి ప్రక్కకు పిలిచి అతనితో, ¹⁰“అందరూ మాంచి ద్రాక్షారసంను మొదల పోస్తారు. అతిథులంతా [త్రాగి మత్తులయ్యాక మామూలు ద్రాక్షారసంను పోస్తారు. కాని నీవు మంచి ద్రాక్షారసంను యింత దాకా ఎందుకు దాచావు?” అని అన్నాడు.

¹¹యేసు చేసిన అద్భుతాలలో యిది మొదటిది. ఇది గలిలయలోని కానాలో జరిగింది. ఈ విధంగా ఆయన తన మహిమను చాటాక ఆయన శిష్యులకు ఆయన పట్ల విశ్వాసం కలిగింది.

యేసు మందిరాన్ని పరిశుభ్రం చేయటం

(మత్తయి 21:12-13; మార్కు 11:15-17;

లూకా 19:45-46)

¹²ఇది జరిగాక యేసు తన తల్లితో, సోదరులతో, శిష్యులతో కలిసి కెపెర్నాహూము అనే పట్టణానికి వెళ్ళాడు. అక్కడ వాళ్ళు కొద్దిరోజులు బస చేసారు.

¹³యూదుల పస్కా పండుగ దగ్గర పడగానే యేసు యెరూషలేము వెళ్ళాడు. ¹⁴ప్రజలు మందిర ఆవరణలో ఎద్దుల్ని, గొట్టల్ని, పావురాల్ని, అమ్మలం చూసాడు. కొందరు బల్లల ముందు కూర్చోని డబ్బు మార్చటం చూసాడు. ¹⁵త్రాళ్ళతో ఒక కొరడా చేసి అందరిని ఆ మందిరావరణం నుండి తరిమి వేసాడు. ఎద్దుల్ని, గొట్టల్ని తరిమేసి, డబ్బులు మారుస్తున్న వాళ్ళ డబ్బును క్రింద చల్లి వాళ్ళ బల్లల్ని తల క్రిందులుగా చేసివేసాడు. ¹⁶పావురాలు అమ్ముతున్న వాళ్ళతో, “అవన్నీ అక్కడనుండి తీసివేయండి! నా తండ్రి ఆలయాన్ని సంత దుకాణంగా మార్చటానికి మీకెన్ని గుండెలు?” అని అన్నాడు.

¹⁷ఆయన శిష్యులు లేఖనాల్లో వ్రాయబడిన ఈ విషయం జ్ఞాపకం చేసుకున్నారు:

“నీ యింటిపై నాకున్న ఆశ నన్ను దహించివేస్తుంది”

కీర్తన 69:9

¹⁸యూదులు యేసుతో, “ఒక అద్భుతాన్ని చేసి చూపించు. దానితో నీకు యిది చేయటానికి అధికారమున్నదని నమ్ముతాము” అని అన్నారు.

¹⁹యేసు ఈ విధంగా సమాధానం చెప్పాడు: “ఈ మందిరాన్ని పడగొట్టండి. నేను దాన్ని మూడు రోజుల్లో మళ్ళీ కడతాను.”

²⁰యూదులు, “ఈ మందిరం కట్టటానికి నలభై ఆరు సంవత్సరాలు పట్టింది. నీవు దాన్ని మూడు రోజుల్లో నిర్మిస్తావా?” అని అన్నారు.

²¹కాని యేసు మాట్లాడింది ఆలయమనే తన దేహాన్ని గురించి. ²²ఆయన బ్రతికింపబడ్డాక, ఆయన శిష్యులకు ఆయన చెప్పింది జ్ఞాపకం వచ్చింది. అప్పుడు వాళ్ళు గ్రంథాల్లో వ్రాయబడిన వాటిని, యేసు చెప్పిన వాటిని విశ్వసించారు.

²³పస్కా పండుగ రోజుల్లో ఆయన యెరూషలేములో ఉండి చేసిన అద్భుతాల్ని ప్రజలు చూసారు. వాళ్ళకు ఆయన పట్ల విశ్వాసము కలిగింది. ²⁴కాని ఆయనకు మానవ స్వభావము తెలుసు. కనుక తనను తాను వాళ్ళకు అప్పగించుకోలేదు. ²⁵మానవ స్వభావం ఆయనకు తెలుసు కనుక మానవుల్ని గురించి ఆయనకు ఎవడును చెప్పనవసరం లేదు.

యేసు నికోడేముకు బోధించటం

3 ¹నికోడేము అనే పరిసయ్యుడు యూదుల నాయకునిగా ఉండేవాడు. ²అతడు ఒకనాటి రాత్రి యేసు దగ్గరకు వెళ్ళి, “రబ్బీ! నీవు దేవుని నుండి వచ్చిన బోధకుడవని మాకు తెలుసు. నీవు చేస్తున్న అద్భుతాలు దేవుని అండ లేకుండా ఎవ్వరూ చెయ్యలేరు” అని అన్నాడు.

³యేసు జవాబు చెప్పుతూ, “ఇది సత్యం. క్రొత్తగా జన్మిస్తే తప్ప ఎవ్వరూ దేవుని రాజ్యాన్ని చూడలేరు” అని స్పష్టంగా చెప్పాడు. ⁴నికోడేము, “కాని ఒక వ్యక్తి వృద్ధుడయ్యాక తిరిగి ఏవిధంగా జన్మిస్తాడు? మళ్ళీ జన్మించటానికి తల్లిగర్భంలోకి రెండవ సారి ప్రవేశించలేము కదా!” అని అడిగాడు.

⁵యేసు జవాబు చెప్పుతూ, “ఇది సత్యం. నీళ్ళ ద్వారా, పవిత్రాత్మద్వారా, జన్మిస్తే తప్ప ఎవ్వరూ దేవుని రాజ్యంలోకి ప్రవేశించలేరు. ⁶మానవుడు భౌతికంగా జన్మిస్తాడు. కాని, ఆధ్యాత్మికత పవిత్రాత్మ వల్ల జన్మిస్తుంది. ⁷అందువల్ల నేను, “నీవు మళ్ళీ జన్మించ

చాలి” అనటం విని ఆశ్చర్యపోవద్దు. ⁸గాలి తన యిష్టం వచ్చినట్లు వీస్తుంది. మీరు దాని ద్వని వినగలరు కాని అది ఏ వైపు నుండి వీచిందో, ఏ వైపుకు వీస్తుందో చెప్పలేరు. పవిత్రాత్మవల్ల జన్మించిన ప్రతి ఒక్కరూ అలాగే ఉంటారు.”

⁹“అది ఏ విధంగా సంభవమౌతుంది?” అని నికో దేము అడిగాడు.

¹⁰యేసు, “నీవు ఇశ్రాయేలు వారిలో పండితుడవు కదా! నీకే విషయాలు అర్థం కాలేదా? ¹¹ఇది నిజం. మేము మాకు తెలిసిన విషయాలు చెబుతున్నాము. చూసిన వాటికి సాక్ష్యం చెబుతున్నాము. అయినా మీరు మేము చెబుతున్న వాటిని అంగీకరించరు. ¹²నేను మాట్లాడిన ప్రాపంచిక విషయాలను గురించి మీరు నమ్మలేదు. అటునంటప్పుడు పరలోక విషయాలు మాట్లాడితే ఎట్లా నమ్ముతారు? ¹³పరము నుండి వచ్చిన మనుష్యకుమారుడు తప్ప పరమునకు ఎవ్వరూ ఎప్పుడూ వెళ్ళలేడు.

¹⁴⁻¹⁵“ఆయన్ని నమ్మిన ప్రతి ఒక్కడూ నశించ కుండా అనంత జీవితం పొందాలంటే, మోషే ఎడారిలో సామును ఎత్తినట్లు మనుష్యకుమారుడు కూడా ఎత్త బడాలి” అని అన్నాడు.

¹⁶దేవుడు ఈ ప్రపంచప్రజల్ని ఎంతగానో ప్రేమించాడు. తన ఒక్కగానొక్క కుమారుణ్ణి ఈ ప్రపంచం లోకి పంపాడు. ఆయన్ని నమ్మిన వాళ్ళెవ్వరూ నాశనం కాకూడదని, వాళ్ళు అనంత జీవితం పొందాలని ఆయన ఉద్దేశ్యం. ¹⁷దేవుడు తన కుమారుని ద్వారా ఈ ప్రపంచానికి రక్షణవిప్పటానికే గాని తీర్పు చెప్పటానికి పంప లేడు. ¹⁸తన కుమారుణ్ణి నమ్మినవానికి ఆయన శిక్ష విధించడు. నమ్మని వానిపై, అనగా తన ఏకైక కూమారుణ్ణి నమ్మ లేదు కనుక, యిదివరకే శిక్ష విధించాడు. ¹⁹దేవుడు చెప్పిన తీర్పు యిది: ప్రపంచంలోకి వెలుగు వచ్చింది. ప్రజలు దుర్మార్గపు పనులు చేసారు. కనుక వాళ్ళు వెలుగుకు మారుగా చీకటిని ప్రేమించారు. ²⁰చెడుపనులు చేసేవాడు వెలుగును ద్వేషిస్తాడు. తన చెడు బయట పడుతుందేమోనని అతడు వెలుగు లోకి రాడు.

²¹మంచి పనులు చేసేవాడు తాను చేసిన పనులు దేవుని వల్ల చేసిన విషయమై ప్రజలు గ్రహించాలని వెలుగులోకి వస్తాడు.

యోహాను చెప్పిన సందేశం

²²ఇది జరిగిన తర్వాత యేసు తన శిష్యులతో యూదయ ప్రాంతానికి వెళ్ళి అక్కడ కొద్దిరోజులు గడిపాడు, బాప్తిస్మము నిచ్చాడు. ²³అదేవిధంగా యోహాను కూడా సలీము పట్టణం దగ్గరన్న ఐనోను గ్రామంలో నీళ్ళు పుష్కలంగావుండటం వల్ల, అక్కడి ప్రజలకు బాప్తిస్మమునిస్తూ ఉన్నాడు. ప్రజలు బాప్తి

స్మము పొందటానికి అక్కడికి వెళ్తూ ఉండేవాళ్ళు. ²⁴ఇది యోహానును కారాగారంలో వేయకముందు జరిగిన సంఘటన.

²⁵పవిత్రం కావటానికి శుద్ధి చేసే ఆచారం విషయంలో ఒక యూదునికి, యోహాను శిష్యులకు వాదన జరిగింది. ²⁶వాళ్ళు యోహాను దగ్గరకు వచ్చి, “రబ్బీ! యెర్రాను నదికి అవతలి వైపున మీతో ఉన్నవాడు, మీరు ఎవర్ని గురించి సాక్ష్యము చెప్పారో ఆయన బాప్తిస్మము నిస్తున్నాడు. అందరూ ఆయన దగ్గరకు వెళ్తున్నారు” అని చెప్పారు.

²⁷యోహాను సమాధానం చెబుతూ, “దేవుడిపై తప్ప ఎవ్వరూ దేన్నీ పొందలేరు. ²⁸నేను క్రీస్తును కానని, ఆయన కన్నా ముందు పంపబడిన వాణ్ణి మాత్రమేనని నేను ముందే చెప్పాను. దీనికి మీరు సాక్ష్యం. ²⁹పెళ్ళి కూతురు పెళ్ళి కుమారుని సొత్తు. కాని పెళ్ళి కుమారుని స్నేహితుడు పెళ్ళికుమారుని మాట వినినాని కాచుకొని ఉంటాడు. అతని స్వరం వినిపించ గానే ఆనందిస్తాడు. నాదీ అలాంటి ఆనందమే. ఆ ఆనందం నాకీప్పుడు సంపూర్ణంగా కలిగింది. ³⁰ఆయన ప్రాముఖ్యత పెరగాలి. నా ప్రాముఖ్యత తరగాలి.

³¹“పై నుండి వచ్చిన వాడు అందరికన్నా గొప్పవాడు. ఈ ప్రపంచంలో పుట్టిన వాడు ఈ ప్రపంచానికి చెందుతాడు. అలాంటి వాడు ప్రాపంచిక విషయాల్ని గురించి మాట్లాడుతాడు. పరలోకం నుండి వచ్చిన వాడు అందరికన్నా గొప్పవాడు. ³²ఆయన తాను చూసిన వాటిని గురించి, విన్నవాటిని గురించి సాక్ష్యం చెబుతాడు. కాని ఆయన సాక్ష్యాన్ని ఎవ్వరూ అంగీకరించరు. ³³దాన్ని అంగీకరించిన మనిషి దేవుడు సత్యపంతుడని అంగీకరిస్తాడు. ³⁴ఎందుకంటే దేవుడు పంపిన వాడు దేవుడు చెప్పిన మాటలు చెబుతాడు. ఆయనకు దేవుడు పవిత్రాత్మను అపరిమితంగా ఇస్తాడు. ³⁵తండ్రి కుమారుణ్ణి ప్రేమిస్తున్నాడు. అందువలన అంతా ఆయన చేతుల్లో ఉంచాడు. ³⁶ఆ కుమారుణ్ణి నమ్మిన ప్రతి ఒక్కడూ అనంత జీవితం పొందుతాడు. కాని ఆ కుమారుణ్ణి త్యజింపబడినవాడు అనంత జీవితం పొందలేడు. దేవుని కోపం నుండి ఎవడూ తప్పించుకోలేడు” అని అన్నాడు.

సమరయ త్రీతో మాట్లాడటం

4 యేసు యోహాను కన్నా ఎక్కువ మందిని శిష్యులుగా చేసుకుంటున్నాడని, అతని కన్నా ఎక్కువ మందికి బాప్తిస్మము నిస్తున్నాడని పరిసరయ్యలు విన్నారు. ²నిజానికి, బాప్తిస్మము నిచ్చింది యేసు కాదు. ఆయన శిష్యులు. ³యేసు యిది గమనించి, యూదయ వదిలి మళ్ళీ గలిలయకు వెళ్ళిపోయాడు. ⁴ఆయన సమరయ ద్వారా ప్రయాణం చేయవలసి వచ్చింది.

⁵ప్రయాణం చేసి సమరయలోని సుఖారు అనే గ్రామాన్ని చేరుకున్నాడు. ఈ గ్రామాన్ని ఆసుకొని ఉన్న భూమిని, యాకోబు తన కుమారుడైన యోసే పుత్రుడు యిచ్చాడు. ⁶అక్కడ యాకోబు బావి ఉండేది. యేసు ప్రయాణం వల్ల అలసి ఆ బావి దగ్గరకు వచ్చి కూర్చున్నాడు. అప్పుడు మధ్యాహ్నం సుమారు పన్నెండు గంటలు. ⁷ఒక సమరయ స్త్రీ నీళ్ళు తోడు కొని వెళ్ళటానికి వచ్చింది. యేసు ఆమెతో, “అమ్మా! నాకు త్రాగటానికి నీళ్ళిస్తావా?” అని అడిగాడు. ⁸ఆయన శిష్యులు ఆహారం కొనుక్కొని రావటానికి పట్టణంలోకి వెళ్ళారు.

⁹ఆ సమరయ స్త్రీ ఆయనతో, “మీరు యూదులు, నేను సమరయ స్త్రీని. నన్ను నీళ్ళివ్వమని అడుగుతున్నారే?” అని అన్నది. యూదులు సమరయులతో స్నేహంగా ఉండరు.

¹⁰యేసు సమాధానం చెబుతూ, “దేవుడు ఏమివ్వగలడో నీకు తెలియదు. నిన్ను నీళ్ళు ఎవరు అడుగుతున్నారో నీకు తెలియదు. అది నీకు తెలిసివుంటే నేను అడగటానికి బదులు నీవు నన్ను నీళ్ళు అడిగేదానివి. నేను నీకు జీవజలాన్ని యిచ్చేవాణ్ణి” అని అన్నాడు.

¹¹ఆ స్త్రీ, “అయ్యా! బావి లోతుగా ఉంది. పైగా మీ దగ్గర చేదటానికి ఏమీ లేదు. ఈ జీవజలం మీకెట్లా లభిస్తుంది? ¹²మీరు మా తండ్రి యాకోబు కన్నా గొప్పవారో? అతడు ఈ బావి మాకిచ్చాడు. ఈ బావి నీళ్ళు అతడు, అతని కుమారులు, అతని గొట్టెలు త్రాగాయి” అని అన్నది.

¹³యేసు, “ఈ నీళ్ళు త్రాగినా మళ్ళీ దాహం వేస్తుంది! ¹⁴కాని నేనిచ్చే నీళ్ళు త్రాగినవానికి మళ్ళీ దాహం కాదు. నేనిచ్చిన నీళ్ళు అతనిలో ఒక సజీవమైన ఊటగా మారి అతనికి అనంత జీవితాన్నిస్తుంది” అని సమాధానం చెప్పాడు.

¹⁵ఆ స్త్రీ, “అయ్యా! నాకు మళ్ళీ దాహం కలుగకుండా, నేను నీళ్ళు చేదటానికి ఇక్కడికి ప్రతి రోజూ రాకుండా ఉండేటట్లు నాకా జలాన్ని ప్రసాదించండి” అని అడిగింది.

¹⁶ఆయన, “వెళ్ళి నీ భర్తను పిలుచుకొని రా!” అని ఆమెతో అన్నాడు.

¹⁷“నాకు భర్తలేడు” అని ఆమె తెలియ చెప్పింది. ¹⁸యేసు, “నీకు భర్తలేడని సరిగ్గా సమాధానం చెప్పావు. నిజానికి నీకు ఐదుగురు భర్తలండరి. ప్రస్తుతం నీవు ఎవరితో నివసిస్తున్నావో అతడు నీ భర్త కాదు. నీవు నిజం చెప్పావు” అని అన్నాడు.

¹⁹ఆమె, “అయ్యా! మీరు ప్రవక్తలా కనిపిస్తున్నారు.

²⁰మా పూర్వులు ఈ కొండ మీద పూజించారు. కాని మీ యూదులు, ‘మేము పూజించవలసింది యిక్కడ కాదు, యెరూషలేములో పూజించాలి’ అని అంటున్నారు” అని ఆ స్త్రీ అన్నది. ²¹యేసు, “నన్ను

సమ్మమ్మా! తండ్రిని ఆరాధించటానికి ఈ కొండ మీదికి గాని లేక యెరూషలేముకు గాని వెళ్ళవలసిన అవసరం తీరిపోయే సమయం వస్తుంది. ²²మీ సమరయ దేశస్థులు తెలియనిదాన్ని ఆరాధిస్తారు. రక్షణ యూదుల నుండి రానున్నది కనుక మేము మాకు తెలిసిన దాన్ని ఆరాధిస్తాము. ²³నిజమైన ఆరాధికులు తండ్రిని ఆత్మతోను, సత్యముతోను ఆరాధించే సమయం రానున్నది. ఆ సమయం ఇప్పుడే వచ్చింది కూడా. ఎందుకంటే తండ్రి అటువంటి ఆరాధికుల కోసమే ఎదురు చూస్తున్నాడు. ²⁴దేవుడు ఆత్మ అయి వున్నాడు. కనుక ఆయన ఆరాధించేవారు ఆయన్ని ఆత్మతోను, సత్యముతోను ఆరాధించాలి” అని అన్నాడు.

²⁵ఆ స్త్రీ, “క్రీస్తు అనబడే మెస్సీయే రానున్నాడని నాకు తెలుసు. ఆయన వచ్చినప్పుడు మాకన్నీ విశదంగా చెబుతాడు” అని అనింది.

²⁶యేసు, “నీతో మాట్లాడుతున్నవాడు ఆయనే!” అని అన్నాడు.

²⁷అదే క్షణంలో ఆయన శిష్యులు తిరిగి వచ్చారు. ఆయనోక స్త్రీతో మాట్లాడటం చూసి ఆశ్చర్యపడ్డారు. కాని, “మీకేమి కావాలి?” అని కాని, లేక, “ఆమెతో ఎందుకు మాట్లాడుతున్నారని కాని” వాళ్ళు అడగలేదు.

²⁸ఆ స్త్రీ తన కడవనక్కడ వదలి గ్రామంలోకి తిరిగి వెళ్ళిపోయింది. ²⁹ప్రజలతో, “రండి! నేను చేసిన వాటన్నిటినీ చెప్పిన వ్యక్తిని చూడండి. ఈయనే క్రీస్తు అవును గదా” అని అన్నది. ³⁰వాళ్ళందరూ గ్రామం నుండి బయలు దేరి ఆయన దగ్గరకు వచ్చారు.

³¹ఇంతలో ఆయన శిష్యులు, “రబ్బీ! భోజనం చెయ్యండి” అని వేడుకున్నారు.

³²కాని ఆయన వాళ్ళతో, “నా దగ్గర తినటానికి ఆహారం ఉంది. కాని ఆ ఆహారాన్ని గురించి మీకేమీ తెలియదు” అని అన్నాడు.

³³ఆయన శిష్యులు, “ఆయన కోసం ఎవరో భోజనం తెచ్చివుంటారు!” అని పరస్పరం మాట్లాడుకున్నారు.

³⁴యేసు, “నన్ను పంపిన వాని కోరిక తీర్చటం, ఆయన కార్యాన్ని పూర్తి చేయటమే, నా భోజనం.

³⁵‘వెత్తిన తర్వాత నాలుగు నెలల్లో పంట వస్తుంది!’ అని మీరంటున్నారు. కాని నేను చెప్పేదేమిటంటే కళ్ళు తెరచి పొలాల వైపు చూడండి. పంట కోయటానికి సిద్ధంగా ఉంది. ³⁶దాన్ని వెత్తిన వాడు, కోసేవాడు ఫలం పొందుతున్నారు. అనంత జీవితం కోసం, అతడు ఆ పంటను కోస్తున్నాడు. తద్వారా వెత్తనం నాటిన వాడు, పంటకోసే వాడు, యిద్దరూ ఆనందిస్తారు.

³⁷‘వెత్తనం ఒకడు నాటితే ఫలం ఇంకొకడు పొందుతాడు’ అన్న సామెత ఈ సందర్భంలో వర్తిస్తుంది.

³⁸మీరు కష్టపడి పని చెయ్యని పంట కోయటానికి

మిమ్మల్ని పంపాను. దాని కోసం యితర్లు చాలా కష్టించి పని చేసారు. వాళ్ళ కష్టానికి మీరు ఫలం పొందుతున్నారు” అని చెప్పాడు.

³⁹ఆ పట్టణంలో ఉన్న సమరయ ప్రజలతో ఆ స్త్రీ, “నేను చేసినదంతా ఆయన చెప్పాడు” అని చెప్పింది. ఆ కారణంగా అనేకులు యేసును నమ్మారు.

⁴⁰అందువల్ల ఆ సమరయ ప్రజలాయన దగ్గరకు వెళ్ళి తమతో ఉండుమని వేడుకున్నారు. ఆయన వాళ్ళతో రెండు రోజులున్నాడు. ⁴¹ఆయన చెప్పిన విషయాల వలన యింకా అనేకులు విశ్వాసులై య్వారు.

⁴²ఆ సమరయ ప్రజలు ఆమెతో, “మొదట నీవు చెప్పిన విషయాలు విని ఆయన్ని విశ్వసించాము. కాని యిప్పుడు మేము ఆయన మాటలు స్వయంగా విన్నాము. కనుక ఆయన్ని సంపూర్ణంగా విశ్వసిస్తున్నాము. ఆయన ప్రపంచాన్ని రక్షించటానికి వచ్చిన వాడని మాకు బాగా తెలిసిపోయింది” అని అన్నారు.

రాజ్యాధికారి కుమారునికి నయం చేయటం

(మత్తయి 8:5-13; లూకా 7:1-10)

⁴³రెండు రోజుల తర్వాత ఆయన గలిలయకు వెళ్ళాడు. ⁴⁴అక్కడ యేసు, “ప్రవక్తకు తన స్వగ్రామంలో గౌరవం లేదు” అని అన్నాడు. ⁴⁵ఆయన గలిలయ వచ్చాక అక్కడి ప్రజలు ఆయనకు స్వాగత మిచ్చారు. గలిలయ ప్రజలు కూడా పస్కా పండుగ కోసం యెరూషలేము వెళ్ళారు. కనుక, వాళ్ళు ఆయన అక్కడ పండుగ రోజుల్లో చేసిన వాటన్నిటినీ చూశారు.

⁴⁶యేసు, తాను నీళ్ళను ద్రాక్షారసంగా మార్చిన గలిలయలోని ‘కానా’ను మళ్ళీ దర్శించాడు. కపెర్నహము పట్టణంలో ఒక రాజ్యాధికారి ఉండే వాడు. అతని కుమారుడు జబ్బుతో ఉన్నాడు. ⁴⁷యేసు యూదయ నుండి గలిలయకు వచ్చాడని విని ఆ రాజ్యాధికారి ఆయన దగ్గరకు వెళ్ళాడు. వెళ్ళి చావుకు దగ్గరగా ఉన్న తన కుమారునికి నయం చేయమని వేడుకున్నాడు. ⁴⁸“మహాత్మాగారూ, అద్భుతాలు చూస్తే కాని మీరు నమ్మరు” అని యేసు అతనితో అన్నాడు.

⁴⁹ఆ రాజ్యాధికారి, “అయ్యా! నా కుమారుడు మరణించకముందే దయచేసి రండి!” అని అన్నాడు.

⁵⁰యేసు, “నీవు వెళ్ళు! నీ కుమారుడు జీవిస్తాడు” అని అన్నాడు.

అతడు యేసు మాట విశ్వసించి వెళ్ళి పోయాడు. ⁵¹అతడు యింకా దారిలో ఉండగానే అతని సేవకులు ఎదురుగా వచ్చి బాబుకు నయమై పోయిందని చెప్పారు. ⁵²అతడు వాళ్ళను తన కుమారునికి ఏ సమయంలో నయమొందని అడిగాడు.

వాళ్ళు, “నిన్న ఒంటిగంటకు జ్వరం విడిచింది” అని సమాధానం చెప్పారు. ⁵³సరిగ్గా అదే సమయానికి

యేసు తనతో, “నీ కుమారుడు జీవిస్తాడు” అని అన్న విషయం అతనికి జ్ఞాపకం వచ్చింది. అందువల్ల అతడు, అతని యింట్లోని వాళ్ళంతా ప్రభువుని నమ్మారు.

⁵⁴యూదయ దేశం నుండి గలిలయకు వచ్చాక యిది యేసు చేసిన రెండవ మహత్కార్యము.

చిన్న కొలను దగ్గర నయం చేయటం

5 కొద్ది రోజుల తర్వాత యూదుల పండుగ వచ్చింది. యేసు యెరూషలేముకు వెళ్ళాడు.

²అక్కడ యెరూషలేములో గొట్టెల ద్వారం దగ్గర ఒక కొలను ఉండేది. దీన్ని హీబ్రూ భాషలో బేతెష్ట అని అంటారు. దీని చుట్టూ ఐదు మండపాలు ఉండేవి.

³చాలామంది వికలాంగులు, గ్రుడ్డి వాళ్ళు, కుంటివాళ్ళు, పక్షవాత రోగులు అక్కడ వేచి ఉండేవాళ్ళు. ⁴“అప్పుడ పుడు ప్రభువు దూత దిగి వచ్చి ఆ నీళ్ళను కదిలించేవాడు. అలా నీళ్ళు కదిలిన వెంటనే ఆ కోనేరులోకి దిగిన మొదటి వాని రోగాలన్నీ నయమయ్యేవి. అని చెప్పబడింది.” ⁵అక్కడ ఉన్న వాళ్ళలో ఒకడు ముప్పైవనిమిది సంవత్సరాల నుండి రోగంతో బాధ పడ్డా ఉన్నాడు.

⁶యేసు అతడొక్కడ ఉండటం చూసాడు. చాలాకాలం నుండి అతడొక్కడ ఉన్నాడని గ్రహించి అతనితో, “నీకు నయం కావాలని ఉందా?” అని అడిగాడు.

⁷ఆ వికలాంగుడు, “అయ్యా! నీళ్ళు కదిలి నప్పుడు ఆ కోనేరులోకి దింపటానికి ఎవరూ లేరు; అయినా వెళ్ళటానికి ప్రయత్నిస్తుండగానే, ఇంకొకడు నాకన్నా ముందు ఆ నీళ్ళలోకి దిగుతాడు” అని అన్నాడు.

⁸అప్పుడు యేసు అతనితో, “లే! నీ చావ తీసుకొని నడుపు!” అని అన్నాడు. ⁹అతనికి వెంటనే నయమైపోయింది. అతడు తన చావతీసుకొని వెళ్ళి పోయాడు.

ఈ సంఘటన విశ్రాంతి రోజున జరిగింది. ¹⁰తత్కారణంగా యూదులు కోలుకున్న వానితో, “ఇది విశ్రాంతి రోజు. ధర్మశాస్త్రం ప్రకారం నీవు చావమోసుక వెళ్ళటానికి వీలేదు” అని అన్నారు.

¹¹కాని అతడు, “నాకు నయం చేసిన వ్యక్తి, ‘నీ చావ పట్టుకొని వెళ్ళు’ అని అన్నాడు” అని సమాధానం చెప్పాడు.

¹²వాళ్ళు, “నీ చావ తీసుకొని నడవమన్న వాడెవడు?” అని అడిగారు.

¹³ప్రజల గుంపు ఉండటం వల్ల యేసు అక్కడి నుండి వెళ్ళిపోయాడు. కనుక తనకు నయం చేసిన వాడెవరో అతడు చూపలేక పోయాడు.

¹⁴ఆ తర్వాత యేసు అతణ్ణి మందిరంలో కలుసుకొని, “చూడు! నీవు తిరిగి ఆరోగ్యవంతుడవు

వచనము 4 కొన్ని గ్రీకు ప్రతులలో, “వారు నీళ్ళు కదిలించబడేవరకు వేచి ఉండేది వారు” అని చేర్చబడింది.

అయ్యావు. పాపాలు చెయ్యటం మానేయి. లేకపోతే ఇంతకన్నా ఎక్కువ కీడు సంభవించవచ్చు!” అని అన్నాడు.

¹⁵ఆ తర్వాత వాడు వెళ్ళి, తనకు నయం చేసిన వ్యక్తి యేసు అని చెప్పాడు.

కుమారుని ద్వారా జీవము

¹⁶యేసు విశ్రాంతి రోజున యివన్నీ చెశాడని తెలియటం వల్ల యూదులు ఆయన్ను పీడించటం మొదలు పెట్టారు. ¹⁷యేసు వాళ్ళతో, “నా తండ్రి అన్నివేళలా పని చేస్తాడు. అందువల్ల నేనుకూడా పని చేస్తున్నాను” అని సమాధానం చెప్పాడు.

¹⁸ఈ కారణంగా యూదులాయన్నీ చంపటానికి యింకా గట్టిగా ప్రయత్నించారు. వాళ్ళు, “అతడు విశ్రాంతి రోజును పాటించక పాపము చేశాడని, దేవుడు తన తండ్రి అని కూడా అంటున్నాడు. అలా చేసి తనను దేవునితో సమానం చేసుకొంటున్నాడు” అని అన్నారు.

¹⁹యేసు, “ఇది నిజం. కుమారుడు ఏదీ స్వయంగా చెయ్యలేడు. తన తండ్రి చేస్తున్న దాన్ని చూసి, దాన్ని మాత్రమే కుమారుడు చెయ్యగలడు. తండ్రి ఏదీ చేస్తాడో, కుమారుడూ అదే చేస్తాడు. ²⁰తండ్రికి కుమారుని పట్ల ప్రేమ ఉంది కనుక తాను చేస్తున్నదన్నీ ఆయనకు చూపిస్తాడు. భవిష్యత్తులో ఆయనకు యింకా గొప్ప వాటిని చూపిస్తాడు. అప్పుడు మీరంతా ఆశ్చర్య పాతారు. ²¹తండ్రి చనిపోయిన వాళ్ళను బ్రతికించినట్లే కుమారుడు కూడా తనకు యిష్టం వచ్చిన వాళ్ళకు ప్రాణం పోస్తాడు. ²²అంతేకాదు, తండ్రి ఎవరి మీద తీర్పు చెప్పడు. తీర్పు చెప్పటానికి కుమారునికి సర్వాధికారాలు ఇచ్చాడు. ²³తండ్రిని గౌరవించినట్లు, కుమారుణ్ణి గౌరవించాలని యిలా చేసాడు. కుమారుణ్ణి గౌరవించని వాడు, ఆ కుమారుణ్ణి పంపిన తండ్రిని కూడా గౌరవించనట్లే పరిగణింపబడతాడు” అని అన్నాడు.

²⁴యేసు, “ఇది సత్యం. నామాటలు విని నన్ను పంపిన వానిని నమ్మువాడు అనంత జీవితం పొందుతాడు. అలాంటి వాడు శిక్షింపబడడు. అంటే అతడు చావు తప్పించుకొని జీవాన్ని పొందాడన్న మాట. ²⁵ఇది సత్యం. దేవుని కుమారుని స్వరం చనిపోయిన వాళ్ళు వినే కాలం రాబోతున్నది. ఇప్పటికే వచ్చింది. ఆ స్వరం వినవచ్చు తండ్రి ఏ విధంగా మూలపురుషుడో అదేవిధంగా కుమారుడు కూడా జీవానికి మూలపురుషుడు. కుమారుణ్ణి మూలపురుషుడుగా చేసింది తండ్రి! ²⁷కుమారుడు మానవావతారం పొందాడు కనుక తండ్రి ఆయనకు తీర్పు చెప్పే అధికారం యిచ్చాడు. ఆయన స్వరం వినే కాలం రానున్నది.

²⁸ఆశ్చర్యపడకండి! సమాధుల్లో ఉన్న వాళ్ళందరూ ఆయన స్వరం వినే కాలం రానున్నది. ²⁹వేలువలికి రండి! మంచి చేసిన వాళ్ళు నిరంతరం జీవించటానికి బ్రతికి వస్తారు. కీడు చేసిన వాళ్ళు నిరంతరం శిక్షింపబడటానికి బ్రతికివస్తారు.

³⁰“నేను స్వయంగా ఏదీ చెయ్యలేను. నేను దేవుడు చెప్పనున్న తీర్పు చెబుతాను. అందువలన నా తీర్పు న్యాయమైనది. నెరవేర వలసింది నాయిచ్చ కాదు. నేను నన్ను పంపిన వాని యిచ్చ నెరవేర్చటానికి వచ్చాను.

సాక్ష్యం

³¹“నా పక్షాన నేను సాక్ష్యం చెబితే దానికి విలువ ఉండదు. ³²కాని నా పక్షాన సాక్ష్యం చెప్పేవాడు మరో కాయన ఉన్నాడు. నా విషయంలో ఆయన చెప్పే సాక్ష్యానికి విలువ ఉందని నాకు తెలుసు.

³³“మీరు మీ వాళ్ళను యోహాను దగ్గరకు పంపారు. అతడు న్యాయం పక్షాన మాట్లాడాడు. ³⁴మానవుని సాక్ష్యం నాకు కాలాని కాదు. మీరు రక్షింపబడాలని ఈ విషయం చెబుతున్నాను. ³⁵యోహాను ఒక దీపంలా మండుచూ లెగుని నిచ్చాడు. కొంతకాలం మీర వెలుగు ద్వారా భాంపొంది ఆనందించారు.

³⁶“నా దగ్గర యోహాను సాక్ష్యాని కన్నా గొప్ప సాక్ష్యం ఉంది. పూర్తి చెయ్యమని తండ్రి నాకు అప్పగించిన కార్యాల్ని నేను పూర్తి చేస్తున్నాను. ఈ కార్యాలు తండ్రి నన్ను పంపాడని నిరూపిస్తాయి. ³⁷నన్ను పంపిన తండ్రి స్వయంగా నన్ను గురించి చెప్పాడు. మీరాయన స్వరం వినడూ వినలేదు. ఆయన రూపాన్ని ఎప్పుడూ చూడలేదు. ³⁸అంతే కాక ఆయన పంపిన వాణ్ణి మీరు నమ్మటం లేదు. కనుక, ఆయన బోధనలు మీ మనస్సులో నివసించటంలేదు. ³⁹లేఖనాల ద్వారా అనంత జీవితం లభిస్తుందని మీరు వాటిని పరిశోధిస్తారు. కాని ఆ లేఖనాలే నన్ను గురించి సాక్ష్యం చెబుతున్నాయి. ⁴⁰అయినా మీరు నా దగ్గరకు వచ్చి నానుండి క్రొత్త జీవితాన్ని పొందటానికి నిరాకరిస్తున్నారు.

⁴¹“నాకు మానవుల పాగడ్లు అవసరం లేదు. ⁴²కాని మీ గురించి నాకు తెలుసు. మీకు దేవునిపట్ల ప్రేమ లేదని నాకు తెలుసు. ⁴³నేను నా తండ్రి పేరిట వచ్చాను. నన్ను మీరు అంగీకరించలేదు. కాని ఒక వ్యక్తి స్వయంగా తన పేరిట వస్తే అతణ్ణి మీరు అంగీకరిస్తారు. ⁴⁴మీరు వరస్వరం పాగడ్లుకుంటారు. కాని దేవుని మెప్పు పొందాలని ప్రయత్నించరు. అలాంటి ప్పుడు నన్ను ఎట్లా విశ్వసించగలరు? ⁴⁵నేను మిమ్మల్ని నా తండ్రి సమక్షంలో నిందిస్తానని అనుకోకండి. మీరు ఆధారంగా చేసుకొన్న మోషే మిమ్మల్ని నిందిస్తున్నాడు. ⁴⁶మీరు మోషేను నమ్మినట్టే, అతడు నన్ను గురించి వ్రాసాడు కనుక మీరు నన్ను కూడా

నమ్మే వాళ్ళు. ⁴⁷అతడు వ్రాసింది మీరు నమ్మనప్పుడు నేను చెప్పింది ఎల్లా నమ్మగలరు?" అని అన్నాడు.

ఐదువేల మందికి భోజనం పెట్టటం

(సుత్తయ 14:13-21; మార్కు 6:30-44;

లూకా 9:10-17)

6 ఇది జరిగిన కొద్ది రోజులకు, యేసు గలిలయ సముద్రం (తిబెరియ సముద్రం) దాటి వెళ్ళాడు. ²ఆయన అద్భుతమైన మహిమలతో రోగులకు బాగు చెయ్యటం చూసి, పెద్ద ప్రజల గుంపు ఒకటి ఆయన్ని అనుసరిస్తూ వచ్చింది. ³యేసు తన శిష్యులతో కలిసి కొండ మీదికి వెళ్ళి అక్కడ కూర్చున్నాడు. ⁴అవి పస్కా పండుగకు ముందు రోజులు. పస్కా యూదుల పండుగ.

⁵యేసు తలెత్తి పెద్ద ప్రజలగుంపు తన వైపు రావటం చూసి, ఫిలిస్థతో, "నీళ్ళు తినటానికి ఆహారం ఎక్కడ కొందాం?" అని అడిగాడు. ⁶అతణ్ణి వర్ణించటానికి మాత్రమే ఈ ప్రశ్న అడిగాడు. యేసు తాను ఏమి చెయ్యాలి ముందే ఆలోచించు కొన్నాడు.

⁷ప్రతి ఒక్కరికీ ఒక్కొక్క ముక్క దొరకాలన్నా, రెండుపందల దేనారాలు ఖర్చు చేయవలసి వస్తుంది. అయినా అది చాలదు.

⁸యేసు శిష్యుల్లో ఒకడైన అంద్రెయ అక్కడున్నాడు. యితడు సీమోను పేతురు సోదరుడు.

⁹"ఇక్కడ ఒక బాలుని దగ్గర యవలతో చేసిన ఐదు రొట్టెలు, రెండు కాల్చిన చేపలు ఉన్నాయి. కాని యింతమందికి అవి ఎల్లా సరిపోతాయి?" అని అన్నాడు.

¹⁰యేసు, "ప్రజల్ని కూర్చోపెట్టండి!" అని అన్నాడు. అక్కడ చక్కటి పచ్చిక బయళ్ళు ఉన్నాయి. ప్రజలందరూ కూర్చున్నారు. అక్కడున్న పురుషుల సంఖ్య ఐదువేలు. ¹¹యేసు ఆ రొట్టెల్ని తీసుకొని, దేవునికి కృతజ్ఞత చెప్పి, అక్కడ కూర్చున్నవాళ్ళకు పంచిపెట్టాడు. అదే విధంగా చేపల్ని కూడా పంచి పెట్టాడు. అందరూ కావలసినంత తిన్నారు.

¹²వాళ్ళు తృప్తిగాతిన్నాక, తన శిష్యులతో, "ఏదీ వృధా కాకుండా వాళ్ళు తినగా మిగిలిన ముక్కల్ని ఎత్తి పెట్టండి!" అని అన్నాడు. ¹³ఐదు బాగ్గీ రొట్టెల్ని పంచగా మిగిలిన ముక్కల్ని శిష్యులు పండ్రెండు గవల నిండా నింపారు.

¹⁴ప్రజలు యేసు చేసిన ఆ మహా కార్యాన్ని చూసి, "లోకానికి రానున్న ప్రవక్త ఈయనే!" అని అనటం మొదలుపెట్టారు.

¹⁵యేసు వాళ్ళు తనను బలవంతంగా రాజును చెయ్యాలనుకుంటున్నారని గ్రహించాడు. కనుక ఆయన ఏకాంతంగా కొండకు వెళ్ళిపోయాడు.

యేసు నీళ్ళపై నడవటం

(సుత్తయ 14:22-27; మార్కు 6:45-52)

¹⁶సాయంకాలమెంది. ఆయన శిష్యులు సముద్రం దగ్గరకు వెళ్ళారు. ¹⁷వాళ్ళు ఒక పడవనెక్కి సముద్రంకు అవతలి వైపుననున్న కెరెర్నహూము అనే పట్టణం వైపు వెళ్ళసాగారు. అప్పటికే చీకటి పడింది. యేసు వాళ్ళనింకా కలుసుకోలేదు. ¹⁸గాలి తీవ్రంగా వీయటం వల్ల అలలు అధికమయ్యాయి. ¹⁹మూడు నాలుగు మైళ్ళ దూరందాకా తెడ్లు వేసాక, యేసు నీళ్ళ పై నడుస్తూ పడవ దగ్గరకు రావటం వాళ్ళు చూసారు. వాళ్ళకు బాగా భయం వేసింది. ²⁰కాని, యేసు వాళ్ళతో, "నేనే! భయపడకండి!" అని అన్నాడు. ²¹ఈ మాట అన్న తర్వాత ఆయన పడవలోకి రావటానికి వాళ్ళు అంగీకరించారు. ఆ తదుపరి వాళ్ళు, తాము వెళ్ళదలచిన తీరాన్ని త్వరలోనే చేరుకున్నారు.

²²తెల్లవారింది. అవతలి ఒడ్డున ఉండి పోయిన ప్రజలకు అక్కడ ఒకే పడవ ఉందని, యేసు శిష్యులతో కలిసి వెళ్ళలేదని, శిష్యులు మాత్రమే వెళ్ళారని, తెలుసుకొన్నారు. ²³⁻²⁴వాళ్ళు యేసు, ఆయన శిష్యులు అక్కడ లేరని గ్రహించిన వెంటనే, వెతకటానికి నిశ్చయించుకున్నారు. తిబెరియ నుండి కొన్ని పడవలు వచ్చి ఒడ్డు చేరాయి. ప్రభువు దేవునికి కృతజ్ఞత చెప్పి, రొట్టెల్ని ప్రజలకు పంచిన స్థలం దీని సమీపంలో ఉంది. వాళ్ళు ఆ పడవలెక్కి ఆయన్ని వెదుకుతూ కెరెర్నహూము వెళ్ళారు.

యేసు మన జీవితానికి ఆహారం లాంటివాడు

²⁵యేసు అవతలి ఒడ్డున కనిపించగానే, వాళ్ళు ఆయనతో, "రబ్బీ! మీరు ఇక్కడికి ఎప్పుడు వచ్చారు?" అని అడిగారు.

²⁶యేసు, "ఇది నిజం. అద్భుతాల్ని చూసినందు వలన నన్ను మీరు వెతకటం లేదు. రొట్టెలు తిని మీ కడుపులు నింపుకొన్నందుకు నా కోసం వెతుకు తున్నారు. ²⁷చెడిపోయే ఆహారం కోసం పాటు పడకండి. చిరకాలం ఉండే ఆహారం కోసం పాటు పడండి. దాన్ని మనుష్యకుమారుడు మీకిస్తాడు. ఆయన పై తండ్రీ అయిన దేవుడు తన అంగీకార ముద్రవేశాడు" అని చెప్పాడు.

²⁸వాళ్ళు ఆయన్ని, "దైవకార్యం చెయ్యాలంటే మేము ఏమి చెయ్యాలి?" అని అడిగారు.

²⁹యేసు, "ఆయన్ని పంపిన వాణ్ణి నమ్మటమే దైవకార్యం" అని సమాధానం చెప్పాడు.

³⁰కనుక వాళ్ళు ఆయనతో చెప్పాడు, "అలాగే తే, మేము నమ్మేటట్లు ఏ అద్భుత కార్యాన్ని చేసి చూపిస్తారు? ³¹మా ముత్తాతలు ఎడారుల్లో మన్నాను*

మన్నా యూదులు ఎడారుల్లో ఉండగా దేవుడిచ్చిన ఆహారం.

తిన్నారు. దీన్ని గురించి గ్రంథాల్లో ఈ విధంగా వ్రాయబడి ఉంది, “ఆయన వాళ్ళు తినటానికి పరలోకం నుండి ఆహారం యిచ్చాడు.”

³²యేసు జవాబు చెప్పుతూ, “ఇది నిజం. పరలోకం నుండి నిజమైన ఆహారం ఇచ్చేది మోషే కాదు. దాన్ని యిచ్చేవాడు నా తండ్రి. ³³ఆ జీవాహారం పరలోకం నుండి దిగి వచ్చిన క్రీస్తు. ఆయన లోకానికి జీవాన్నిస్తాడు” అని అన్నాడు.

³⁴వాళ్ళు, “అయ్యా! యికనుండి ఈ ఆహారం మాకివ్వండి!” అని అన్నారు.

³⁵యేసు ఈ విధంగా చెప్పాడు: “నేను జీవాన్నిచ్చే ఆహారాన్ని. నా దగ్గరకు వచ్చిన వాడు ఆకలితో పోడు. నన్ను సమ్మివవానికి ఎన్నడూ దాహం కలుగదు. ³⁶కానీ నేను ఇంతకు క్రితం చెప్పినట్లు, నన్ను చూసారు! అయినా మీరు నమ్మలేదు! ³⁷తండ్రి నాకప్పగించిన వాళ్ళందరూ నా దగ్గరకు వస్తారు. నా దగ్గరకు వచ్చిన వాణ్ణి నేను ఎన్నటికీ నట్టి వేయను. ³⁸ఎందుకంటే, నేను పరలోకం నుండి నా యిష్టం నెరవేర్చుకోవటానికి దిగిరాలేదు. నన్ను పంపిన వాని ఇష్టాన్ని నెరవేర్చటానికి వచ్చాను. ³⁹నన్ను పంపిన వాని కోరిక యిది: నా కప్పగించబడిన వాళ్ళను నేను పోగొట్టుకోరాదు. వాళ్ళను చివరి రోజు బ్రతికించాలి. ⁴⁰కుమారుని వైపు చూసి ఆయన్ని సమ్మిన వాడు అనంత జీవితం పొందాలి. ఇది నా తండ్రి కోరిక. అలా నమ్మిన వాణ్ణి నేను చివరి రోజు బ్రతికిస్తాను.”

⁴¹ఆయన, “నేను పరలోకం నుండి వచ్చిన ఆహారాన్ని” అని అనటం విని యూదులు గొణిగారు. ⁴²“ఇతడు యోసేపు కుమారుడైన యేసు కదా! ఇతని తల్లిదండ్రుల్ని మనం ఎరుగుదుమే! మరి యిప్పుడితడు, ‘నేను పరలోకంనుండి దిగి వచ్చానని’ ఎందుకు అంటున్నాడు?” అని వాళ్ళన్నారు.

⁴³యేసు ఈ విధంగా సమాధానం చెప్పాడు: “మీలో మీరు గొణుక్కోవడం చాలించండి. ⁴⁴నన్ను పంపిన తండ్రి పంపితే తప్ప, నా దగ్గరకు ఎన్నడూ రాలేడు. నా దగ్గరకు వచ్చిన వాణ్ణి చివరి రోజు నేను బ్రతికిస్తాను. ⁴⁵ప్రవక్తల గ్రంథంలో ఈ విధంగా వ్రాయబడింది: ‘దేవుడు వాళ్ళందరికీ బోధిస్తాడు.’* తండ్రి మాట విని ఆయన చెప్పింది నేర్చుకున్న వాళ్ళు నా దగ్గరకు వస్తారు. ⁴⁶దేవుని నుండి వచ్చిన వాడు తప్ప తండ్రినెవ్వరూ చూడలేదు. ఆయన మాత్రమే తండ్రిని చూసాడు. ⁴⁷ఇది నిజం. నమ్మిన వానికి అనంత జీవితం లభిస్తుంది. ⁴⁸నేను మీ జీవితానికి ఆహారాన్ని. ⁴⁹మీ పూర్వీకులు ఎడారిలో ఉన్నప్పుడు

మన్నా తిన్నారు. అయినా చనిపోయారు. ⁵⁰కానీ ఈయన పరమునుండి వచ్చిన నిజమైన ఆహారం.

దీన్ని అందరూ తినవచ్చు. దీన్ని తిన్నవాడు మరణించడు. ⁵¹పరమునుండి వచ్చిన సజీవమైన ఆ ఆహారాన్ని నేనే. దీన్ని తిన్నవాడు చిరకాలం జీవిస్తాడు. ఈ ఆహారం నా శరీరం. నా శరీరాన్ని లోకం యొక్క జీవం కోసం యిస్తాను.”

⁵²ఆ తర్వాత, “మనకు తన శరీరాన్ని తినటానికి ఈయన ఏవిధంగా యిస్తాడు?” అని యూదులు పరస్పరం తీవ్రంగా వాదించుకున్నారు. ⁵³యేసు వాళ్ళతో ఈ విధంగా అన్నాడు: “ఇది సత్యం. మనుష్యకుమారుని శరీరం తిని, ఆయన రక్తం త్రాగితే తప్ప మీలో జీవం ఉండదు. ⁵⁴నా శరీరము తిని, నా రక్తం త్రాగిన వానికి అనంతజీవితం లభిస్తుంది. అతణ్ణి నేను చివరి రోజు బ్రతికిస్తాను. ⁵⁵ఎందుకంటే నా శరీరం నిజమైన ఆహారం. నా రక్తం నిజమైన పానీయము. ⁵⁶నా శరీరం తిని, నా రక్తం త్రాగినవాడు నాలో ఉంటాడు. ⁵⁷నజీవుడైన నా తండ్రి నన్ను పంపాడు. ఆయన కారణంగానే నేను జీవిస్తున్నాను. అదే విధంగా నన్ను ఆహారంగా తిన్నవాడు నాకారణంగా జీవిస్తాడు. ⁵⁸పరలోకంనుండి దిగివచ్చిన నిజమైన ఆహారం యిదే! ఇది మన పూర్వీకులు తిన్న ఆహారం లాంటిది కాదు. వాళ్ళు అది తిన్నా చని పోయారు. కానీ ఈ ఆహారాన్ని తిన్నవాళ్ళు అనంతజీవితం పొందు తారు.” ⁵⁹యేసు, కపెర్నహూము లోని యూదుల సమాజ మందిరంలో బోధిస్తూ ఈ విషయాలు చెప్పాడు.

చాలా మంది శిష్యులు యేసును వదిలి వెళ్ళటం

⁶⁰ఆయన చెప్పినవి విని చాలా మంది శిష్యులు, “ఈ బోధన చాలా కష్టమైనది. దీన్ని ఎవరు అంగీకరించగలరు?” అని అన్నారు.

⁶¹తన శిష్యులు ఈ విషయాన్ని గురించి గొణుక్కుంటున్నారని యేసు గ్రహించాడు. ఆయన వాళ్ళతో, “ఇది మీకు కష్టంగా ఉందా? ⁶²మనుష్యకుమారుడు, తాను ముందున్న చోటికి వెళ్ళటం చూస్తే మీరెంటూరు? ⁶³ఆత్మ జీవాన్నిస్తాడు. శరీరానికి విలువ లేదు. నా మాటలు ఆత్మకు సంబంధించినవి. అవి జీవం. ⁶⁴కానీ, మీలో కొందరు నమ్మటం లేదు” అని అన్నాడు. తనను నమ్మని వాడెవడో, తనకు ద్రోహం చేసేవాడెవడో యేసుకు ముందునుండి తెలుసు. ⁶⁵యేసు యింకా ఈ విధంగా అన్నాడు: “తండ్రి అనుమతిస్తే తప్ప నా దగ్గరకు ఎవ్వరూ రాలేరని అందుకే అన్నాను.”

⁶⁶ఆ రోజు నుండి చాలా మంది శిష్యులు ఆయన్ని అనుసరించటం మానుకొని వెనక్కు మళ్ళి పోయారు. ⁶⁷యేసు, “మీరు కూడా వెళ్ళాలని అనుకుంటున్నారా?” అని పన్నెండు మందిని అడిగాడు.

⁶⁸సేమాను పేతురు, “ప్రభూ మేము ఎవరి దగ్గరకు వెళ్ళాలి? అనంత జీవితాన్ని గురించి చెప్పే మాటలు

మీ దగ్గర ఉన్నాయి. ⁶⁹మీరు దేవునికి సంబంధించిన వారని, పవిత్రులని మాకు తెలుసు. అది మేము నమ్ముతున్నాము” అని సమాధానం చెప్పాడు.

⁷⁰అప్పుడు యేసు, “మీ పన్నెండు మందిని ఎన్నుకొన్న వాణ్ణి నేనే కదా! అయినా మీలో ఒకడు సైతాను!” అని అన్నాడు.

⁷¹ఆయన ఉద్దేశ్యం సీమోను కుమారుడైన ఇస్కరియోతు యూదా అని. యూదా పన్నెండు మందిలో ఒకడై యుండి యేసుకు ద్రోహం చేస్తాడు.

యేసు పర్యటన పండుగకు వెళ్ళటం

7 ఇది జరిగిన తర్వాత, యేసు గలిలయలో మాత్రమే పర్యటన చేశాడు. యూదులు ఆయన ప్రాణం తీయాలనుకోవటం వలన ఆయన కావాలనే యూదయలో పర్యటన చెయ్యలేదు. ²యూదుల పర్యటన పండుగ దగ్గరకు వచ్చింది. ³యేసు సోదరులు యేసుతో, “నీ ప్రాంతం వదిలి యూదయకు వెళ్ళు. అలా చేస్తే నీ శిష్యులు నీవు చేసే కార్యాల్ని చూడగలగుతారు. ⁴నీవు ఈ కార్యాల్ని చేస్తున్నావు. కనుక నీవు ప్రజలముందుకు రావాలి. ఎందుకంటే, ప్రజానాయకుడు కాదలచిన వాడు రహస్యంగా కార్యం చేయడు” అని అన్నారు. ⁵అంటే ఆయన సోదరులు కూడా ఆయన్ని నమ్మలేదన్నమాట! ⁶యేసు వాళ్ళతో, “నాకింకా సమయం రాలేదు. మీకు ఏ సమయమైనా మంచిదే. ⁷ప్రపంచం మిమ్మల్ని ద్వేషించదు. కాని నేను దాని పనులు దుర్మార్గములని అంటాను. కనుక అది నన్ను ద్వేషిస్తున్నది. ⁸మీరు పండుగకు వెళ్ళండి. నాకు తగిన సమయం యింకా రాలేదు కనుక నేను యిప్పుడు రాను” అని అన్నాడు. ⁹ఇలాగు అన్న తర్వాత యేసు గలిలయలోనే ఉండి పోయాడు.

¹⁰ఆయన సోదరులు వెళ్ళాక ఆయన కూడా పండుగకు వెళ్ళాడు. కాని బహిరంగంగా కాదు. రహస్యంగా. ¹¹అక్కడ పండుగ జరిగే స్థలంలో యూదులు, “అతడే క్కడున్నాడు?” అని అంటూ ఆయన కోసం వెదకసాగారు.

¹²ప్రజలు ఆయన్ని గురించి రహస్యంగా మాట్లాడటం మొదలుపెట్టారు. కొందరు ఆయన మంచివాడన్నారు. మరి కొందరు, “కాదు, అతడు ప్రజల్ని మోసం చేస్తున్నాడు!” అని అన్నారు. ¹³యూదులకు భయపడి ఆయన్ని గురించి బహిరంగంగా ఎవ్వడూ ఏమీ అనలేదు.

యేసు పండుగ సమయంలో బోధించటం

¹⁴పండుగ సగం కాకముందే యేసు మందిరంలోకి వెళ్ళి బోధించటం మొదలుపెట్టాడు. ¹⁵యూదులు

ఆశ్చర్యపడి, “చదవకుండా యితడు యింత జ్ఞానాన్ని ఏ విధంగా సంపాదించాడు” అని అన్నారు.

¹⁶యేసు, “నేను బోధించేవి నావి కావు. అవి నన్ను పంపిన దేవునివి. ¹⁷దైవేవానుసారం జీవించ దలచిన వానికి నా బోధనలు దేవునివా లేక నేను స్వయంగా నా అధికారంతో మాట్లాడుతున్నవా అన్న విషయం తెలుస్తుంది. ¹⁸స్వతహా మాట్లాడే వాడు గౌరవం సంపాదించాలని చూస్తాడు. కాని తనను పంపిన వాని గౌరవం కోసం మాట్లాడేవాడే నిజమైన వాడు. అలాంటి వాడు అసత్యమాడడు. ¹⁹మోషే మీకు ధర్మశాస్త్రాన్ని అందించాడు కదా! అయినా మీలో ఒక్కడు కూడా దాన్ని పాటించలేదు. నన్ను చంపటానికి ఎందుకు ప్రయత్నిస్తున్నారు?” అని అన్నాడు.

²⁰“నికేమన్నా దయ్యం పట్టినదా? నిన్ను చంపటానికి ఎవరు ప్రయత్నిస్తున్నార?” అని ప్రజలు అన్నారు.

²¹యేసు వాళ్ళతో ఈ విధంగా అన్నాడు: “నేను ఒక మహత్కార్యాన్ని చేశాను. దానికే మీరింత ఆశ్చర్య పడిపోయారు. ²²మోషే మీకు సున్నతి* చేయించుకోమని చెప్పాడు. నిజానికి యిది మోషే నుండి కాదు కాని పితరులనుండి ప్రారంభమైనది. ²³కనుక అవసరమైతే మీరు విశ్రాంతి రోజున సున్నతి చేస్తే తప్పకాదు కాని, నేను ఒక మనిషి దేహాన్ని సంపూర్ణంగా నయం చేసినందుకు మీకు కోపం వస్తోందా? ²⁴పైన చూసి తీర్పు చెప్పటం మానుకోండి. న్యాయంగా తీర్పు చెప్పండి.”

యేసు, “క్రీస్తు”?

²⁵అదే క్షణాన కొందరు యెరూషలేము ప్రజలు ఈ విధంగా అనటం మొదలుపెట్టారు: “వాళ్ళు చంపాలని ప్రయత్నిస్తున్నది ఈయనే కదా! ²⁶ఆయనిక్కడ బహిరంగంగా మాట్లాడుతున్నా వాళ్ళు ఆయన్ని ఒక్కమాట కూడా అనటం లేదే! అధికారులు కూడా ఈయన నిజంగా క్రీస్తు అని తలంచారా ఏమి? ²⁷కాని క్రీస్తు వచ్చేటప్పుడు ఎక్కడనుండి వస్తాడో ఎవ్వరికీ తెలియదు. మరి ఈయనక్కడి నుండి వచ్చాడో మనకందరికీ తెలుసు!”

²⁸అప్పుడు యేసు మందిరంలో ఇంకను మాట్లాడుతూ ఉండినాడు. ఆయన బిగ్గరగా, “ఔను! నేనే వరి” మీకు తెలుసు. నేను స్వతహా యిక్కడికి రాలేదు. నన్ను పంపించిన వాడు సత్యమేతుడు. ఆయన

సంస్కృతి పురుషాంగము యొక్క ముందు చర్యల్ని కోయటం. ప్రతి యూద బాలనికీ ఈ సున్నతి చేసేవాళ్ళు. దేవుడు అబ్రాహముతో చేసిన ఒప్పందానికి యిది బాహ్యమైన గుర్తు.

నెవరో మీకు తెలియదు. ²⁹కాని ఆయన నన్ను పంపాడు కాబట్టి ఆయన దగ్గర నుండి నేను యిక్కడికి వచ్చాను. కాబట్టి ఆయనెవరో నాకు తెలుసు” అని అన్నాడు.

³⁰ఇది విని వాళ్ళు ఆయన్ని బంధించాలని ప్రయత్నించారు. కాని ఆయన సమయం యింకా రాలేదు కనుక ఆయన మీద ఎవ్వరూ చేయి వేయలేదు. ³¹అక్కడున్న వాళ్ళలో చాలా మంది ఆయన్ని విశ్వసించారు. వాళ్ళు, “క్రీస్తు వచ్చినప్పుడు ఈయన కన్నా గొప్ప అద్భుతాలు చేస్తాడా?” అని అన్నారు.

³²ప్రజలు ఆయన్ని గురించి యిలా మాట్లాడుకోవటం పరిసయ్యులు విన్నారు. వాళ్ళు, ప్రధాన యాజకులు కలిసి ఆయన్ని బంధించటానికి భటుల్ని పంపారు. ³³కనుక యేసు ప్రజలతో, “నేను మీతో కొద్దికాలమే ఉంటాను. ఆ తర్వాత నన్ను పంపిన వాని దగ్గరకు వెళ్తాను. ³⁴నా కోసం మీరు వెతుకుతారు. కాని నన్ను కనుక్కోలేరు. నేనున్న చోటికి మీరు రాలేరు” అని అన్నాడు.

³⁵యూదులు తమలో తాము, “మనం కనుక్కోకుండా ఉండేటట్లు ఇతడు ఎక్కడికి వెళ్ళ దలిచాడు? గ్రీకుల మధ్య నివసిస్తున్న మనవాళ్ళ దగ్గరకు వెళ్ళి గ్రీకులకు బోధిస్తాడా? ³⁶నా కోసం వెతుకుతారు. కాని కనుక్కోలేరు. నేనున్న చోటికి మీరు రాలేరు” అని అతడు అనటంలో అర్థమేమిటి?” అని మాట్లాడుకున్నారు.

³⁷పండుగ చివరి రోజు చాలా ముఖ్యమైనది. ఆ రోజు యేసు నిలుచుని పెద్ద గొంతుతో, “దాహం వేసినవాడు నా దగ్గరకు రావచ్చు. వచ్చి తన దాహం తీర్చుకోవచ్చు. ³⁸లేఖనాలు చెప్పినట్లు, నన్ను నమ్మిన వాని లోపలి నుండి జీవపు ఊటలు ప్రవహిస్తాయి” అని అన్నాడు. ³⁹అంటే, తనను నమ్మిన వాళ్ళకు ముందుగా లభించబోయే ఆత్మను గురించి ఈ మాటలు చెప్పాడు. ఆయన మహిమపర్వబడలేదు. కనుక దేవుడు యింత వరకు ఆత్మను ఎవ్వరికీ యివ్వలేదు.

⁴⁰ఆయన మాటలు విన్నాక కొందరు, “ఈయన తప్పక ప్రవక్త అయివుండాలి” అని అన్నారు.

⁴¹మరికొందరు, “ఈయన క్రీస్తు అయ్యి ఉండాలి” అని అన్నారు.

కాని యితర్లు, “క్రీస్తు గలిలయనుండి ఎట్లా వస్తాడు? ⁴²ఆయన దావీదు వంశం నుండి, దావీదు నివసించిన బెత్లేహేమునుండి వస్తాడని లేఖనాల్లో వ్రాసారు కదా!” అని అన్నారు.

⁴³యేసును బట్టి అక్కడున్న ప్రజలలో భేదాభిప్రాయం కలిగింది. ⁴⁴కనుక ఆయన్ని బంధించాలనుకున్నారు. కాని ఎవ్వరూ ఆయన పై చెయ్యి వెయ్యలేదు.

యూదుల నాయకులు విశ్వసించక పోవటం

⁴⁵చివరకు భటులు ప్రధానయాజకుల దగ్గరకు, పరిసయ్యుల దగ్గరకు తిరిగి వెళ్ళి పోయాళ్ళరు. వాళ్ళు ఆ భటుల్ని, “అతణ్ణెందుకు పిలుచుకొని రాలేదు?” అని అడిగారు.

⁴⁶వాళ్ళు, “అతడు మాట్లాడినట్లు ఇంత వరకు ఎవ్వరూ మాట్లాడలేదు!” అని అన్నారు.

⁴⁷పరిసయ్యులు, “అంటే! మిమ్మల్ని కూడా అతడు మోసం చేసాడా? ⁴⁸పాలకుల్లో కాని, పరిసయ్యుల్లో కాని అతణ్ణి నమ్మిన వాళ్ళవ్వరూ లేరు. ⁴⁹ధర్మశాస్త్రాన్ని గురించి ఏమీ తెలియని ఆ ప్రజల మీద దేవుని శాపం ఉందన్నట్లే!” అని అన్నారు.

⁵⁰నీకోడేము వాళ్ళలో ఒకడు. ఇతడు ఇదివరలో యేసు దగ్గరకు వెళ్ళి వచ్చాడు. ⁵¹అతడు, “మన ధర్మశాస్త్రం విచారణ చేయకుండా, అతని వాదన వినకుండా, అతడు చేసింది తెలుసుకోకుండా శిక్ష విధిస్తుండా?” అని అడిగాడు.

⁵²వాళ్ళు, “నీవు కూడా గలిలయవాడవా? ధర్మశాస్త్రాన్ని చదువు. ప్రవక్త గలిలయనుండి రాడని నీకే తెలుస్తుంది” అని సమాధానం చెప్పారు.

ముఖ్యమైన ప్రాచీన వ్రాతప్రతులు యోహాను 7:53-8:11 లేవు.

వ్యభిచరించిన స్త్రీ

⁵³ఆ తర్వాత అందరూ తమ తమ ఇళ్ళకు వెళ్ళి పోయారు.

8 యేసు మళ్ళీ బీబీల చెల్ల కొండ మీదికి వెళ్ళాడు. ²సూర్యోదయం అవుతుండగా ఆయన మళ్ళీ మందిరంలో కనిపించాడు. అక్కడ ప్రజలు ఆయన చుట్టూ సమావేశమయ్యారు. వాళ్ళకు బోధించటానికి ఆయన కూర్చున్నాడు. ³వ్యభిచారం చేస్తుండగా పట్టుబడిన స్త్రీని శాస్త్రులు, పరిసయ్యులు కలిసి అక్కడికి తీసుకొని వచ్చారు. ఆమెను అందరి ముందు నిలుచోబెట్టి ⁴యేసుతో, “బోధకుడా! ఈ స్త్రీ వ్యభిచారం చేస్తుండగా పట్టుబడింది. ⁵మోషే ధర్మశాస్త్రంలో యిలాంటి స్త్రీని రాళ్ళతో కొట్టి చంపు మని ఆజ్ఞాపించాడు. మీరేమంటారు?” అని అడిగారు. ⁶ఆయన్ని పరీక్షించటానికి ఈ ప్రశ్న వేసారు. ఆయన్ని శిక్షించటానికి కారణం దొరుకుతుందని వాళ్ళ ఉద్దేశ్యం. కాని యేసు వంగి, నేలపై తన వ్రేలితో వ్రాయటం మొదలు పెట్టాడు. ⁷వాళ్ళు ప్రశ్నలు వేస్తూనే ఉన్నారు. యేసు తలెత్తి చూస్తూ, “మీలో పాపం చెయ్యని వాడు ఎవరైనా ఉంటే, అతడు ఆమెపై మొదటిరాయి విసర వచ్చు!” అని అన్నాడు. ⁸ఇలా అన్నాక, మళ్ళీ క్రిందికి వంగి నేలపై వ్రాస్తూ ఉన్నాడు.

⁹ఇది విన్న వాళ్ళు ఒక్కొక్కరు అక్కడి నుండి వెళ్ళటం మొదలుపెట్టారు. మొదట వృద్ధులు వెళ్ళి పోయారు. చివరకు అక్కడ నిలుచున్న స్త్రీతో యేసు మాత్రం మిగిలి పోయాడు. ¹⁰యేసు తల్లితొ చూస్తూ, “వాళ్ళెక్కడమ్మా! నిన్నెవ్వరూ శిక్షించ లేదా?” అని అడిగాడు.

¹¹“లేదు ప్రభూ!” అని ఆమె అన్నది.

“నేను కూడా శిక్ష విధించను. వెళ్ళు! ఇకనుండి పాపం చెయ్యకు!” అని అన్నాడు.

యేసు ఈ ప్రపంచానికి వెలుగు

¹²యేసు మరొక సమయంలో ప్రజలకు బోధించి నప్పుడు, “నేను ప్రపంచానికి వెలుగును. నన్ను అనుసరించినవాళ్ళు అంధకారంలో నడవరు. వాళ్ళకు జీవితం యొక్క వెలుగు లభిస్తుంది” అని అన్నాడు.

¹³పరిసయులు సవాలు చేస్తూ, “నీ పక్షాన నీవు సాక్ష్యం చెప్పుకుంటున్నావు. నీ సాక్ష్యం పనికి రాదు” అని అన్నారు.

¹⁴యేసు సమాధానం చెబుతూ, “నేను పక్షాన సాక్ష్యం చెబితే ఆ సాక్ష్యం నమ్మవచ్చు. ఎందుకంటే, నేనెక్కడనుండి వచ్చానో, ఎక్కడికి వెళ్తున్నానో నాకు తెలుసు. కాని నేను ఎక్కడినుండి వచ్చానో ఎక్కడికి వెళ్తున్నానో మీకు తెలియదు.

¹⁵మీరు అందరి మానవుల వలె తీర్పుచెబుతారు. నేను ఎవరిపైనా తీర్పు చెప్పను. ¹⁶కాని నేను ఒక వేళ తీర్పు చెబితే నా తీర్పు సత్యసమ్మతమైనది. ఎందుకంటే, నేను ఒంటరిగా తీర్పు చెప్పటం లేదు. నన్ను పంపిన నా తండ్రి నాతో ఉన్నాడు. ¹⁷ఇద్దరు కలసి సాక్ష్యం చెబితే ఆ సాక్ష్యాన్ని నమ్మవచ్చని మీ ధర్మశాస్త్రంలో వ్రాసారు. ¹⁸నేను నా పక్షాన సాక్ష్యం చెబుతున్నాను. నా యింకొక సాక్షి నన్ను పంపిన ఆ తండ్రి” అని అన్నాడు. ¹⁹అప్పుడు వాళ్ళు, “నీ తండ్రి ఎక్కడ ఉన్నాడు?” అని అడిగారు.

యేసు, “మీకు నేను ఎవరినో, నా తండ్రి ఎవరో తెలియదు. నేనెవరినో తెలిస్తే, నా తండ్రి ఎవరో మీకు తెలుస్తుంది” అని సమాధానం చెప్పాడు. ²⁰ఆయనీ విషయాలన్నీ మందిరంలో కానుకలు వేసే చోట నిలుచోని బోధిస్తూ మాట్లాడాడు. అయినా ఆయన్నెవరూ బంధించలేదు; కారణం? ఆయన ఘడియ యింకా రాలేదు!

²¹యేసు మరొకసారి వాళ్ళతో, “నేను వెళ్తున్నాను. మీరు నా కోసం వేతుకుతారు. కాని నేను వెళ్ళేచోటికి మీరు రాలేరు. ఎందుకంటే మీరు మీ పాపాల్లో మరణిస్తారు” అని అన్నాడు.

²²యూదులు, “ఆత్మహత్య చేసుకొంటాడా? అందుకేనా, ‘నేను వెళ్ళే చోటికి మీరు రాలేరు’ అని అంటున్నాడు” అని అన్నాడు.

²³యేసు, “మీరు యిక్కడి వాళ్ళు. నేను పెనుండి వచ్చిన వాణ్ణి. మీరు ఈలోకపు వాళ్ళు, నేను ఈ లోకపు వాణ్ణికాదు. ²⁴మీరు మీ పాపాలతో మరణిస్తారు” అని అన్నాడు.

²⁵వాళ్ళు, “అది సరే కాని, నీవెవరు?” అని అడిగారు.

యేసు, “నేను యింతదాకా ఎవరని చెబుతున్నానో ఆయన్నే” అని అన్నాడు. ²⁶“నేను మీ తీర్పు విషయంలో ఎన్నో సంగతులు చెప్పగలను. కాని దానికి మారుగా నన్ను పంపిన వాని నుండి విన్న వాటిని మాత్రమే ప్రపంచానికి చెబుతున్నాను. ఆయన నమ్మదగినవాడు” అని అన్నాడు.

²⁷ఆయన తన తండ్రిని గురించి చెబుతున్నాడు. వాళ్ళు అర్థం చేసుకోలేదు. ²⁸అందువలన యేసు వాళ్ళతో, “మనుష్యకుమారుణ్ణి పైకి లేపినప్పుడు ఆయన నేనేనని మీరు తెలుసుకుంటారు. అంతేకాక స్వతహాగా నేను ఏమీ చెయ్యనని, నా తండ్రి బోధించిన వాటిని మాత్రమే చెబుతానని తెలుసుకుంటారు. ²⁹నన్ను పంపిన వాడు నాతో ఉన్నాడు. నేను అన్ని వేళలా ఆయనకు యిష్టమైనవే చేస్తాను. కనుక ఆయన నన్ను ఒంటరిగా వదిలి వేయడు” అని అన్నాడు. ³⁰ఆయన చెప్పిన విషయాలు విని అనేకులు ఆయన విశ్వాసులై య్యారు.

అబ్రాహాము సంతానం

³¹తనను నమ్మిన యూదులతో యేసు, “మీరు నా బోధనలు పాటిస్తే, మీరు నా నిజమైన శిష్యులు. ³²అప్పుడు మీరు సత్యాన్ని గురించి తెలుసు కుంటారు. ఆ సత్యమే మీకు స్వేచ్ఛ కలిగిస్తుంది” అని అన్నాడు.

³³వాళ్ళు, “మేము అబ్రాహాము వంశీయులం. మేమింతవరకు ఎవ్వరికి బానిసలుగా ఉండలేదు. మరి మాకు స్వేచ్ఛ కలుగుతుందని ఎందుకంటున్నావు?” అని అన్నారు. ³⁴యేసు జవాబు చెప్పతూ, “ఇది నిజం. పాపం చేసిన ప్రతి ఒక్కడూ పాపానికి బానిస ఔతాడు. ³⁵బానిసకు కుటుంబంలో శాశ్వతమైన స్థానం ఉండదు. కాని కుమారుడు శాశ్వతంగా ఆ యింటికి చెందినవాడు. ³⁶కుమారుడు స్వేచ్ఛ కలిగిస్తే మీకు నిజమైన స్వేచ్ఛ కలుగుతుంది. ³⁷మీరు అబ్రాహాము సంతానమని నాకు తెలుసు. అయినా మీకు నా సందేశం నచ్చలేదు. కనుక నన్ను చంపటానికి ప్రయత్నిస్తున్నారు. ³⁸నేను నా తండ్రి సమక్షంలో చూసిన దాన్ని చెబుతున్నాను. మీరు మీ తండ్రి* నుండి విన్నదాన్ని చేస్తున్నారు” అని అన్నాడు.

³⁹“అబ్రాహాము మా తండ్రి” అని వాళ్ళు సమాధానం చెప్పారు.

మీ తండ్రి ఇక్కడ సొతాను వాళ్ళ తండ్రి అని అర్థము. 8:44 వచనం చూడండి.

యేసు, “మీరు అబ్రాహాము సంతానమే అబ్రాహాము చేసినట్లు చేసేవాళ్ళు! 40 నేను చేసిందల్లా దేవుని నుండి వన్న సత్యాన్ని చెప్పటమే! దానికి మీరు నన్ను చంపాలని ప్రయత్నిస్తున్నారు. అబ్రాహాము మీలా ప్రవర్తించలేదు. 41 మీరు మీ తండ్రి చేసినట్లు చేస్తున్నారు” అని అన్నాడు.

వాళ్ళు, “మేము అక్రమంగా పుట్టలేదు. మాకు దేవుడాక్కడే తండ్రి” అని అన్నారు.

42 యేసు వాళ్ళతో ఈ విధంగా అన్నాడు: “దేవుడు మీ తండ్రి అయినట్లయితే నేను దేవునినుండి చచ్చానని నమ్మేవాళ్ళు. కనుక మీరు నన్ను ప్రేమించే వాళ్ళు. స్వతహాగా నేను యిక్కడికి రాలేదు. దేవుడే నన్ను పంపాడు. 43 మీరు నా సందేశం అంగీకరించటం లేదు కనుక నేను చెప్పేది మీకు అర్థం కావటం లేదు. 44 మీరు సైతానుకు చెందిన వాళ్ళు. వాడే మీ తండ్రి. మీ తండ్రి కోరికల్ని తీర్చడమే మీ ఆభిలాష. వాడు మొదటి నుండి హంతకుడు. వాడు సత్యాన్ని అనుసరించడు. వాడిలో నత్యమనేది లేదు. అబద్ధ మాటలను వాడి ప్రకృతి. కనుక వాడు అన్ని వేళలా అబద్ధమాడు తాడు. వాడు అబద్ధానికి తండ్రి. 45 నేను నిజం చెప్పటం వల్ల మీరు నమ్ముటంలేదు. 46 నేను పాపం చేశానని మీలో ఎవరైనా నిరూపించగలరా? నేను నిజం చెబుతున్నాను కదా! నన్నెందుకు విశ్వసించరు. 47 దేవుని సంతానం దేవుని మాట వింటుంది. మీరు దేవుని సంతానం కాదు కనుక నేను చెప్పింది వివటంలేదు.”

యేసు, అబ్రాహాము

48 “నీవు సమరయ దేశస్థుడవని, నీకు దయ్యం పట్టందని మేమనటంలో నిజం లేదా?” అని వాళ్ళు ప్రశ్నించారు.

49 “నాకు దయ్యం పట్టలేదు. నేను నా తండ్రిని గౌరవిస్తాను. మీరు నన్ను అగౌరవ పరుస్తున్నారు. 50 నేను నా కీర్తిని కోరటం లేదు. కాని నా కీర్తి కోరేవాడొకాయన ఉన్నాడు. ఆయనే న్యాయాధిపతి. 51 ఇది నిజం. నా బోధ అనుసరించిన వాడు ఎన్నటికీ చావు చూడడు” అని అన్నాడు.

52 ఇది విని యూదులు బిగ్గరగా, “నీకు దయ్యం పట్టందని మాకిప్పుడు తెలిసింది! అబ్రాహాము చని పోయాడు. అలాగే ప్రవక్తలు చనిపోయారు. అయినా నీ బోధన అనుసరించిన వాడు చనిపోడని అంటున్నావు. 53 నీవు మా తండ్రి అబ్రాహాము కన్నా గొప్పవాడవా? అతడు చనిపోయాడు. ప్రవక్తలు కూడా చనిపోయారు. నీ మనస్సులో నీవెవరనుకుంటున్నావు?” అని అన్నారు.

54 యేసు, “నన్ను నేను పొగుడుకుంటే ఆ పొగడ్డుకు అర్థం లేదు. నన్ను పొగడేవాడు నా తండ్రి. ఆయన మీ దేవుడని మీరే అంటున్నారు. 55 ఆయన మీకు

తెలియదు. కాని నాకాయన తెలుసు. ఆయన నాకు తెలియదని అంటే, నేను మీలాగే అబద్ధలాడినట్లు వుతుంది. కాని ఆయన నాకు తెలుసు. ఆయన మాట నేను పాటిస్తాను. 56 మీ తండ్రి అబ్రాహాము నా కాలాన్ని చూడగలనని గ్రహించిన వెంటనే ఆనందపడ్డాడు. అతడు చూశాడు; ఆనంద పడ్డాడు” అని అన్నాడు.

57 ఆ కారణంగా యూదులు, “నీకింకా యాభై ఏళ్ళానా నిండలేదు. నీవు అబ్రాహామును చూసావా?” అని అన్నారు.

58 యేసు, “ఇది నిజం. అబ్రాహాము పుట్టక ముందే నేను ఉన్నాను” అని అన్నాడు. 59 ఇది విని వాళ్ళు ఆయన్ని కొట్టాలని రాళ్ళు ఎత్తి పట్టుకున్నారు. కాని యేసు వాళ్ళకు కనిపించకుండా దాక్కని ఆ గుంపు నుండి వెళ్ళిపోయాడు.

యేసు ఒక పుట్టు గ్రుడ్డివానిని నయం చేయటం

9 ఆయన వెళ్ళా ఒక పుట్టు గ్రుడ్డి వాణ్ణి చూశాడు. 2 ఆయన శిష్యులు ఆయనతో, “రబ్బీ! యితడు గ్రుడ్డివానిగా పుట్టాడే! ఎవరు పాపం చేసారంటారు? ఇతడా లేక యితని తల్లిదండ్రులా?” అని అడిగారు.

3 యేసు, “ఇతడు కాని, యితని తల్లిదండ్రులు కాని పాపం చెయ్యలేదు! దేవుని శక్తి యితని జీవితం ద్వారా ప్రదర్శించబడాలని గ్రుడ్డివానిగా పుట్టాడు. 4 సూర్యాస్తమయం అయ్యేలోకా మనం నన్ను పంపిన వాని కార్యం చేయాలి. రాత్రి రాబోతోంది. అప్పుడు ఎవ్వరూ పని చెయ్యలేరు. 5 ఈ ప్రపంచంలో నేను ఉన్నంత కాలం నేను దానికి వెలుగును” అని అన్నాడు.

6 ఈ విధంగా మాట్లాడి నేల మీద ఉమ్మి వేసాడు. ఆ ఉమ్మితో బురద చేసి, ఆ గ్రుడ్డివాని కళ్ళమీద పూసాడు. 7 అతనితో, “వెళ్ళి, సిలోయం కోనేట్లో కడుక్కో!” అని అన్నాడు. సిలోయం అన్న పదానికి అర్థం “పంపబడిన వాడు”. ఆ గ్రుడ్డివాడు వెళ్ళి తన కళ్ళు కడుక్కున్నాడు. అతనికి దృష్టి వచ్చాక తిరిగి వచ్చాడు.

8 అతని ఇరుగు, పొరుగు వాళ్ళు, అతడు భిక్షమెత్తు కుంటుండగా చూసిన వాళ్ళు, “ఈ మనిషి కూర్చోని భిక్షమెత్తు కుంటూవుండే వాడు కదా!” అని అన్నారు.

9 కొందరు, “ఔనన్నారు. మరికొందరు, కాదు ఇతడు అతనిలా కనిపిస్తున్నాడు, అంతే!” అని అన్నారు.

కాని అతడు న్యయంగా, “నేనే అతణ్ణి” అని అన్నాడు. 10 “మరి అలాగే తే నీకు దృష్టి ఎల్లా వచ్చింది!” అని వాళ్ళు అడిగారు.

11 అతడు, “యేసు అని పిలుస్తారే ఆయన బురద చేసి నా కళ్ళ మీద పూసాడు. తర్వాత నన్ను వెళ్ళి సిలోయం కోనేరులో కడుక్కో మన్నాడు. నేను అలాగే వెళ్ళి కడుక్కున్నాను. ఆ తర్వాత నాకు దృష్టి వచ్చింది” అని సమాధానం చెప్పాడు.

¹²వాళ్ళు, “అతడెక్కడ ఉన్నాడు?” అని అడిగారు. ఆయన, “నాకు తెలియదు” అని అన్నాడు.

పరిసయ్యలు విచారించటం

¹³వాళ్ళు యింతకు పూర్వం గ్రుడ్డివానిగా ఉన్న వాణ్ణి పరిసయ్యల దగ్గరకు పిలుచుకు వచ్చారు.

¹⁴బురద చేసి ఆ గ్రుడ్డివానికి నయం చేసింది విశ్రాంతి రోజు. ¹⁵పరిసయ్యలు దృష్టి ఎట్లా వచ్చిందని అతణ్ణి ప్రశ్నించారు.

అతడు, “ఆయన నా కళ్ళమీద బురద పూసాడు. నేను వెళ్ళి కడుక్కొన్నాను. నాకు దృష్టి వచ్చింది” అని అన్నాడు.

¹⁶కొందరు పరిసయ్యలు, “అతడు విశ్రాంతి రోజును పాటించడు. కనుక అతడు దేవుని నుండి రాలేదు!” అని అన్నారు.

మరికొందరు, “ఇతడు పాపాత్ముడైతే ఇలాంటి అద్భుతాలు చేయగలడా?” అని అన్నారు. అలా వారిలో వారికి వివాదం కలిగింది.

¹⁷వాళ్ళు మళ్ళీ గ్రుడ్డివానితో, “నీవు అతని గురించి ఏమున్నో అంటున్నావు” అని అడిగారు.

“ఆయన ఒక ప్రవక్త!” అని ఆ నయమైన వాడు సమాధానం చెప్పాడు.

¹⁸ఇదివరలో గ్రుడ్డివానిగా ఉన్నవాడు యితడేనని; యిప్పుడతనికి దృష్టి వచ్చిందని, అతని తల్లిదండ్రుల్ని పిలువనంపే దాకా యూదులు నమ్మలేదు. ¹⁹అతని తల్లిదండ్రులతో, “ఇతడు మీ కుమారుడా! గ్రుడ్డి వానిగా జన్మించింది ఇతడేనా? ఇతడు ఇప్పుడెట్లా చూడగలుగు తున్నాడు?” అని అడిగారు.

²⁰అతని తల్లిదండ్రులు, “అతడు మా కుమారుడని, గ్రుడ్డివానిగా జన్మించాడని మాకు తెలుసు. ²¹కాని అతడు ఇప్పుడేవిధంగా చూడగలుగు తున్నాడో, అతనికి దృష్టి ఎవరిచ్చారో మాకు తెలియదు. అతణ్ణి అడగండి! తనను గురించి సమాధానం చెప్పుకోగల వయస్సు అతనికి ఉంది” అని అన్నారు. ²²యేసే, “క్రీస్తు” అన్న ప్రతి ఒక్కణ్ణి సమాజ మందిరం నుండి బహిష్కరించాలని యూదులు యిది వరకే నిశ్చయించారు. కనుక వాళ్ళకు భయపడి అతని తల్లిదండ్రులు ఈ విధంగా సమాధానం చెప్పారు. ²³అందుకే వాళ్ళు, “అతనికి వయస్సు వచ్చింది. అతణ్ణి అడగండి!” అని అన్నారు.

²⁴యూదులు గ్రుడ్డివానిగా ఉన్నవాణ్ణి రెండవసారి పిలువనంపారు. అతనితో, “దేవుణ్ణి స్తుతించు, అతణ్ణి కాదు. అతడు పాపాత్ముడని తెలుసు!” అని అన్నారు.

²⁵“ఆయన పాపాత్ముడో, కాదో నాకు తెలియదు. నాకు ఒకటి తెలుసు. నేనిదివరలో గ్రుడ్డి వాణ్ణి. ఇప్పుడు చూడగలుగుతున్నాను” అని అతడు సమాధానం చెప్పాడు.

²⁶“అతడు ఏమి చేసాడు? ఏ విధంగా నీకు దృష్టి కలిగించాడు?” అని వాళ్ళు అడిగారు.

²⁷అతడు, “నేను యిది వరకే చెప్పాను. కాని మీరు వినలేదు. మళ్ళీ ఎందుకు అడుగుతున్నారు? మీరు కూడా ఆయన శిష్యులు కావాలని అనుకుంటున్నారా?” అని అన్నాడు.

²⁸వాళ్ళు అతణ్ణి అవమానపరచారు. అతనితో, “నువ్వు అతని శిష్యుడివి. మేము మోషే శిష్యులము. ²⁹దేవుడు మోషేతో మాట్లాడాడని మాకు తెలుసు. ఇక ఇతని గురించా? ఇతడెక్కడినుండి వచ్చాడో కూడా మాకు తెలియదు” అని అన్నారు.

³⁰అతడు, “ఇది చాలా విచిత్రం. ఆయన ఎక్కడి నుండి వచ్చాడో కూడా మీకు తెలియదు. అయినా ఆయన నాకు దృష్టి కలిగించాడు. ³¹దేవుడు పాపాత్ముల మాటలు వినడని, తన ఆజ్ఞలను పాటిస్తున్న విశ్వాసుల మాటలు వింటాడని మాకు తెలుసు. ³²పుట్టు గ్రుడ్డివానికి కళ్ళు తెప్పించటం ఇది వరకు ఎవ్వరూ వినలేదు. ³³ఇతడు దేవుని నుండి రానట్లైతే ఏమీ చెయ్యలేకపోయ్యేవాడు” అని అన్నాడు.

³⁴ఇది విని వాళ్ళు, “నీవు పాపంలో పుట్టావు. పాపంలో పెరిగావు. మాకు ఉపదేశించటానికి నీకెంత ధైర్యం?” అని అంటూ అతణ్ణి వెలివేశారు.

³⁵అతణ్ణి వెలివేశారని యేసు విన్నాడు. యేసు అతణ్ణి కనుగొని, “నీవు మనుష్యకుమారుణ్ణి నమ్ముచున్నావా?” అని అడిగాడు.

³⁶ఆ వ్యక్తి, “ఆయనెవరో చెప్పండి ప్రభూ! విశ్వసిస్తాను!” అని అన్నాడు.

³⁷యేసు, “నీవు ఆయన్ని చూస్తున్నావు. నీతో మాట్లాడుతున్నవాడాయనే!” అని అన్నాడు.

³⁸అతడు, “ప్రభూ! నేను నమ్ముతున్నాను!” అని అంటూ ఆయన ముందు మోకరిల్లాడు.

³⁹యేసు, “నేను తీర్పు చెప్పటానికి ఈ ప్రపంచం లోకి వచ్చాను. ఆ తీర్పేదనగా గ్రుడ్డివాళ్ళు చూడగలగాలనీ, చూడగలమని అంటున్న వాళ్ళు గ్రుడ్డి వాళ్ళు కావాలని నేను వచ్చాను” అని అన్నాడు.

⁴⁰ఆయనతో ఉండి ఆయనన్న మాటలు వినకొందరు పరిసయ్యలు, “మేము కూడా గ్రుడ్డి వాళ్ళ మంటున్నావా?” అని అన్నారు.

⁴¹యేసు, “మీరు గ్రుడ్డి వాళ్ళనట్లైతే మిమ్ములను దోషులుగా పరిగణించవలసిన అవసరం ఉండదు. కాని మీరు చూడగలము అంటున్నారు. కనుక మిమ్ముల్ని దోషులనలసిందే!” అని అన్నాడు.

గాజ్జెలకపరి, తన గాజ్జెలు

10 “ఇది నిజం. గాజ్జెల దొడ్డిలోకి తలుపు ద్వారా వెళ్ళకుండా గొడవెక్కి వెళ్ళే వాడు దొంగ, దోపిడిగాడు. ²తలుపు ద్వారా ప్రవేశించేవాడు ఆ

గొట్టెలకు కాపరి. ³ద్వార పాలకుడు అతని కోసం తలుపు తెరుస్తాడు. గొట్టెలు అతని స్వరము గుర్తిస్తాయి. ఆ గొట్టెలు అతనివి. అతడు ఆ గొట్టెలను పేరుపెట్టి పిలిచి వాటిని వెలుపలికి తీసుకొని వెళ్తాడు. ⁴తన గొట్టెల్ని వెలుపలికి పిలుచుకొని వచ్చాక అతడు ముందు నడుస్తాడు. వాటికి అతని స్వరం తెలుసు కనుక అవి అతణ్ణి అనుసరిస్తాయి. ⁵అవి క్రొత్త వాని వెంట వెళ్ళును. క్రొత్త వాని స్వరం గుర్తుపట్టలేవు. కనుక పారిపోతాయి. ⁶యేసు ఈ ఉపమానం ఉపయోగించి బోధించాడు. కాని వాళ్ళకు ఆయనేమి చెబుతున్నాడో అర్థం కాలేదు.

⁷అందువల్ల యేసు మళ్ళీ ఈ విధంగా చెప్పటం మొదలు పెట్టాడు: “నిజంగా నేను గొట్టెలకు ద్వారాని. ⁸నాకన్నా ముందు వచ్చిన వాళ్ళు దొంగలు, దోపిడిగాళ్ళు. కనుక గొట్టెలు వాళ్ళ మాటలు వినలేదు. ⁹నేను ద్వారాని. నా ద్వారా ప్రవేశించిన వాళ్ళు రక్షింపబడతారు. వాళ్ళు స్వేచ్ఛతో లోపలికి వస్తూ పోతూ ఉంటారు. ఆ గొట్టెలకు పచ్చిక బయళ్ళు కనిపిస్తాయి. ¹⁰దొంగ దొంగతనం చేయటానికి, చంపటానికి, నాశనం చేయటానికి వస్తాడు. నేను వాళ్ళకు క్రొత్త జీవితం ఇవ్వాలని వచ్చాను. ఆ క్రొత్త జీవితం సంపూర్ణమైనది.

¹¹“మంచి కాపరి గొట్టెల కోసం చావటానికి కూడా సిద్ధమాతాడు. నేను ఆ మంచి కాపరిని. ¹²కూలి కోసం పనిచేసే వాడు కాపరికాదు. గొట్టెలు అతనివి కావు. కనుక అతడు తోడేళ్ళు రావటం చూస్తే గొట్టెల్ని వదిలి పారిపోతాడు. అప్పుడు తోడేళ్ళు వచ్చి మంద మీద పడి వాటిని చెదరగొడతాయి. ¹³అతడు కూలి కొరకు పని చేసేవాడు కాబట్టి గొట్టెల క్షేమం చూడడు.

¹⁴⁻¹⁵“నేను మంచి కాపరిని. నా తండ్రికి నన్ను గురించి, నాకు నా తండ్రిని గురించి తెలుసు. అదే విధంగా నాకు నా గొట్టెల్ని గురించి, నా గొట్టెలకు నా గురించి తెలుసు. నా గొట్టెల కోసం నేను ప్రాణం ఇస్తాను. ¹⁶ఈ మందకు చెందని గొట్టెలు కొన్ని ఉన్నాయి. అవికూడా నావే. వాటిని కూడా నేను తీసుకొని రావాలి. అవి నా మాట వింటాయి. అప్పుడు అన్ని ఒకే మందగా ఉంటాయి. ఒకే ఒక కాపరి ఉంటాడు. ¹⁷నేను నా ప్రాణం యివ్వటానికి సిద్ధంగా ఉన్నాను. దాన్ని తిరిగి పొందడానికి శక్తిమంతుడును. కనుకనే నా తండ్రి నన్ను ప్రేమిస్తున్నాడు. ¹⁸నా ప్రాణాన్ని నానుండి ఎవ్వరూ తీసుకోలేరు. నేను స్వయంగా నా ప్రాణం యిస్తాను. నా ప్రాణం యివ్వటానికి, తిరిగి తీసుకోవటానికి నాకు అధికారం ఉంది. అది నా తండ్రి ఆజ్ఞ.”

¹⁹ఈ మాటల వల్ల యూదుల్లో తిరిగి చీలికలు వచ్చాయి. ²⁰చాలా మంది, “దయ్యం పట్టి అతనికి బాగా పిచ్చెక్కింది. అతని మాటలెందుకు వినబం?”

అని అన్నారు. ²¹కాని మరికొందరు, “అవి దయ్యం పట్టినవాని మాటలు కావు. దయ్యం గ్రుడ్డి వాళ్ళకు ఎట్లా దృష్టిని కలిగించగలడు?” అని అన్నారు.

యూదులు విశ్వసించకపోవటం

²²ఆలయ ప్రతిష్ఠిత అనే పండుగ యెరూషలేములో జరుగుతూంది. ²³అది చలికాలం. యేసు మందిరావరణంలో సొలోమోను మంటపం దగ్గర నడుస్తూవున్నాడు. యూదులు ఆయన చుట్టూ గుమికూడారు. ²⁴వాళ్ళు, “నీవు మమ్మల్ని ఎంతకాలం సందేహంలో ఉంచుతావు? నీవు క్రీస్తువయినట్లైతే దాచకుండా చెప్పు” అని అన్నారు.

²⁵యేసు, “ఆ విషయం నేను ఇది వరకే చెప్పాను. కాని మీరు నమ్మటం లేదు. నా తండ్రి పేరు నేను చేస్తున్న అద్భుతాలే నేను ఎవరన్న దానికి రుజువు. ²⁶కాని మీరు నా మందకు చెందిన వాళ్ళు కాదు. కాబట్టి నన్ను విశ్వసించటం లేదు. ²⁷నా గొట్టెలు నా మాట గుర్తిస్తాయి. నాకు వాటిని గురించి తెలుసు. అవి నన్ను అనుసరిస్తాయి. ²⁸వాటికి నేను అనంత జీవితం యిస్తాను. అవి ఎన్నటికీ మరణించవు. వాటిని నా అండ నుండి ఎవ్వరూ తీసుకొని పోలేరు. ²⁹వాటిని నాకిచ్చిన నా తండ్రి అందరి కన్నా గొప్పవాడు. నా తండ్రి అండనుండి వాటిని ఎవ్వరూ తీసుకొని పోలేరు. ³⁰నేను, నా తండ్రి ఒకటే!” అని అన్నాడు.

³¹యూదులు ఆయన్ని కొట్టాలని మళ్ళీ రాళ్ళు త్రారు. ³²కాని యేసు వాళ్ళతో, “నేను నా తండ్రి చేయుమన్న ఎన్నో మంచి పనులు చేసాను. వీటిలో దేన్ని చేసినందుకు మీరు నన్ను కొట్టాలనుకుంటున్నారు?” అని అన్నాడు.

³³యూదులు, “నీవు మంచి పనులు చేసినందుకు రాళ్ళు రువ్వటం లేదు కాని, నీవు దైవదూషణ చేస్తున్నందుకు. మనిషివై దేవుణ్ణి అంటున్నందుకు నిన్ను చంపదలచాను” అని అన్నారు.

³⁴యేసు సమాధానంగా, “మీ ధర్మశాస్త్రంలో, ‘మీరు దేవుళ్ళని’ దేవుడు అన్నట్లు న్యాయబడి ఉంది. ³⁵మీ ధర్మశాస్త్రం అసత్యం చెప్పుడు. దేవుడు తన సందేశం విన్న ప్రజల్ని దేవుళ్ళుగా అన్నాడు. ³⁶తండ్రి నన్ను ఎన్నుకొని తన కార్యం చెయ్యటానికి ఈ ప్రపంచంలోకి పంపాడు. మరి నేను దేవుని కుమారుణ్ణి అనటం ఆయన్ని దూషించటం ఎట్లా జైతుంది? ³⁷నేను, నా తండ్రి కార్యం చేస్తే తప్పు నన్ను విశ్వసించకండి. ³⁸నేను నా తండ్రి కార్యాన్ని చేసాను. కనుక మీరు నన్ను విశ్వసించకపోయినా కనిసం నా కార్యాన్ని విశ్వసించండి. అలా చేస్తే నా తండ్రి నాలో ఉన్నాడని, నేను నా తండ్రిలో ఉన్నానని మీకు స్పష్టంగా తెలిసి పోతుంది.”

³⁹ఆయన్ని బందించాలని వాళ్ళు మరొక సారి ప్రయత్నించారు. కాని ఆయన అక్కడ నుండి వెళ్ళి పోయాడు.

⁴⁰యేసు మళ్ళీ యెర్రాసు నది యొక్క అవతలి ఒడ్డుకు వెళ్ళి అక్కడ ఉండిపోయాడు. ఇదివరలో యోహాను బాప్తీస్మము నిచ్చింది ఇక్కడే. ⁴¹అనేకులు ఆయన దగ్గరకు వచ్చారు. “వాళ్ళు యోహాను ఏ మహత్యం చెయ్యలేదు. కాని ఈయన్ని గురించి అతను చెప్పిన ప్రతి విషయం నిజం” అని పరస్పరం మాట్లాడు కున్నారు. ⁴²అక్కడ అనేకులు యేసును విశ్వసించారు.

11 బేతనియ గ్రామానికి చెందిన లాజరుకు జబ్బు చేసింది. మరియు, ఆమె సోదరి మార్త కూడా ఆ గ్రామంలో ఉండే వాళ్ళు. ²ఒకప్పుడు ప్రభువు పాదాల మీద అత్రు పోసి తన తల వెంట్రుకలతో తుడిచింది ఈ మరియు! జబ్బుతో ఉండిన లాజరు మరియు సోదరుడు. ³ఈ స్త్రీలు, “ప్రభూ! మీరు ప్రేమిస్తున్న లాజరు జబ్బుతో ఉన్నాడు” అన్న వార్త యేసుకు పంపారు.

⁴యేసు, విని, “ఈ జబ్బు చంపటానికి రాలేదు. దేవుని కుమారునికి మహిమ కలుగచేసి తద్వారా దేవుని మహిమను ప్రకటించటానికి వచ్చింది” అని అన్నాడు. ⁵యేసుకు మార్త పట్ల, ఆమె సోదరి పట్ల, లాజరు పట్ల ప్రేమ ఉంది. ⁶లాజరు జబ్బుతో ఉన్నాడని యేసు విన్నాడు. అక్కడ రెండురోజులు ఉండి, ⁷ఆ తర్వాత తన శిష్యులతో, “మనమంతా యూదయకు తిరిగి వెళ్దాం” అని అన్నాడు.

⁸వాళ్ళు, “కాని రబ్బీ! యింతకు ముందే యూదులు మిమ్మల్ని రాళ్ళతో కొట్టాలని ప్రయత్నించారు. అయినా మీరు తిరిగి అక్కడికి వెళ్తున్నారా?” అని అడిగారు.

⁹యేసు, “దినానికి సన్నెండు గంటలు వెలుతురుంటుంది. పగటి వేళ నడిచేవాడు ప్రపంచం యొక్క వెలుగు చూస్తుంటాడు. కనుక క్రిందపడడు. ¹⁰రాత్రి వేళ నడిచే వానిలో వెలుగు ఉండదు. కనుక క్రింద పడతాడు” అని అన్నాడు.

¹¹ఈ విషయాలు చెప్పాక యేసు యింకా ఈ విధంగా అన్నాడు: “మన స్నేహితుడు లాజరు నిద్ర పోయాడు. అతణ్ణి నిద్రనుండి లేపటానికి నేను అక్కడికి వెళ్తున్నాను.”

¹²ఆయన శిష్యులు, “ప్రభూ! నిద్రపోతే ఆరోగ్యంగా ఉంటాడు” అని అన్నారు.

¹³యేసు మాట్లాడింది అతని చావును గురించి. కాని ఆయన శిష్యులు ఆయన సహజమైన నిద్రను గురించి మాట్లాడుతున్నాడనుకున్నారు. ¹⁴అప్పుడు యేసు స్పష్టంగా, “లాజరు చనిపోయాడు. ¹⁵నేనక్కడ లేనిది మంచిదైంది. మీ కోసమే అలా జరిగింది. మీరు

నమ్మాలని నా ఉద్దేశ్యం. ఇప్పుడు అక్కడికి వెళ్దాం” అని అన్నాడు.

¹⁶దిదుమ అని పిలువబడే తోమా, మిగతా శిష్యులతో, “యేసుతో కలిసి చనిపోవటానికి మనం కూడా ఆయన వెంట వెళ్దాం” అని అన్నాడు.

లాజరు కుటుంబాన్ని ఓదార్చుట

¹⁷యేసు అక్కడికి చేరుకున్నాడు. నాలుగు రోజుల ముందే లాజరు సమాధి చేయబడ్డాడని ఆయనకు తెలిసింది.

¹⁸బేతనియ, యెరూషలేమునకు సుమారు రెండు మైళ్ళ దూరంలో ఉంటుంది. ¹⁹చాలా మంది యూదులు మార్తను, మరియును వాళ్ళ సోదరుడు చనిపోయినందుకు ఓదార్చటానికి వచ్చారు.

²⁰యేసు వస్తున్నాడని విని మార్త ఆయన్ని కలుసుకోవటానికి వెళ్ళింది. కాని మరియు ఇంట్లోనే ఉండిపోయింది. ²¹మార్త యేసుతో, “ప్రభూ! మీరిక్కడ ఉండి ఉంటే నా సోదరుడు చనిపోయే వాడు కాదు. ²²కాని, యిప్పటికే నా మీరడిగితే దేవుడు మీరడిగింది యిస్తాడని నాకు తెలుసు” అని అంది.

²³యేసు ఆమెతో, “మీ సోదరుడు మళ్ళీ బ్రతికి వస్తాడు” అని అన్నాడు.

²⁴మార్త, “చివరి రోజున అనగా అందరూ బ్రతికి వచ్చే రోజున అతడూ బ్రతికి వస్తాడని నాకు తెలుసు” అని సమాధానం చెప్పింది.

²⁵యేసు, “బ్రతికించే వాణ్ణి, బ్రతుకును నేనే. నన్ను నమ్మినవాడు చనిపోయినా జీవిస్తాడు. ²⁶జీవిస్తున్నవాడు నన్ను విశ్వసిస్తే ఎన్నటికీ మరణించడు. ఇది నీవు నమ్ముతున్నావా?” అని అడిగాడు.

²⁷ఆమె, “నమ్ముతున్నాను ప్రభూ! మీరు క్రీస్తు అని, ఈ ప్రపంచంలోకి వచ్చిన దేవుని కూమారుడవని నమ్ముతున్నాను” అని అన్నది.

²⁸ఈ విధంగా అన్న తర్వాత యింటికి వెళ్ళి తన సోదరి మరియును ప్రక్కకు పిలిచి, ఆమెతో, “బోధకుడు వచ్చాడు. నీ కొరకు అడుగుతున్నాడు” అని అంది. ²⁹మరియ యిది విని వెంటనే లేచి ఆయన దగ్గరకు వెళ్ళింది. ³⁰యేసు గ్రామంలోకి రాలేదు. ఆయనింకా మార్త కలుసుకొన్న చోటే ఉన్నాడు. ³¹మరియ యింట్లో ఆమెను ఓదార్చుస్తున్న యూదులు ఆమె హడావుడిగా లేచి బయటకు వెళ్ళటం చూసారు. ఆమె దుఃఖించటానికి సమాధి దగ్గరకు వెళ్తుందని ఆమె వెంట వెళ్ళారు. ³²మరియ యేసు ఉన్న చోటికి వెళ్ళి ఆయన్ని చూసి, కాళ్ళ ముందుపడి, “ప్రభూ! మీరిక్కడ ఉండి ఉంటే నా సోదరుడు చనిపోయేవాడు కాదు!” అని అన్నది.

³³ఆమె, ఆమెతో వచ్చిన యూదులు దుఃఖించటం చూసి యేసు తన ఆత్మలో కలవర పడ్డాడు. ఆయన

హృదయం కరిగి పోయింది. ³⁴“అతన్నెక్కడ సమాధి చేసారు?” అని యేసు అడిగాడు. “వచ్చి చూడండి ప్రభూ!” అని వాళ్ళు సమాధానం చెప్పారు.

³⁵యేసు కళ్ళలో నీళ్ళు తిరిగాయి.

³⁶అప్పుడు యూదులు, “యేసు అతన్నెంతగా ప్రేమించాడో చూడండి!” అని అన్నారు.

³⁷కాని కొందరు, “గుడ్డివానికి కళ్ళు తెప్పించిన యితడు, చనిపోకుండా చెయ్యలేక పోయాడా?” అని అన్నారు.

³⁸యేసు హృదయం మళ్ళీ కదిలింది. ఆయన సమాధి దగ్గరకు వెళ్ళాడు. ఆ సమాధి ఒక గుహలా ఉంది. ఒక రాయి దానికి అడ్డంగా పెట్టబడి ఉంది.

³⁹“ఆ రాయి తీసి వెయ్యండి!” అని అన్నాడు.

చనిపోయిన వాని సోదరి మార్త, “కాని, ప్రభూ! అతని దేహం నాలుగు రోజులనుండి అక్కడవుంది. యిప్పటికది కంపు కొడ్డు ఉంటుంది” అని అంది.

⁴⁰అప్పుడు యేసు, “సమ్మితే దేవుని మహిమను చూస్తావని నేను చెప్పలేదా?” అని అన్నాడు.

⁴¹వాళ్ళు ఆ రాయి తీసి వేసారు. యేసు పైకి చూసి, “తండ్రి నీవు నామాటలు విన్నందుకు కృతజ్ఞుణ్ణి.” ⁴²నా మాటలు అన్ని వేళలా వింటావని నాకు తెలుసు. నీవు నన్ను పంపించినట్లు వీళ్ళు నమ్మాలని, వీళ్ళకు అర్థం కావాలని అక్కడ నిలుచున్న వాళ్ళ మంచి కోసం యిలా అంటున్నాను” అని అన్నాడు.

⁴³ఈ విధంగా అన్నాక యేసు పెద్ద స్వరంతో, “లాజరూ! వెలుపలికి రా!” అని పిలిచాడు. ⁴⁴చని పోయిన వాడు వెలుపలికి వచ్చాడు. అతని కాళ్ళు చేతులు వస్త్రాలతో చుట్టబడి ఉన్నాయి. అతని ముఖం మీద కూడా ఒక గుడ్డ కట్టబడి ఉంది.

యేసు వాళ్ళతో, “సమాధి దుస్తుల్ని తీసి వేయండి, అతణ్ణి వెళ్ళనివ్వండి!” అని అన్నాడు.

⁴⁵మరియ దగ్గరకు వచ్చిన యూదుల్లో చాల మంది యేసు చేసింది చూసి ఆయన యందు నమ్మకం ఉంచారు. ⁴⁶కొందరు మాత్రం పరిసయ్యల దగ్గరకు వెళ్ళి యేసు చేసింది చెప్పారు. ⁴⁷అప్పుడు ప్రధాన యాజకులు, పరిసయ్యలు మహాసభను ఏర్పాటు చేసారు. “మనం ఏం చేద్దాం? ఈ మనుష్యుడు చాలా మహత్కార్యాలు చేస్తున్నాడు. ⁴⁸అతణ్ణి ఈ విధంగా వదిలి వేస్తే ప్రతి ఒక్కడు అతని శిష్యుడవుతాడు. ఆ తర్వాత రోమనులు వచ్చి మన మందిరాన్ని, మన దేవాన్ని నాశనం చేస్తారు” అని అన్నారు.

⁴⁹వాళ్ళలో ఒకడైన కయప అనబడి వాడు, “మికేమి తెలియదు!” అని అన్నాడు. కయప ఆ సంవత్సరానికి ప్రధాన యాజకుడు. ⁵⁰అతడు యింకా, “దేశమంతా నాశనం కావటానికన్నా ప్రజల కోసం ఒక మనిషి చావటం మంచిది. ఇది మీకు అర్థం కాదా?” అని అన్నాడు.

⁵¹⁻⁵²యూదుల దేశం కోసమేకాక, ప్రపంచంలో చెదరియున్న దేవుని ఇతర జనాంగములను ఒకటిగా చేయటానికి కూడా యేసు ప్రాణమిస్తాడని కయప ప్రవచనం చెప్పాడు. అవి అతడు స్వయంగా ఆడిన మాటలు కావు. అవి అతడు ఆ సంవత్సరపు ప్రధాన యాజకునిగా పలికిన మాటలు.

⁵³ప్రధాన యాజకుని మాటలు విని ప్రజలు ఆనాటి నుండి యేసును చంపటానికి పన్నాగాలు పన్నటం మొదలు పెట్టారు. ⁵⁴అందువల్ల యేసు యూదుల మధ్య బహిరంగంగా తిరగటం మానేసి వాళ్ళకు దూరంగా వెడలి దగ్గర ఉన్న ఎప్రాయిము అనే గ్రామానికి వెళ్ళి పోయాడు. అక్కడ ఆయన తన శిష్యులతో కొంత కాలం గడిపాడు.

⁵⁵యూదుల పస్కా పండుగ దగ్గరకు వచ్చింది. పండుగకు ముందు ఖద్ది చేసుకోవటానికి గ్రామ గ్రామాలనుండి చాలా మంది ప్రజలు యెరూషలేంకు వెళ్ళారు. ⁵⁶అక్కడ వీళ్ళంతా యేసు కోసం వెతికారు. మందిరంలో సమావేశం అయ్యాక వాళ్ళు, “మీరేమనుకుంటున్నారు? పండుగకు వస్తాడా? రాడా?” అంటూ పరస్పరం మాట్లాడుకున్నారు. ⁵⁷ప్రధానయాజకులు, పరిసయ్యలు, “యేసు ఎక్కడున్న విషయం తెలిసిన వాడు వెంటనే తమకు తెలియచేయవలెనని” ఒక ఆజ్ఞ ప్రకటించారు. యేసును బంధించాలని వాళ్ళ ఉద్దేశ్యం.

12 పస్కా పండుగకు ఆరు రోజుల ముందే యేసు బేతనియ చేరుకున్నాడు. యేసు బ్రతికించిన లాజరు యింతకు పూర్వం ఆ గ్రామంలో నివసిస్తూ ఉండేవాడు. ²అక్కడ యేసు గౌరవార్థం ఒక విందు ఏర్పాటు చేయబడింది. మార్త వడ్డిస్తూ ఉంది. యేసుతో సహా కూర్చున్న వాళ్ళలో లాజరు ఒకడు. ³మరియ జబాబూంసి చెట్టుతో చేయబడిన ఒక పేరున్నర విలువైన మంచి అత్తరు యేసు పాదాల మీద పోసి, తన తల వెంట్రుకలతో పాదాలను తుడిచింది. ఇల్లంతా అత్తరు వాసనతో నిండిపోయింది.

⁴⁻⁵యూదా ఇస్కరియోతు యేసు శిష్యుల్లో ఒకడు. యేసుకు ద్రోహం చెయ్యబోయేవాడు వీడే. యూదా, “ఈ అత్తరు అమ్మి, ఆ డబ్బు పేద వాళ్ళ కెందుకీవ్వలేదు. ఆ అత్తరు వెల మూడువందల దేనారాలన్నా ఉంటుంది కదా!” అని అన్నాడు. ⁶యూదాకు పేద వాళ్ళపై కనికరం ఉండుటవలన యిలా అనలేదు. వీడు దొంగ. డబ్బు సంచి తన దగ్గర ఉండటంవల్ల దానిలోవున్న డబ్బు దొంగిలించే వాడు.

⁷యేసు, “ఆమె ఈ అత్తరుతో నన్ను సమాధికి సిద్ధం చెయ్యటానికి ఈనాటి దాకా దాన్ని దాచి ఉంచింది. ⁸మీతో పేదవాళ్ళు ఎప్పటికీ ఉంటారు. కాని నేను ఎల్లకాలం మీతో ఉండను” అని అన్నాడు.

⁹ఇంతలో పెద్ద యూదుల గుంపు ఒకటి యేసు అక్కడవున్నాడని విని అక్కడికి వచ్చింది. ఆయన

కోసమే కాకుండా ఆయన బ్రతికించిన లాజరును కూడా చూడటానికి వచ్చారు. ¹⁰⁻¹¹తద్వారా ప్రధాన యాజకులు లాజరును కూడా చంపాలని పన్నాగం పన్నారు. ఎందుకంటే యితని కారణంగానే చాలామంది యూదులు యేసు దగ్గరకు వెళ్ళి ఆయన యందు నమ్మకం ఉంచారు.

మెస్సీయ యెరూషలేములో ప్రవేశించటం

(మత్తయి 21:1-11; మార్కు 11:1-11; లూకా 19:28-40)

¹²మరుసటి రోజు పండుగ కోసం వచ్చిన గుంపు ఒకటి యేసు యెరూషలేంలోకి వస్తున్నాడని విన్నది.

¹³వాళ్ళు ఖరజ్జారపు మట్టిల్ని పట్టుకొని,

“హోసన్నా!*" ప్రభువు పేరిట వచ్చిన ఇశ్రాయేలు రాజా ధన్యుడు!”

కీర్తన 118:25-26

అని కేకలు వేస్తూ ఆయన్ని కలవటానికి వచ్చారు.

¹⁴యేసు ఒక గాడిదపిల్లను కనుగొని దానిపై కూర్చున్నాడు. ఈ సందర్భాన్ని గురించి ప్రవచనాల్లో ఈ విధంగా వ్రాయబడి ఉంది:

¹⁵“సీయోను కుమారీ, భయపడకు! గాడిద పిల్లపై కూర్చోని నీ రాజా వస్తున్నాడు చూడు!”

జెకర్యా 9:9

¹⁶ఇవి ఆయన శిష్యులకు అప్పుడు అర్థంకాలేదు. కాని యేసు మహిమ పొందిన తర్వాత ప్రవక్తలు ఆయన్ను గురించి వ్రాశారని గుర్తించారు. అంతేగాక తాము చేసిన వాటిని గురించి అర్థం చేసుకొన్నారు.

¹⁷యేసు లాజరును సమాధినుండి లేచి రమ్మని పిలవటము, అతణ్ణి బ్రతికించటము చూసిన ప్రజలు ఆవార్త ప్రచారం చేసారు. ¹⁸చాలా మంది ఆయన ఈ అద్భుతాన్ని చేసాడని విన్నందువలన ఆయన్ని కలుసు కోవటానికి వెళ్ళారు. ¹⁹అందువలన పరి సయ్యలు పరస్పరం, “చూడండి! మనం గెలవటం లేదు. ప్రపంచ మంతా అతని వెంట ఎల్లా వెళ్తున్నారో చూడండి!” అని మాట్లాడుకున్నారు.

యేసు తన మరణం గురించి ప్రవచించాడు

²⁰పండుగ రోజు ఆరాధన చెయ్యటానికి వెళ్ళిన వాళ్ళల్లో గ్రీకులు కూడా ఉన్నారు. ²¹వాళ్ళు ఫిలిప్పను

కలుసుకొని, “అయ్యా! మేము యేసును చూడటానికి వచ్చాము” అని అన్నారు. ఫిలిప్ప, గలిలయలోని బేత్సయిదా అనే గ్రామానికి చెందిన వాడు. ²²ఫిలిప్ప వెళ్ళి అంద్రెయతో చెప్పాడు. వీళ్ళిద్దరూ వెళ్ళియేసుతో చెప్పారు.

²³యేసు ఇలా అన్నాడు: “మనుష్యకుమారుడు మహిమపొందు గడియ దగ్గరకు వచ్చింది. ²⁴ఇది నిజం. గోధుమ విత్తనం భూమ్మీద పడి చనిపోకపోతే అది ఒకటిగానే ఉంటుంది. అది చనిపోతే ఎన్నో విత్తనాల్ని ఉత్పత్తి చేస్తుంది. ²⁵తన ప్రాణాన్ని ప్రేమించే వాడు దాన్ని పోగొట్టుకుంటాడు. కాని ఈ ప్రాపంచిక జీవి తాన్ని ఏవగించుకొన్నవాడు తన ప్రాణాన్ని కాపాడు కొంటాడు. పైగా అసంతోషితం పొందుతాడు. ²⁶నా సేవ చేయదలచిన వాడు నన్ను అనుసరించాలి. నేను ఎక్కడ ఉంటే నా సేవకుడు అక్కడ ఉంటాడు. నా సేవ చేసేవాణ్ణి నా తండ్రి గౌరవిస్తాడు.

²⁷“ఇక నా ఆత్మ కలవరం చెందుతున్నది. తండ్రి నేనేమనాలి? ఈ గడియనుండి నన్ను రక్షించుమని అడగాలా? కాదు! నేను వచ్చింది ఈ గడియ కోసమే కదా! ²⁸తండ్రి నీ పేరుకు మహిమ కలిగించుకో.”

అప్పుడు పరలోకం నుండి ఒక స్వరం, “నేను యిదివరలో నా పేరుకు మహిమ కలిగించాను. మళ్ళీ దానికి మహిమ కలిగిస్తాను!” అని అన్నది.

²⁹అక్కడ నిలుచున్న ప్రజలు యిది విన్నారు. కొందరు ఉరిమిందన్నారు. మరి కొందరు, “దేవదూత ఆయనతో మాట్లాడాడు” అని అన్నారు.

³⁰యేసు, “ఆ గొంతు మీ కోసం పలికింది. నా కోసం కాదు. ³¹ఈ ప్రపంచంపై తీర్పు చెప్పే సమయం వచ్చింది. ఈ లోకాధికారిని బయటకు తరిమి వేసే సమయం వచ్చింది. ³²కాని దేవుడు నన్ను ఈ భూమ్మీ దినుండి పైకెత్తినప్పుడు నేను ప్రజలందరినీ నా యొద్దకు ఆకర్షిస్తాను. వాళ్ళను నా దగ్గరకు పిలి పించు కుంటాను” అని అన్నాడు. ³³ఇది చెప్పి తాను ఏ విధంగా మరణించనున్నాడో సూచించాడు.

³⁴ప్రజలు, “మేము ధర్మశాస్త్రం ద్వారా ‘క్రీస్తు’ చిరకాలం ఉంటాడని విన్నాము. అలాంటప్పుడు మనుష్యకుమారుణ్ణి దేవుడు పైకెత్తుతాడని ఎల్లా అన గలుగుతున్నావు? ఈ మనుష్యకుమారుడెవరు?” అని అన్నారు. ³⁵అప్పుడు యేసు వాళ్ళతో, “వెలుగు మీ కోసం యింకా కొంత కాలం మాత్రమే ఉంటుంది. చీకటి రాకముందే, అంటే వెలుగు ఉండగానే ప్రయాణం సాగించండి. చీకట్లో నడిచే వ్యక్తికి తానెక్కడికీ వెళుతు న్నాడో తెలియదు. ³⁶వెలుగు ఉన్నప్పుడే దాన్ని విశ్వ సింఛండి. అప్పుడు మీరు వెలుగు యొక్క సంతానంగా లెక్కింపబడతారు” అని అన్నాడు. యేసు మాట్లాడటం ముగించాక వాళ్ళకు కనిపించకుండా ఉండాలని దూరంగా వెళ్ళి పోయాడు.

హోసన్నా అంటే రక్షించు అని అర్థం. కాని దాని అర్థం ఒక పొగడ్డగా మారిపోయింది.

యూదులు నిరాకరించటం

³⁷యేసు ఇన్ని మహత్కార్యాలు వాళ్ళ సమక్షంలో చేసినా వాళ్ళలో ఆయన పట్ల విశ్వాసం కలుగలేదు. ³⁸ప్రవక్త యెషయా చెప్పిన ఈ వాక్యాలు నిజం కావటానికి యిలా జరిగింది:

“ప్రభూ! మా సందేశం ఎవరు విశ్వసించారు? ప్రభువు తన శక్తిని ఎవరికి చూపాడు?”

యెషయా 53:1

³⁹అందుచేత వాళ్ళు విశ్వసించలేక పోయారు. ఈ విషయాన్ని యెషయా ప్రవక్త మరొక చోట చెప్పినది నెరవేరునట్లు యిలా జరిగింది:

⁴⁰“ప్రభువు వాళ్ళ కళ్ళు కప్పి, వాళ్ళ హృదయాలు మూసి వేశాడు. వాళ్ళు చూడరాదని, వాళ్ళు అర్థం చేసుకోరాదని ఆయన ఉద్దేశ్యం. అలా చేయకపోతే వాళ్ళు నా వెళ్ళు మళ్ళతారు. వాళ్ళకు నేను నయం చేయవలసివస్తుంది.”

యెషయా 6:10

⁴¹యెషయా యేసు మహిమను చూపాడు. కనుకనే ఆయన్ని గురించి ఆ విధంగా మాట్లాడాడు.

⁴²ఈ పరిస్థితుల్లో కూడా యూదుల నాయకుల్లో కొందరు యేసును విశ్వసించారు. కాని పరినయ్యలు తమను సమాజం నుండి బహిష్కరిస్తారనే భయం వల్ల ఆ విషయాన్ని బహిరంగంగా చెప్పలేదు. ⁴³ఎందుకంటే, వీళ్ళకు దేవుని మెప్పుకన్నా ప్రజల పొగడ్డలంటే ఎక్కువ యిష్టం.

⁴⁴యేసు, “నన్ను విశ్వసించేవాడు, నన్నే కాక నన్ను పంపిన వానియందు కూడా విశ్వసిస్తాడు. ⁴⁵అతడు నన్ను చూసేటప్పుడు నన్ను పంపిన వానిని చూస్తున్నట్లే!” ⁴⁶నేను ఈ ప్రపంచంలోకి వెలుగ్గా వచ్చాను! ఎందుకంటే నన్ను విశ్వసించేవాడు చీకటిలో ఉండ కూడదని. అందుచేత నేను చెప్పే మాటలన్నీ తండ్రి నాతో చెప్పమని ఇచ్చిన మాటలే.

⁴⁷“ఎవడైనా నా మాటలు విని వాటిని అనుసరించని వానికి నేను తీర్పు తీర్చను. ఎందుకంటే నేను ఈ ప్రపంచానికి తీర్పు తీర్చటానికి రాలేదు, కాని నేను రక్షించటానికి వచ్చాను. ⁴⁸నన్ను, నా మాటల్ని ఇష్టపడక వ్యతిరేకించేవానిపై ఒక న్యాయాదిపతి ఉన్నాడు. నేను పలికిన మాటయే చివరి దినమున వానికి తీర్పుతీరుస్తుంది. ⁴⁹నేను నా యిష్ట ప్రకారం మాట్లాడలేదు, గాని నా తండ్రి ఏమి చెప్పమని నాకు ఆజ్ఞాపించాడో అలాగే చెప్పాను. ⁵⁰ఆయన ఆజ్ఞ నిత్య

జీవానికి నడిపిస్తుందని నాకు తెలుసు. అందుచేత నేను చెప్పే మాటలన్నీ తండ్రి నాతో చెప్పమని ఇచ్చిన మాటలే” అని అన్నాడు.

యేసు తన శిష్యుల పాదాలు కడగటం

13 పస్కా పండుగ దగ్గరకు వచ్చింది. ఈ ప్రపంచాన్ని వదిలి తన తండ్రి దగ్గరకు వెళ్ళే సమయం వచ్చిందని యేసుకు తెలుసు. ఆయన ఈ ప్రపంచంలో ఉన్న తన వాళ్ళను ప్రేమించాడు. తాను వాళ్ళనెంత సంపూర్ణంగా ప్రేమించాడంటే ఆ ప్రేమను వాళ్ళకు చూపించాడు.

²యేసు, ఆయన శిష్యులు రాత్రి భోజనం చేయుటకు కూర్చోని ఉన్నారు. పైతాను అప్పటికే సీమాను కుమారుడైన యూదా ఇస్కరియోతులో ప్రవేశించి యేసుకు ద్రోహం చెయ్యమని ప్రేరేపించాడు. ³తండ్రి తనకు సంపూర్ణమైన అధికారమిచ్చినట్లు యేసుకు తెలుసు. తాను దేవుని నుండి వచ్చిన విషయము, తిరిగి ఆయన దగ్గరకు వెళ్ళ బోతున్న విషయము ఆయనకు తెలుసు. ⁴అందువల్ల ఆయన భోజన పంక్తి నుండి లేచాడు. తన పై వస్త్రాన్ని తీసివేసి, ఒక కండు వాను నడుముకు చుట్టుకున్నాడు. ⁵ఆ తర్వాత ఒక వెడల్పుయిన పళ్ళెంలో నీళ్ళు పోసి తన శిష్యుల పాదాలు కడగటం మొదలుపెట్టాడు. నడుముకు చుట్టుకున్న కండువాతో వాళ్ళ పాదాలు తుడిచాడు.

⁶యేసు సీమాను పేతురు దగ్గరకు రాగానే, పేతురు ఆయనతో, “ప్రభూ! మీరు నా పాదాలు కడుగుతారా?” అని అన్నాడు. ⁷యేసు, “నేను చేస్తున్నది నీకు యిప్పుడు అర్థం కాదు. తదుపరి అర్థమౌతుంది” అని సమాధానం చెప్పాడు.

⁸పేతురు, “మీరు నా పాదాలు ఎన్నటికీ కడుగు కూడదు. నేను ఒప్పుకోను” అని అన్నాడు.

యేసు, “నీ పాదాలు కడిగితే తప్ప నీకు, నాకు సంబంధం ఉండదు!” అని సమాధానం చెప్పాడు.

⁹సీమాను పేతురు, “ప్రభూ! అలాగేతే నా పాదాలే కాదు, నా చేతుల్ని, నా తలను కూడా కడగండి!” అని అన్నాడు.

¹⁰యేసు సమాధానం చెబుతూ, “స్నానం చేసిన వాని శరీరమంతా శుభ్రంగా ఉంటుంది. కనుక అతడు పాదాలు మాత్రం కడుక్కుంటే చాలు ఒక్కడు తప్ప మీరందరూ పవిత్రులై ఉన్నారు” అని అన్నాడు.

¹¹తనకు ద్రోహం చేయమన్న వాడెవడో యేసుకు తెలుసు. కనుకనే ఒక్కడు తప్ప అందరూ పవిత్రంగా ఉన్నారని ఆయనన్నాడు.

¹²ఆయన వాళ్ళ పాదాలు కడగటం ముగించి, పై వస్త్రాన్ని వేసుకొని తాను యింతకు ముందు కూర్చున్న స్థలానికి వెళ్ళాడు. యేసు, “నేను చేసింది మీకు అర్థమైందా? ¹³మీరు నన్ను ‘బోధకుడా!’ అని

‘ప్రభూ!’ అని పిలుస్తారు. నేను బోధకుడను కనుక మీరు నన్ను ఆ విధంగా పిలవటం సమంజసమే! ¹⁴మీ బోధకుడను, ప్రభువును అయిన నేను మీ పాదాలు కడిగాను. కనుక మీరు కూడా ఒకరి పాదాలు ఒకరు కడగాలి. ¹⁵నేను చేసిన దాన్ని ఆదర్శంగా తీసుకొని నేను చేసినట్లు మీరు కూడా చేయాలని నా ఉద్దేశ్యం. ¹⁶ఇది నిజం. యజమాని కంటే సేవకుడు గొప్ప కాదు. అలాగే వార్త తెచ్చేవాడు వార్త పంపిన వాని కన్నా గొప్ప కాదు. ¹⁷ఇవన్నీ మీరు తెలుసుకున్నారు. వీటిని ఆచరిస్తే ధన్యులౌతారు.

¹⁸నేనది మీ అందరినీ గురించి చెప్పటం లేదు. నేను ఎన్నుకొన్న వాళ్ళు నాకు తెలుసు. కాని ఈ విషయం జరిగి తీరాలి: నాతో రొట్టె పంచుకొన్న వాడు నాకు ద్రోహం చేస్తాడు.* ఇవి జరుగక ముందే మీకు అన్నీ చెబుతున్నాను. ¹⁹అవి జరిగినప్పుడు నేనే ఆయన్ని అని మీరు విశ్వసించాలని నా ఉద్దేశ్యం. ²⁰ఇది నిజం. నేను పంపిన వాణ్ణి అంగీకరించిన వాడు నన్ను అంగీకరించిన వానిగా పరిగణింపబడతాడు. నన్ను అంగీకరించిన వాడు నన్ను పంపిన వాణ్ణి అంగీకరించినట్లు పరిగణింపబడతాడు” అని అన్నాడు.

పంచకుడు

(మత్తయి 26:20-25; మార్కు 14:17-21;

లూకా 22:21-23)

²¹యేసు మాట్లాడటం ముగించాడు. ఆయన మన స్వకు చాలా వేదన కలిగింది. ఆయన, “ఇది నిజం. మీలో ఒకడు నాకు ద్రోహం చేస్తాడు” అని అన్నాడు. ²²ఆయన శిష్యులు, ఆయన ఎవరినీ గురించి అంటున్నాడో తెలుసుకోలేక ఒకరి ముఖం ఒకరు చూసుకున్నారు. ²³యేసు ప్రేమించిన శిష్యుల్లో ఒకడు యేసు ప్రక్కనే కూర్చోని ఉన్నాడు. ²⁴సీమోను పేతురు ఆ శిష్యునితో, “ఎవరినీ గురించి అంటున్నాడో అడుగు” అని సంజ్ఞ చేసాడు.

²⁵అతడు యేసుకు దగ్గరగా ఒరిగి, “ప్రభూ! ఎవరు!” అని అడిగాడు.

²⁶యేసు, “నేనీ రొట్టె ముక్కను పాత్రలో ముంచి ఎవరికిస్తానో నాడే!” అని సమాధానం చెప్పాడు. తదుపరి రొట్టెముక్కను పాత్రలో ముంచి సీమోను కుమారుడైన ఇస్కరియోతు యూదాకు యిచ్చాడు. ²⁷రొట్టె తీసుకొన్న వెంటనే సైతాను వానిలోకి ప్రవేశించాడు. యేసు వానితో, “నీవు చేయబోయేదేదో త్వరగా చెయ్య” అని అన్నాడు. ²⁸కాని, భోజనానికి కూర్చున్న వాళ్ళకెవ్వరికీ యేసు ఆ విధంగా ఎందుకంటున్నాడో అర్థం కాలేదు. ²⁹డబ్బు యూదా ఆధీనంలో ఉండేది. కాబట్టి పండుగకు కావలసినవి కొని

తెమ్మంటున్నాడని కొందరనుకున్నారు. పేదలకు కొంత పంచి పెట్టమంటున్నాడని మరికొందరనుకున్నారు.

³⁰యూదా రొట్టె తీసుకొని వెంటనే బయటకు వెళ్ళిపోయాడు. అది రాత్రి సమయం.

మహిమ

³¹వాడు వెళ్ళిపోయాక యేసు, “ఇప్పుడు మనుష్య కుమారుని మహిమ వ్యక్తమయింది. అలాగే ఆయనలో దేవుని మహిమ వ్యక్తమయింది. ³²దేవుడు ఆయన ద్వారా మహిమ పొందాక తన కుమారుణ్ణి తనలో ఐక్యం చేసుకొని మహిమపరుస్తాడు. ఆలస్యం చేయడు.” ³³యేసు, “బిడ్డలా! నేను మీతో మరి కొంత కాలం మాత్రమే ఉంటాను. మీరు నా కోసం చూస్తారు. యూదులకు చెప్పిన విషయాన్నే మీకూ చెబుతున్నాను. నేను వెళ్ళే చోటికి మీరు యిప్పుడురారు.

క్రొత్త అజ్ఞ

³⁴“నేను మీకొక క్రొత్త అజ్ఞనిస్తున్నాను. మీరు ఒకరినొకరు ప్రేమించుకొనండి. నేను మిమ్మల్ని ప్రేమించిన విధంగా మీరు కూడా ఒకరిపట్ల ఒకరు ప్రేమ కలిగి వుండండి ³⁵మీరు ఒకరినొకరు ప్రేమతో చూసుకున్నప్పుడే మీరు నాకు శిష్యులని లోకమంతా తెలుసుకుంటారు.

యేసు పేతురుతో మాట్లాడటం

(మత్తయి 26:31-35; మార్కు 14:27-31;

లూకా 22:31-34)

³⁶సీమోను పేతురు, “ప్రభూ! మీరెక్కడికి వెళ్తున్నారు?” అని అడిగాడు.

యేసు, “నేను ఎక్కడికి వెళ్తున్నానో అక్కడికి నీవు యిప్పుడు నా వెంట రాలేవు. కాని తర్వాత నన్ను అనుసరించగలుగుతావు” అని అన్నాడు.

³⁷పేతురు, “ప్రభూ! యిప్పుడే ఎందుకు నేను నీ వెంట రాలేను? నేను మీకోసం నా ప్రాణాల్ని అర్పించటానికి సిద్ధంగా ఉన్నాను” అని అన్నాడు.

³⁸యేసు, “నీవు నిజంగా నా కోసం నీ ప్రాణం యిస్తావా? ఇది నిజం. కోడి కూసేలోగా నేనెవరినో తెలియదని మూడుసార్లు అంటావు!” అని సమాధానం చెప్పాడు.

‘హగ్గము, సత్యము, జీవము - ఈ మూడు యేసే’

14 “మీరు ఆందోళన చెందకండి. దేవుణ్ణి నమ్మండి. నన్ను కూడా నమ్మండి. ²నా తండ్రి యింట్లో ఎన్నో గదులున్నాయి. అలా లేక పోయినట్లైతే మీకు చెప్పేవాణ్ణి. మీకోసం ఒక స్థలము నేర్పాటు చేయటానికి అక్కడికి వెళ్తున్నాను. ³నేను

వెళ్ళి మీకోసం స్థలం ఏర్పాటు చేశాక తిరిగి వచ్చి మిమ్మల్ని నాలో పేలుచుకొని వెళ్తాను. నేను ఎక్కడ ఉంటే మీరు అక్కడ ఉండటం నా ఉద్దేశ్యం. ⁴నేను వెళ్ళి చోటికి వచ్చే దారి మీకు యిదివరకే తెలుసు” అని యేసు అన్నాడు.

⁵తోమా ఆయనతో, “ప్రభూ! మీరు వెళ్ళి చోటు ఎక్కడుందో మాకు తెలియదు. అలాంటప్పుడు మాకా దారి ఏ విధంగా తెలుస్తుంది?” అని అన్నాడు.

⁶యేసు, “మార్గము, సత్యము, జీవము, నేనే! నా ద్వారా తప్ప తండ్రి దగ్గరకు ఎవ్వరూ రాలేరు. ⁷నేను ఎవరో మీకు నిజంగా తెలిసివుంటే నా తండ్రి ఎవరో మీకు తెలుస్తుంది. యిప్పుడు ఆయన్ని చూసారు. ఆయనెవరో మీకు తెలుసు” అని సమాధానం చెప్పాడు.

⁸ఫిలిప్ప, “ప్రభూ! మాకు తండ్రిని చూపండి. అది చాలా” అని అన్నాడు.

⁹యేసు ఈ విధంగా సమాధానం చెప్పాడు: “నేను యితర కాలం మీతో కలిసి ఉన్నాను కదా! అయినా నేనెవరో నీకు తెలియదా ఫిలిప్ప? నన్ను చూస్తే నా తండ్రిని చూసినట్లే. అలాగే తే తండ్రిని చూపుమని ఎందుకు అడుగుతున్నావు? ¹⁰నేను తండ్రిలో, తండ్రి నాలో ఉన్నాడని, నీవు నమ్మటం లేదా? నేను చెప్పే మాటలు నా స్వంతవి కావు. నాలో నివసిస్తున్న తండ్రి తన పనిని చేస్తున్నాడు. ¹¹నేను తండ్రిలో, తండ్రి నాలో ఉన్నామని నమ్మండి. లేక మహాత్మాగ్యాల చూస్తే నా నమ్మండి. ¹²ఇది నిజం. నేను తండ్రి దగ్గరకు వెళ్తున్నాను. నన్ను నమ్మిన ప్రతి ఒక్కడూ నేను చేసిన కార్యాలు చేస్తాడు. వీటికన్నా యింకా గొప్ప కార్యాలే చేస్తాడు. ¹³కుమారుని ద్వారా తండ్రి మహిమ పొందటానికి మీరు నా పేరిట ఏమి అడిగినా చేస్తాను. ¹⁴నా పేరిట నన్ను ఏమడిగినా నేను చేస్తాను.

పవిత్రాత్మ వాగ్దానం

¹⁵“మీకు నా మీద ప్రేమ ఉంటే నేను ఆజ్ఞాపించి నట్లు చేస్తారు. ¹⁶⁻¹⁷మీతో చిరకాలం ఉండి, మీకు సహాయం చెయ్యటానికి మరొక ఉత్తరవాదినీ* పంపు మని నేను తండ్రిని అడుగుతాను. ఆయన ఆత్మను పంపుతాడు. ఆ పవిత్రాత్మ సత్యాన్ని ప్రకటించటం తన కర్తవ్యం. ప్రపంచం ఆయన్ని చూడలేదు. ఆయన గురించి ప్రపంచానికి తెలియదు. కనుక ఆయన్ని అంగీకరించలేదు. ఆయన మీతో ఉన్నాడు కనుక మీకు ఆయన గురించి తెలుసు. ఆయన భవిష్యత్తులో మీతో ఉంటాడు. లోకం ఆయన్ని అంగీకరించలేదు, ఎందుకంటే అది ఆయన్ని చూడలేదు, తెలుసుకోలేదు.

¹⁸“నేను మిమ్మల్ని అనాథలుగా వదిలి వేయను.

మీ దగ్గరకు తిరిగి వస్తాను. ¹⁹కాద్దీ రోజుల తర్వాత ఈ ప్రపంచం నన్ను చూడదు. కాని మీరు నన్ను చూస్తారు. ఎందుకంటే నేను ఏ విధంగా జీవిస్తున్నానో అదే విధంగా మీరు కూడా జీవిస్తారు. ²⁰ఆ రోజు నేను తండ్రిలో, మీరు నాలో, నేను మీలో ఉన్నానున్న విషయం మీరు గ్రహిస్తారు. ²¹నా ఆజ్ఞలు విని వాటిని అనుసరించినవాడే నన్ను ప్రేమించిన వానిగా పరిగణింపబడతాడు. నన్ను ప్రేమించిన వాణ్ణి నా తండ్రి ప్రేమిస్తాడు. నేను కూడా అతణ్ణి ప్రేమించి అతనికి ప్రత్యక్షమౌతాను.” ²²అప్పుడు యూదా (యూదా ఇస్కరి యోతు కాదు), “కాని ప్రభూ! మీరు మాకు మాత్రమే ప్రత్యక్షమై, ప్రపంచానికి ప్రత్యక్షంకానని ఎందుకంటున్నారు?” అని అన్నాడు.

²³యేసు, ఈ విధంగా సమాధానం చెప్పాడు: “నన్ను ప్రేమించేవాడు నేను చెప్పినట్లు చేస్తాడు. అలాంటవాణ్ణి నా తండ్రి ప్రేమిస్తాడు. మేము వచ్చి అతనితో నివసిస్తాము. ²⁴నన్ను ప్రేమించినవాడు నా మాట వినడు. మీరు వింటున్న నా ఈ మాటలు నావి కావు. అవి నన్ను పంపిన తండ్రివి.

²⁵“నేను వెళ్ళినాక ముందే ఈ విషయాలన్నీ మీకు చెప్పాను. ²⁶తండ్రి నా పేరిట పంపనున్న ఆదరణకర్త. అంటే పవిత్రాత్మ, మీకు సహాయం చెయ్యటానికి వస్తాడు. ఆయన మీకు అన్నీ బోధిస్తాడు. నేను చెప్పిన వన్నీ మీకు జ్ఞాపకం చేస్తాడు.

²⁷“శాంతిని” మీకు యిస్తున్నాను. అది నాలో ఉన్న శాంతి. ప్రపంచం దాన్ని మీకివ్వ జాలదు. కనుక చింతించకండి. భయపడకండి. ²⁸నేను వెళ్తున్నానని, మళ్ళీ తిరిగి మీ దగ్గరకు వస్తానని చెప్పటం మీరు విన్నారు. మీకు నా మీద ప్రేమ ఉంటే నేను తండ్రి దగ్గరకు వెళ్తున్నందుకు మీరు ఆనందిస్తారు. ఎందుకంటే తండ్రి నాకన్నా గొప్పవాడు. ²⁹ఇది జరిగి నప్పుడు మీరు విశ్వసించాలని మీకే విషయం ముందే చెబుతున్నాను. ³⁰ఈ లోకాధికారి రాబోతున్నాడు. అందువలన మీతో ఎక్కువ కాలం మాట్లాడను. వాడు నన్నేమి చెయ్యలేడు. ³¹కాని నాకు తండ్రిపై ప్రేమ ఉందన్న విషయము, ఆయన ఆజ్ఞాపించినట్లు నేను చేస్తున్న విషయము ప్రపంచానికి తెలియాలి. అందుకే యిలా చేస్తున్నాను. రండి, యిక్కడి నుండి వెళ్దాం!

తీగ, కొమ్మలు

15 “నా తండ్రి తోట యజమాని. నేను నిజమైన ద్రాక్ష తీగను. ²నాలో ఫలం కాయని కొమ్మలన్నిటినీ నా తండ్రి పూర్తిగా కొట్టి వేస్తాడు. ఫలమిచ్చే కొమ్మల్ని, అవి యింకా ఎక్కువ ఫల మిచ్చేటట్లు చెయ్యటానికి వాటకొనల్ని కత్తిరిస్తాడు. ³నేను మీకు బోధించిన విషయాలవల్ల ఎక్కువ ఫల మిచ్చేటట్లు మీరిదివరకే కత్తిరింపబడ్డారు. ⁴నాలో ఐక్యమై ఉండండి.

నేను మీలో ఐక్యమై ఉంటాను. కొమ్మ స్వతహాగా ఫలమివ్వ లేదు. అది తీగకు అంటుకొని ఉండాలి. అదేవిధంగా మీరు నాలో ఉంటేనే ఫలమివ్వగలరు.

⁵“నేను తీగను. మీరు నా కొమ్మలు. ఒక వ్యక్తి నాలో ఉండి నేను అతనిలో ఉంటే అతడెక్కువ ఫల మివ్వగలడు. నాకు దూరంగా ఉండి మీరేమీ చెయ్య లేరు. ⁶నాలో ఉండని వాళ్ళు కొమ్మవలె పారవేయబడ తారు. అప్పుడు కొమ్మలు ఎండి పోతాయి. వాటిని ప్రాగుచేసి ప్రజలు మంటల్లో వేస్తారు. అవి కాలి పోతాయి.

⁷“మీరు నాలో, నా ఉపదేశాలు మీలో ఉంటే మీరు మీకెప్పుడైనా దేదైనా అడగండి. అది మీకేస్తాను. కోరింది జరుగుతుంది. ⁸మీరు ఎక్కువ ఫలం ఫలించి నా శిష్యులుగా ఉంటే నా తండ్రి మహిమ వ్యక్తం చేసిన వాళ్ళుతారు. ⁹నా తండ్రి నన్ను ప్రేమించినట్లు నేను మిమ్మల్ని ప్రేమించాను. నా ప్రేమకు పాత్రులై ఉండండి. ¹⁰నేను నా తండ్రి ఆజ్ఞలకు లోబడి ఆయన ప్రేమలో నిలిచి యున్నట్లుగా మీరు నా ఆజ్ఞలకు లోబడినట్లైతే నా ప్రేమలో నిలిచియుంటారు. ¹¹నా ఆనందం మీరు కూడా పంచుకోవాలని, మీరు సంపూర్ణంగా ఆనందించాలని మీకీ విషయాలన్నీ చెప్పాను. ¹²నా ఆజ్ఞ యిది: నేను మిమ్మల్ని ఏ విధంగా ప్రేమిస్తున్నానో, అదే విధంగా మీరు కూడా పరస్పరం ప్రేమతో ఉండండి. ¹³స్నేహితుల కోసం ప్రాణాల్ని వ్వలం కన్నా గొప్ప ప్రేమ లేదు. ¹⁴నేను ఆజ్ఞాపించి నట్లు చేస్తే మీరు నా స్నేహితులు. ¹⁵నేను యిక మీదటి నుండి మిమ్మల్ని సేవకులుగా భావించను. ఎందుకంటే, సేవ కునికి తన యజమాని చేస్తున్న దేమిటో తెలియదు. కాని నేను నా తండ్రి నుండి విన వాటినన్నిటినీ మీకు చెప్పాను. అందుకే మీరు నా స్నేహితులని అన్నాను. ¹⁶మీరు నన్ను ఎన్నుకో లేదు. నేను మిమ్మల్ని ఎన్నుకొన్నాను. మీరు వెళ్ళి చిరకాలం ఉండే ఫలమివ్వాలని మిమ్మల్ని ఎన్నుకొని నియమించాను. మీరు నా పేరిట ఏదీ అడిగినా నా తండ్రి మీకేస్తాడు. ¹⁷ఒకరిపట్ల ఒకరు ప్రేమ కలిగి ఉండండి. ఇది నా ఆజ్ఞ.

ప్రపంచం యొక్క ద్వేషం

¹⁸“ప్రపంచం మిమ్మల్ని ద్వేషిస్తే, ఆ ప్రపంచం మీకన్నా ముందు నన్ను ద్వేషించిందన్న విషయం జ్ఞాపకం ఉంచుకోండి. ¹⁹మీరు ప్రపంచానికి చెందిన వాళ్ళైతే ఆ ప్రపంచంలోని ప్రజలు మిమ్మల్ని తమ వాళ్ళుగా ప్రేమిస్తారు. నేను మిమ్మల్ని ఈ ప్రపంచం నుండి ఎన్నుకొన్నాను. కనుక యిప్పుడు మీరు ఈ ప్రపంచానికి చెందరు. అందుకే ప్రపంచం మిమ్మల్ని ద్వేషిస్తుంది. ²⁰యజమాని కంటే సేవకుడు గొప్ప కాదు” అని నేను చెప్పిన మాటలు జ్ఞాపకం ఉంచుకోండి.

వాళ్ళు నన్నే హింసించారు. కనుక మిమ్మల్ని కూడా హింసిస్తారు. వాళ్ళు నా సందేశం పాలించి ఉంటే మీ సందేశం కూడా పాటిస్తారు. ²¹నన్ను పంపింది ఎవరో వాళ్ళకు తెలియదు. కనుక నా పేరిట వెళ్ళిన మీ పట్ల ఈ విధంగా ప్రవర్తిస్తారు. ²²నేను రాకుండా, వాళ్ళకు బోధించకుండా ఉండివుంటే పాపదోషము వాళ్ళ మీద ఉండేది కాదు. కాని ఇప్పుడు వాళ్ళు తమ పాపాల నుండి తప్పించుకోలేరు. ²³నన్ను ద్వేషించిన వాడు నా తండ్రిని కూడా ద్వేషించిన వానిగా పరిగణింబడతాడు. ²⁴నేను వాళ్ళ కోసం ఎవరూ చేయని ఈ మహాత్కారాలు చేసివుండక పోయినట్లైతే వాళ్ళకు ఈ పాపం అంటే ఉండేది కాదు. కాని యిప్పుడు వాళ్ళు నా అడ్డుతొన్నీ చూసారు. అయినా నన్ను, నా తండ్రిని ద్వేషిస్తున్నారు. ²⁵కాని ధర్మశాస్త్రంలో, “వాళ్ళు నిష్కారణంగా నన్ను ద్వేషించారు,” అని వ్రాయబడింది. నెరవేరటానికి యిలా జరిగింది.

²⁶“నేను నా తండ్రి నుండి సత్య స్వరూపియైన ఆత్మను మీకు ఆదరణకర్తగా పంపుతాను. తండ్రిలో నుండి వచ్చిన ఈ ఆత్మ నన్ను గురించి సాక్ష్యమిస్తాడు. ²⁷మీరు నాతో మొదటి నుండి ఉన్న వాళ్ళు కనుక మీరు కూడా నిష్ఠురం చెప్పాలి.

16“మీ విశ్వాసం చెదరిపోకూడదని ఈ విషయాలన్నీ మీకు చెప్పాను. ²వాళ్ళు మిమ్మల్ని సమాజ మందిరాల నుండి వెలి వేస్తారు. నిజం చెప్పాలంటే, మిమ్మల్ని చంపితే దేవుని సేవ చేసిన దానితో సమానంగా భావించే కాలం వస్తుంది. ³వాళ్ళకు నా గురించి కాని, తండ్రిని గురించి కాని తెలియదు కనుక అలా చేస్తారు. ⁴ఆ సమయం వచ్చినప్పుడు నేను హెచ్చరించినట్లు మీకు జ్ఞాపకం ఉండాలని ఈ విషయం చెపుతున్నాను. ఇన్నాళ్ళు మీతో ఉన్నాను. కనుక మీకీ విషయం మొదట చెప్పలేదు.

పవిత్రాత్మ చేసిన క్రియలు

⁵“కాని యిప్పుడు నేను నన్ను పంపిన వాని దగ్గరకు వెళ్తున్నాను. కాని మీలో ఒక్కరైనా నేను ఎక్కడికీ వెళ్తున్నానని అడగలేదు. ⁶నేను ఈ విషయం చెప్పటం వల్ల మీ హృదయాలు దుఃఖంతో నిండిపోయాయి. ⁷కాని నేను వెళ్ళటం మీ మంచి కోసమే. ఇది నిజం. నేను వెళ్ళకపోతే మీకు సహాయం చెయ్యటానికి ఆదరణకర్త రాదు. నేను వెళ్తే ఆయన్ని పంపగలను. ⁸ఆయన వచ్చాక పాపాన్ని గురించి, నీతిని గురించి, తీర్పును గురించి ప్రపంచాన్ని ఒప్పించ చేస్తాడు. ⁹ప్రజలు నన్ను విశ్వసించలేదు కనుక వాళ్ళలో “పాపం” వుందని రుజువు చేస్తాడు. ¹⁰మీరు చూడలేని చోటికి, అంటే తండ్రి

దగ్గరకు, చెప్తున్నాను. కనుక తండ్రితో నాకున్న సంబంధాన్ని ఆయన రుజువు చేస్తాడు. ¹¹కనుక నీతి విషయంలో ఈ లోకాధికారియైన సైతానుకు ఇది వరకే శిక్ష విధింపబడింది. కనుక తీర్పు విషయంలో ఒప్పువ చేస్తాడు.

¹²“నేను మీకు చెప్పవలసిన విషయాలు ఎన్నో ఉన్నాయి. కాని వాటికి మీరు ప్రస్తుతం తట్టుకొనలేరు. ¹³కాని సత్యాన్ని ప్రకటించే ఆత్మ వచ్చాక మిమ్మల్ని సంపూర్ణంగా సత్యంలోకి నడిపిస్తాడు. ఆయన స్వతహాగా మాట్లాడడు. తాను విన్న వాటిని మాత్రమే మాట్లాడుతాడు. జరుగుతున్న వాటిని గురించి మీకు చెబుతాడు. ¹⁴నా సందేశం మీకు తెలియజేయుట వల్ల ఆయన నన్ను మహిమ పరుస్తాడు. ¹⁵తండ్రికి చెందినవన్నీ నావి. అందువల్లే ఆత్మ నా సందేశం తీసుకొని మీకు తెలియచేస్తాడని చెప్పాను.

¹⁶“కొంత కాలం గడిచాక మీరు నన్ను చూడరు. ఆ తరువరి మరి కొంత కాలం గడిచాక మీరు నన్ను చూస్తారు.”

¹⁷ఆయన శిష్యుల్లో కొందరు, “‘కొంత కాలం గడిచాక మీరు నన్ను చూడరు’ అని అనబంటోను మరియూ, ‘మరి కొంత కాలం గడిచాక మీరు మళ్ళీ నన్ను చూస్తారు’ అని అనబంటో అర్థమేమిటి? పైగా ‘నేను తండ్రి దగ్గరకు వెళ్తున్నానని’ అంటున్నాడే! అంటే ఏమిటి?” అని పరస్పరం మాట్లాడుకున్నారు. ¹⁸“కొంత కాలం తర్వాత అని అనబంటో ఆయన ఉద్దేశ్యమేమిటి? ఆయనేమంటున్నాడో అర్థం కావటం లేదు!” అని వాళ్ళు మళ్ళీ మళ్ళీ అనుకున్నారు.

¹⁹ఈ విషయాన్ని గురించి వాళ్ళు గాని అనుకుంటున్నారని యేసు గ్రహించాడు. అందువలన ఆయన వాళ్ళతో ఈ విధంగా అన్నాడు, “కొంతకాలం గడిచాక నన్ను చూడరు, మరి కొంత కాలం గడిచాక నన్ను చూస్తారు” అని నేనబంటో అర్థమేమిటని పరస్పరం మాట్లాడుకుంటున్నారా? ²⁰మీరు దుఃఖిస్తున్నప్పుడు ప్రపంచం ఆనందిస్తుంది. మీ మనస్సుకు చాలా బాధ కలుగుతుంది. కాని మీ దుఃఖం ఆనందంగా మారుతుంది. ఇది నిజం. ²¹ప్రసవించే సమయం వచ్చి నప్పుడు గర్భంతో ఉన్న స్త్రీ నొప్పులు అనుభవిస్తుంది. శిశువు పుట్టాక ఒక జీవిని ఈ ప్రపంచంలోకి తెచ్చిన ఆనందంలో తన వేదన మరిచి పోతుంది.” ²²అదే విధంగా యిది మీరు దుఃఖించే సమయం. కాని నేను మిమ్మల్ని వాళ్ళ కలుసుకుంటాను. అప్పుడు మీ హృదయాలు ఆనందంతో నిండిపోతాయి. ఆ ఆనందాన్ని ఎవ్వరూ దోచుకోలేరు. ²³ఆ రోజు మీరు నన్ను ఏమీ అడగరు. ఇది నిజం. నా పేరిట మీరేది అడిగినా తండ్రి మీకిస్తాడు. ²⁴ఇంత కాలం మీరు నా పేరిట ఏమీ అడగలేదు. ‘అడగండి; మీకు లభిస్తుంది’ అప్పుడు మీకు సంపూర్ణమైన ఆనందం కలుగుతుంది.

²⁵“నేను యింత వరకూ ఉపమానాలతో మాట్లాడుతూ వచ్చాను. కాని యిలాంటి భాష ఉపయోగించకుండా నేను స్పష్టంగా మాట్లాడే సమయం వస్తోంది. అప్పుడు నేను మీకు తండ్రిని గురించి స్పష్టంగా చెబుతాను. ²⁶ఆ రోజు మీరు నా పేరిట తండ్రిని అడుగుతారు. మీ పక్షాన నేను తండ్రిని అడుగుతున్నానని అనటం లేదు. ²⁷నేను తండ్రి నుండి వచ్చానని మీరు నమ్మారు. మీకు నా పట్ల ప్రేమ ఉంది. కనుక తండ్రికి స్వయంగా మీ పట్ల ప్రేమ ఉంది. ²⁸నేను తండ్రి నుండి ఈ ప్రపంచంలోకి వచ్చాను. ఇప్పుడు నేనీ ప్రపంచాన్ని వదిలి తండ్రి దగ్గరకు వెళ్తున్నాను.” ²⁹శిష్యులు, “ఇప్పుడు మీరు ఉపమానాల ద్వారా కాకుండా స్పష్టంగా మాట్లాడుతున్నారు. ³⁰మీకు అన్నీ తెలుసునని మేము ఇప్పుడు గ్రహించాము. ఎవరునూ మీకు ప్రశ్న వేయవలసిన అవసరం లేదు. అందువల్ల మీరు దేవుని నుండి వచ్చారని విశ్వసిస్తున్నాము” అని అన్నారు.

³¹యేసు, “చివరకు నమ్ముతున్నారన్న మాట! ³²మీరు నన్ను ఒంటరిగా ఒదిలి మీమీ యిండ్లకు వెళ్ళే సమయం రానున్నది. ఇప్పుడే వచ్చింది. నా తండ్రి నాతో ఉన్నాడు. కనుక నేను ఒంటరిగా ఉండను.

³³“నా ద్వారా మీకు శాంతి కలిగిందని యివన్నీ మీకు చెప్పాను. ఈ ప్రపంచంలో మీకు కష్టాలు కలుగుతాయి. కాని ధైర్యంగా ఉండండి. నేను ప్రపంచాన్ని జయించాను” అని అన్నాడు.

17 ఆ తర్వాత యేసు ఆకాశం వైపు చూసి ఈ విధంగా ప్రార్థించాడు: “తండ్రి! సమయం వచ్చింది. నీ కుమారునికి మహిమ కలిగించు. అప్పుడు కుమారుడు నీకు మహిమ కలిగిస్తాడు. ²ప్రజలందరిపై కుమారునికి అధికారమిచ్చావు. నీవు అప్పగించిన వాళ్ళకు, ఆయన అనంత జీవితం యివ్వాలని నీ ఉద్దేశ్యం. ³నీవు మాత్రమే నిజమైన దేవుడవు. నిన్నూ, నీవు పంపిన ‘యేసుక్రీస్తు’ను తెలుసుకోవలమే అనంత జీవితం. ⁴పూర్తి చేయుమని నీవు నాకు అప్పగించిన కార్యాన్ని పూర్తిచేసి ఈ ప్రపంచంలో నీకు కీర్తి కలిగించాను. ⁵తండ్రి! ఈ ప్రపంచం ఆరంభం కాక ముందు నీతో పాటు నాకు కూడా మహిమ ఉండేది. ఇప్పుడు ఆ మహిమ నీ సమక్షంలో నాకు కలిగేటట్లు చేయుము.

⁶“ఈ ప్రపంచంలో నీవు నాకు అప్పగించిన వాళ్ళకు నిన్ను గురించి తెలియ చేశాను. వాళ్ళు నీ వాళ్ళు. కాని వాళ్ళను నీవు నాకు అప్పగించావు. వాళ్ళు నీ సందేశాన్ని పాటించారు. ⁷నీవు నాకు ఎన్నో యిచ్చావు. అవన్నీ నాకిచ్చినావని వాళ్ళకిప్పుడు తెలిసింది. ⁸ఎందుకంటే, నీవు నాకు చెప్పిన సందేశాన్ని వాళ్ళకు చెప్పాను. వాళ్ళు దాన్ని అంగీకరించారు. నేను నిజంగా నీ నుండి వచ్చానని వాళ్ళకు తెలుసు. నీవు నన్ను పంపావన్న విశ్వాసం యిప్పుడు వాళ్ళలో

కలిగింది. ⁹నేను వాళ్ళ కోసం ప్రార్థిస్తున్నాను. ప్రపంచానికోసం ప్రార్థించటం లేదు. నీవు నాకు అప్పగించిన వాళ్ళు నీ వాళ్ళు కావాలని ప్రార్థిస్తున్నాను. ¹⁰నావన్నీ నీవి, నీవన్నీ నావి. నా వాళ్ళ ద్వారా నాకు మహిమ కలుగుతోంది. ¹¹నేనీ ప్రపంచంలో యిక ఉండను. కాని వాళ్ళు ఈ ప్రపంచంలోనే ఉన్నారు. నేను నీ దగ్గరకు రాబోతున్నాను. ఓ తండ్రి! నీలో పవిత్రత ఉంది. నీవు నాకిచ్చిన, నీ నామంలో ఉన్న మహిమతో వాళ్ళను రక్షించు. అలా చేస్తే మనం ఒకటిగా ఉన్నట్లు వాళ్ళు కూడా ఒకటిగా ఉంటారు. ¹²నేను వాళ్ళతో ఉన్నప్పుడు, నీవు నా కిచ్చిన నామంతో వాళ్ళను రక్షించి కాపాడాను. లేఖనాల్లో వ్రాసినవి నిజం కావటానికి నాశనం కావలసిన వాడు తప్ప మరెవ్వరూ నాశనం కాలేదు.

¹³నేను నీ దగ్గరకు వస్తున్నాను. నా ఆనందం వాళ్ళ హృదయాలలో పూర్తిగా నిండి పోవాలని నేనీ ప్రపంచంలో ఉన్నప్పుడే ఈ విషయాలు చెబుతున్నాను. ¹⁴నీ సందేశం నా శిష్యులకు చెప్పాను. నేను ఈ ప్రపంచానికి చెందిన వాణ్ణి కాదు. అదే విధంగా నా శిష్యులు కూడా ఈ ప్రపంచానికి చెందిన వాళ్ళు కాదు. కనుక ప్రపంచం వాళ్ళను దేవీస్తుంది. ¹⁵వాళ్ళనీ ప్రపంచం నుండి తీసుకు వెళ్ళమని నేను ప్రార్థించటం లేదుగాని దుర్మార్గుని నుండి వాళ్ళను రక్షించమని ప్రార్థిస్తున్నాను. ¹⁶నేను ఏ విధంగా ఈ ప్రపంచానికి చెందనో అదే విధంగా వాళ్ళు కూడా ఈ ప్రపంచానికి చెందరు. ¹⁷సత్యంలో వారిని పవిత్రపర్చు, నీ వాక్యమే సత్యం. ¹⁸నీవు నన్ను ఏ విధంగా పంపావో, అదే విధంగా వాళ్ళను నేను ఈ ప్రపంచంలోకి పంపాను. ¹⁹వాళ్ళ కోసం నన్ను నేను ప్రత్యేకపరచు కొన్నాను. వాళ్ళు కూడా నిజంగా ప్రత్యేకించబడాలని నా ఉద్దేశ్యం.

²⁰నా ప్రార్థన వాళ్ళ కోసం మాత్రమే కాదు. వాళ్ళ సందేశం ద్వారా నన్ను విశ్వసించే వాళ్ళ కోసం కూడా నేను ప్రార్థిస్తున్నాను. ²¹తండ్రి! నేను నీలో, నీవు నాలో ఉన్నట్లే వాళ్ళందరూ ఒకటిగా ఉండాలని ప్రార్థిస్తున్నాను. నీవు నన్ను పంపినట్లు ఈ ప్రపంచం సమూలంబే వాళ్ళను కూడా మనలో ఐక్యం చేయము.

²²మనము ఒకటిగా ఉన్నట్లు వాళ్ళు కూడా ఒకటిగా ఉండాలని, నీవు నాకిచ్చిన మహిమను నేను వాళ్ళ కిచ్చాను. ²³నేను వాళ్ళలో ఉన్నాను. నీవు నాలో ఉన్నావు. వాళ్ళలో సంపూర్ణమైన ఐక్యత కలిగిబట్లు చేయము. అలా చేస్తే నీవు నన్ను పంపావని, నన్ను ప్రేమించినంతగా వాళ్ళను కూడా ప్రేమించావని ప్రపంచానికి తెలుస్తుంది.

²⁴తండ్రి! నీవు నాకు అప్పగించిన వాళ్ళు నేను ఎక్కడ ఉంటే అక్కడ ఉండాలని కోరుకుంటున్నాను. ఈ ప్రపంచం పుట్టక ముందు నుండి నన్ను ప్రేమించావు. నాకు మహిమను ఇచ్చావు. ఆ మహిమను వాళ్ళు చూడాలని నా ఆభిలాష. ²⁵నీతి స్వరూపుడవగు తండ్రి! ప్రపంచానికి నీవెవరవో తెలియక పోయినా నీవు నాకు తెలుసు. నీవు నన్ను పంపావని వీళ్ళకు తెలుసు. ²⁶నీవెవరవో వాళ్ళకు తెలియ చేసాను. తెలియ చేస్తూ ఉంటాను. నాయందు నీకున్న ప్రేమ వాళ్ళయందు కూడా ఉండాలని, వాళ్ళలో నేను స్వయంగా ఉండాలని నా ఉద్దేశ్యం.”

యేసును బంధించటం

(మత్తయి 26:47-56; మార్కు 14:43-50;

లూకా 22:47-53)

18 యేసు ప్రార్థించటం ముగించాక తన శిష్యులతో కలిసి ప్రయాణమయ్యాడు. అంతా కలిసి కెడ్రోను లోయ దాటి వెళ్ళారు. అక్కడ ఒక బలీవల తోట ఉంది. వాళ్ళ ఆ తోటలోకి వెళ్ళారు.

²యేసు తన శిష్యులతో తరుచు యిక్కడ కలుసు కొంటూ ఉండేవాడు కనుక ఆయనకు ద్రోహం చేసిన యూదాకు ఈ స్థలం తెలుసు. ³అందువల్ల యూదా ఒక సైనిక దళాన్ని, ప్రధాన యాజకులు, పరిసయ్యులు పంపిన కొంతమంది రక్షక భటుల్ని వెంట బెట్టుకొని వచ్చాడు. వాని వెంట ఉన్న వాళ్ళు ఆయుధాలను, దిబ్బీలను, దీపాలను, పట్టుకొని వాణ్ణి అనుసరించారు.

⁴యేసుకు జరుగమన్నదంతా తెలుసు. ఆయన ముందుకు వచ్చి, “వాళ్ళతో మీ కెవరు కావాలి?” అని అడిగాడు.

⁵“నజరేతుకు చెందిన యేసు!” అని వాళ్ళు సమాధానం చెప్పారు.

“ఆయన్ని నేనే!” అని యేసు అన్నాడు. ద్రోహం చేసిన యూదా వాళ్ళతో నిలుచుని ఉన్నాడు. ⁶యేసు, “నేనే ఆయన్ని” అని అనటం విని వాళ్ళు ఒక అడుగు వెనక్కు వేసి క్రింద పడిపోయారు.

⁷యేసు, “మీ కెవరు కావాలి?” అని మళ్ళీ అడిగాడు.

వాళ్ళు, “నజరేతుకు చెందిన యేసు” అని సమాధానం చెప్పారు.

⁸యేసు, “ఆయన్ని నేనే అని చెప్పానుగా? మీరు నా కోసం చూస్తుంటే వీళ్ళను మాత్రం వెళ్ళు నివ్వండి” అని అన్నాడు. ⁹నీవు నాకుప్పగించిన వాళ్ళలో ఒక్కణ్ణి కూడా నేను పోగాట్టుకో లేదు” అని ఆయన అన్న మాటలు నిజం కావటానికి యిలా జరిగింది.

¹⁰సేమాను పేతురు దగ్గర ఒక కత్తి ఉంది. అతడు ఆ కత్తి దూసి ప్రధాన యాజకుని సేవకుణ్ణి నరకటానికి పోయి, అతని కుడి చెవి నరికి వేసాడు. ఆ సేవకుని పేరు ‘మల్కు’. ¹¹యేసు పేతురుతో, “నీ కత్తి ఒరలో పెట్టు! నా తండ్రి యిచ్చిన పాత్ర నేను త్రాగకుండా ఉంటానా?” అని అన్నాడు.

యేసును అన్న దగ్గరకు పిలుచుకు వెళ్ళుటం
(నుత్తయి 26:57-58; మార్కు 14:53-54; లూకా 22:54)

¹²ఆ తర్వాత పైనిక దళము, దళాధిపతి, రక్షక భటులు యేసును బంధించి, మొదట అన్న దగ్గరకు తీసుకు వెళ్ళారు. అన్న 'కయప'కు కూమార్తె నిద్రిన మామ. ¹³'కయప' ఆ సంవత్సరానికి ప్రధాన యాజకుడుగా ఉన్నాడు. ¹⁴ప్రజల కొరకు ఒకే ఒక వ్యక్తి చనిపోవటం మంచిదని యూదులకు సలహా ఇచ్చిన వాడు ఇతడే!

పేతురు తెలియదనటం

(నుత్తయి 26:69-70; మార్కు 14:66-68;
లూకా 22:55-57)

¹⁵సీమోను పేతురు, అతనితో పాటు యింకొక శిష్యుడు యేసు వెంట వెళ్ళారు. ఈ యింకొక శిష్యుడు ప్రధాన యాజకునికి తెలిసినవాడు. అందువల్ల అతడు యేసు వెంట ప్రధాన యాజకుని యింటి ఆవరణలోకి వెళ్ళాడు. ¹⁶కాని పేతురు బయట ద్వారం దగ్గర ఉండవలసి వచ్చింది. ప్రధాన యాజకునికి పరిచయమున్న ఆ యింకొక శిష్యుడు, బయటికి వచ్చి అక్కడవున్న కావలా ఆమెతో మాట్లాడి పేతుర్ని లోపలికి పిలుచుకు వెళ్ళాడు. ¹⁷"నీవు అతని శిష్యుల గుంపుకు చెందిన వాడవు కావా?" అని ద్వారం దగ్గరున్న కావలాది పేతుర్ని అడిగింది.

"లేదు!" అని అతడు జవాబు చెప్పాడు.

¹⁸చలిగా ఉంది కనుక రక్షక భటులు, సేవకులు, చలిమంట వేసి దాని చుట్టూ నిల్చున్నారు. పేతురు వెళ్ళి వారితో సహా చలికాచుకొనుచున్నాడు.

ప్రధానయాజకుడు యేసును బంధించటం

(నుత్తయి 26:59-66; మార్కు 14:55-64;
లూకా 22:66-71)

¹⁹ప్రధానయాజకుడు యేసును ఆయన శిష్యుల్ని గురించి, ఆయన బోధిస్తున్న విషయాల్ని గురించి ప్రశ్నించాడు. ²⁰యేసు, "నేను సమాజమందిరాల లోను, యూదులు సమావేశమయ్యే దేవాలయం లోను బహిరంగంగా ఈ ప్రపంచానికి బోధించేవాణ్ణి. నేను రహస్యంగా ఏదీ బోధించలేదు. ²¹అలాంటప్పుడు నన్నెందుకు ప్రశ్నిస్తున్నారు. నేను చెప్పిన వాటిని గురించి, నా బోధనలను విన్న వాళ్ళను అడగండి. నేను చెప్పినవి వాళ్ళకు తెలుసు" అని అన్నాడు.

²²యేసు ఈ విధంగా మాట్లాడటం వలన ఆయన ప్రక్కన నిలుచున్న ఒక రక్షకభటుడు ఆయన చెంప మీద కొడుతూ, "ప్రధానయాజకునితో అలాగేనా మాట్లాడటం?" అని అన్నాడు.

²³యేసు, "నేను ఏదైనా తప్పు మాట్లాడి ఉంటే చెప్పు. కాని నేను నిజం మాట్లాడను. మరినన్నెందుకు

కొట్టావు?" అని అడిగాడు. ²⁴ఆ తర్వాత అన్న ఆయనకు కట్టిన త్రాళ్ళు విప్పకుండా ప్రధాన యాజకుడు కయప దగ్గరకు పంపాడు.

పేతురు రెండవసారి, మూడవసారి

తెలియదని అనటం

(నుత్తయి 26:71-75; మార్కు 14:69-72;
లూకా 22:58-62)

²⁵సీమోను పేతురు నిలుచొని యింకా చలి కాగుతూ ఉన్నాడు. వాళ్ళు, "నీవు అతని శిష్యుల్లో ఒకడివి కదూ?" అని అడిగారు.

"కాదు" అని పేతురు అన్నాడు.

²⁶ప్రధాన యాజకుని దగ్గర ఒకడు పని చేస్తూ ఉండేవాడు. వీని బంధువు చెవును పేతురు నరికి వేసాడు. వాడు పేతురుతో, "నీవు అతనితో కలిసి తోటలో ఉండగా చూడలేదని అనుకోంటున్నావా?" అని అన్నాడు.

²⁷పేతురు మళ్ళీ, "లేదు" అన్నాడు. వెంటనే కోడి కూసింది.

పిలాతు సమక్షంలో యేసు

(నుత్తయి 27:1-2, 11-31; మార్కు 15:1-20;
లూకా 23:1-25)

²⁸ఆ తర్వాత యూదులు యేసును కయప నుండి రోము రాజ్యాధికారి భవనానికి తీసుకు వెళ్ళారు. తెల్లవారింది. పన్నెండుగ భోజనం చెయ్యటానికి ముందు మెలపడ కూడదని వాళ్ళు రాజభవనంలోకి వెళ్ళలేదు. ²⁹పిలాతు వాళ్ళను కలవటానికి వెలుపలికి వచ్చి, "ఇతడేమి తప్పు చేసాడు?" అని అడిగాడు.

³⁰"అతడు నేరస్థుడు కానట్టైతే మీకు అప్పగించే వాళ్ళం కాదు!" అని అన్నారు.

³¹పిలాతు, "అతణ్ణి మీరే తీసుకు వెళ్ళి మీ ధర్మ శాస్త్రాన్ని నుసరించి విచారణ చేసుకోండి" అని అన్నాడు.

³²యూదులు, "మాకు మరణశిక్ష విధించే అధికారం లేదే!" అని సమాధానం చెప్పారు.

యేసు, తాను ఎలాంటి మరణం పొందనున్నాడో యిది వరకే చెప్పాడు. అది నిజం కావాలని యిలా జరిగింది.

³³పిలాతు భవనంలోకి వెళ్ళి యేసును పిలిపించాడు. ఆయనతో, "నీవు యూదుల రాజవా?" అని అడిగాడు.

³⁴యేసు, "అది నీవు స్వయంగా వేసిన ప్రశ్నలేక యితర్లు నా గురించి అలా చెప్పారా?" అని అడిగాడు. ³⁵పిలాతు, "నేను యూదుణ్ణి అనుకుంటున్నావా? నీ వాళ్ళు, మీ ప్రధాన యాజకుడు నిన్ను నాకు అప్పగించారు. నీవు ఏం చేసావు?" అని అడిగాడు.

³⁶యేసు, “నా రాజ్యం ఈ ప్రపంచానికి సంబంధించింది కాదు. అలాగే వచ్చేతే నా అనుచరులు యూదుల చేత నేను బంధింపకుండా ఉండాలని వాళ్ళతో యుద్ధం చేసేవాళ్ళు. కాని నా రాజ్యం పరలోక సంబంధమైంది” అని అన్నాడు.

³⁷“అలాగే నీవు రాజువన్న మాట!” అని పిలాతు అన్నాడు.

యేసు జవాబు చెప్పతూ, “నన్ను రాజని నీవనటం నిజమే. నేను సత్యాన్ని గురించి చెప్పటానికి జన్మించాను. ఆ కారణంగానే ఈ ప్రపంచంలోకి వచ్చాను. సత్యాన్ని ప్రేమించే వాళ్ళు నా మాట వింటారు.”

³⁸“నత్యం అంటే ఏమిటి?” అని పిలాతు అడిగాడు. ఇలా అన్నాక అతడు మళ్ళీ యూదుల దగ్గరకు వెళ్ళి, “అతణ్ణి శిక్షించటానికి నాకు ఏ కారణం కనిపించటం లేదు!” ³⁹కాని మీ ఆచారం ప్రకారం ప్రతి పన్నా పండుగకు ఒక ఖైదీని విడుదల చెయ్యటం నా ధర్మం, ‘యూదుల రాజును’ విడుదల చేయమంటారా?” అని అడిగాడు. ⁴⁰వాళ్ళు బిగ్గరగా కేకలు వేస్తూ, “వద్దు, అతణ్ణి కాదు. బరబ్బసు విడుదల చెయ్యండి!” అని అన్నారు. ఈ బరబ్బు ఒక బండిపోటు దొంగ.*

యేసుకు సిలువ శిక్ష విధించటం

19 ఆ తర్వాత పిలాతు యేసును తీసుకు వెళ్ళి కారడాలతో కొట్టించాడు. ²భలులు ముళ్ళతో ఒక కిరీటాన్ని అల్లి యేసు తలపై పెట్టారు. ఆయనకు ఊదారంగు వస్త్రాన్ని తొడిగించారు. ³ఆయన దగ్గరకు మాటి మాటికి వెళ్ళి, “యూదుల రాజా! జయము!” అని అంటూ ఆయన ముఖం మీద కొట్టారు.

⁴పిలాతు మరొకసారి వెలుపలికి వచ్చి యూదులతో, “యూదిగో చూడండి! అతణ్ణి మీ ముందుకు తెస్తున్నాను. అతణ్ణి శిక్షించటానికి నాకే కారణం కనిపించటంలేదు. ఇది మీరు గ్రహించాలి” అని అన్నాడు. ⁵యేసుకు ముళ్ళ కిరీటాన్ని, ఊదారంగు దుస్తుల్ని ధరింపజేసి వెలుపలికి తీసుకొచ్చారు. పిలాతు వాళ్ళతో, “ఆ మనిషిని చూడండి!” అని అన్నాడు.

⁶ప్రధానయాజకులు, అధికారులు యేసును చూడగానే, “సిలువకు వెయ్యండి! సిలువకు వెయ్యండి!” అని కేకలు వేసారు.

కాని పిలాతు, “మీరే తీసుకు వెళ్ళి సిలువకు వెయ్యండి. అతణ్ణి శిక్షించటానికి నాకే కారణం కనిపించటం లేదు” అని అన్నాడు.

⁷కాని యూదులు, “మాకో న్యాయశాస్త్రం ఉంది. తాను, ‘దేవుని కుమారుడను’ అని అన్నాడు కనుక,

మా న్యాయశాస్త్రం ప్రకారం అతడు మరణ దండన పొందాలి!” అని అన్నారు.

⁸పిలాతు ఇది విని యింకా భయపడి పొయ్యాడు. ⁹అతడు తిరిగి భవనంలోకి వెళ్ళి యేసుతో, “నీ స్వగ్రామం ఏది?” అని అడిగాడు. కాని యేసు దానికి సమాధానం చెప్పలేదు. ¹⁰పిలాతు “నాతో మాట్లాడటానికి నిరాకరిస్తున్నావా? నిన్ను విడుదల చేయటానికి, సిలువకు వేయటానికి నాకు అధికారం ఉందని నీకు తెలియదా?” అని అన్నాడు.

¹¹యేసు సమాధానంగా, “పైన ఉన్నవాడు యిష్టే తప్ప నీకు నాపై ఏ అధికారం లేదు. కనుక నన్ను నీకు అప్పగించిన వాడు ఎక్కువ పాపం చేసాడు” అని అన్నాడు.

¹²ఆ క్షణం నుండి, పిలాతు యేసును విడుదల చెయ్యాలని ప్రయత్నించాడు. కాని యూదులు, “ఇతణ్ణి విడుదల చేస్తే నీవు చక్రవర్తికి మిత్రుడవు కాదు. తాను రాజువన్న ప్రతి ఒక్కడూ చక్రవర్తిని వ్యతిరేకించిన వాడేతాడు!” అని కేకలు వేసారు.

¹³ఇది విని పిలాతు యేసును వెలుపలికి పిలుచుకొని వచ్చాడు. “రాళ్ళు పరచిన స్థలంలో ఉన్న న్యాయ పీఠంపై కూర్చున్నాడు. దీన్ని షీబ్రా భాషలో ‘గబ్బితా’ అని అంటారు.

¹⁴అది పన్నా పండుగకు సిద్ధపడబోయేగోజా. అప్పుడు ఉదయం సుమారు ఆరు గంటల సమయం. పిలాతు యూదులతో, “ఇదిగో మీ రాజా” అని అన్నాడు.

¹⁵కాని వాళ్ళు, “తీసుకు వెళ్ళండి, తీసుకు వెళ్ళండి. సిలువకు వేయండి!” అని కేకలు వేసారు.

పిలాతు, “మీ రాజును సిలువకు వేయమంటారా?” అని అన్నాడు.

ప్రధానయాజకులు, “చక్రవర్తి తప్ప మాకు వేరే రాజు లేడు” అని సమాధానం చెప్పారు. ¹⁶తదుపరి, పిలాతు ఆయన్ని సిలువకు వెయ్యమని భలులకు అప్పగించాడు.

సిలువ

(మత్తయి 27:32-44; మార్కు 15:21-32;

లూకా 23:26-43)

¹⁷భలులు యేసును తీసుకు వెళ్ళారు. తన సిలువను మోసుకొని యేసు పురె స్థలాన్ని చేరుకున్నాడు. షీబ్రా భాషలో దీన్ని ‘గొల్గొతా’ అంటారు. ¹⁸ఇక్కడ ఆయన్ని సిలువకు వేసారు. ఆయనకు ఇరువైపు మరొక యిద్దర్ని సిలువకు వేసారు. ¹⁹పిలాతు, ఒక ప్రకటన వ్రాయించి ఆయన సిలువకు తగిలించాడు. ఆ ప్రకటనలో, ‘నజరేతు నివాసి యేసు యూదుల రాజు’ అని వ్రాయబడి ఉంది. ²⁰యేసును సిలువకు

వేసిన స్థలము పట్టణానికి దగ్గరగా ఉంది. ఆ ప్రకటన పీట్రా, రోమా, గ్రీకు భాషల్లో వ్రాయబడి ఉంది. కనుక చాలా మంది యూదులు ఈ ప్రకటన చదివారు.

²¹యూదుల ప్రధాన యాజకులు దీన్ని గురించి పిలాతు ముందు ఫిర్యాదు చేస్తూ, “యూదుల రాజు” అని వ్రాసారెందుకు? ఇతడు, తాను యూదుల రాజుని అన్నాడు” అని వ్రాయండి” అని అన్నారు.

²²పిలాతు, “వ్రాసిందేదో వ్రాసాను” అని సమాధానం చెప్పాడు.

²³భటులు యేసును సీలువకు వేసాక ఆయన దుస్తుల్ని నాలుగు భాగాలుగా చేసి తలొకటి పంచుకున్నారు. వాళ్ళు ఆయన పాడుగాటి అంగీని కూడా లాక్కొన్నారు. అది పైనుండి క్రింది దాకా కుట్టు లేకుండా నేయబడి ఉంది. ²⁴ఆ భటులు, “దీన్ని చింపకుండా చీల్చు వేసి ఎవరికి దొరుకుతుందో చూద్దాం!” అని మాట్లాడుకున్నారు. ఈ విధంగా అనుకున్నట్లు చేసారు.

“వాళ్ళు నా దుస్తుల్ని పంచుకొన్నారు! నా దుస్తుల కోసం చీల్చు వేసారు!”

కీర్తన. 22:18

అని లేఖనాల్లో వ్రాయబడిన విషయం నిజం కావటానికి యిలా జరిగింది.

²⁵యేసు సీలువదగ్గర ఆయన తల్లి, తల్లి యొక్క సోదరి, క్లోసా భార్య మరియు, మగ్గలేసే మరియు, నిలుచాని ఉన్నారు. ²⁶యేసు తన తల్లి, తన ప్రియ శిష్యుడు అక్కడ నిలుచాని ఉండటం చూసాడు. తన తల్లితో, “అమ్మా! ఇదిగో నీ కుమారుడు” అని అన్నాడు. ²⁷ఆ శిష్యునితో, “ఇదిగో నీ తల్లి!” అని అన్నాడు. ఆనాటి నుండి ఆ శిష్యుడు ఆమెను తన ఇంట్లో చేర్చుకున్నాడు.

యేసు మరణం

(మత్తయి 27:45-56; మార్కు 15:33-41;

లూకా 23:44-49)

²⁸ఆ తర్వాత యేసు అంతా ముగిసిందని గ్రహించాడు. ఆయన, “నాకు దాహం వేస్తోంది” అని అన్నాడు. లేఖనాల్లో వ్రాసింది నిజంకావటానికి ఇలా జరిగింది. ²⁹పులిసిన ద్రాక్షారసం ఉన్న ఒక కుండ అక్కడ ఉంది. వాళ్ళు ఒక స్పాంజి ఆ కడవలో ముంచి, హిస్సోపు చెట్టుకొమ్మపై ఆ స్పాంజి పెట్టి, దాన్ని యేసు పెదాలకు అందించారు. ³⁰ఆయన దాన్ని రుచిచూచి, “అంతా ముగిసింది” అని అన్నాడు. ఆ మాట అన్నాక, తలవాల్చి ఆత్మను అప్పగించాడు.

³¹అది పండుగకు సిద్ధమయ్యే రోజు. మరుసటి రోజు విశేషమైన విశ్రాంతి రోజు* కనుక ఆ రోజు వాళ్ళను సీలువపై వదిలి వేయటం యూదులకు యిష్టం లేదు. అందువల్ల వాళ్ళు వారి కాళ్ళు విరగొట్టి వారిని క్రిందికి దింపి వేయించుమని పిలాతును అడిగారు. ³²భటులు వచ్చి యేసుతో సీలువకు వేయబడిన మొదటి వాని కాళ్ళు, రెండవ వాని కాళ్ళు విరగొట్టారు. ³³వాళ్ళు యేసు దగ్గరకు వచ్చి ఆయన అప్పటికే చనిపోయినట్లు గమనించారు. అందువల్ల వాళ్ళు ఆయన కాళ్ళు విరగొట్టలేదు. ³⁴దానికి మారుగా భటుల్లో ఒకడు యేసు డొక్కను బల్లెంతో పొడిచాడు. వెంటనే రక్తం, నీళ్ళు కారాయి. ³⁵మీరు కూడా విశ్వసించాలని ఈ సంఘటన చూసిన వాడు దీన్ని గురించి చెప్పాడు. అతడు చెప్పింది నిజం. తాను సత్యం పలుకుతున్నట్లు అతనికి తెలుసు. ³⁶⁻³⁷లేఖనాల్లో వ్రాయబడిన విషయాలు నిజం కావటానికి యిలా జరిగింది. ఒకచోట ఇలా వ్రాయబడి ఉంది: “ఆయనలో ఒక్క ఎముక కూడా విరువబడదు.”* మరొక చోట, ఇలా వ్రాయబడివుంది: “తాము పొడిచిన వాని వైపు వాళ్ళు చూస్తారు”*

యేసును సమాధి చెయ్యటం

(మత్తయి 27:57-61; మార్కు 15:42-47;

లూకా 23:50-56)

³⁸ఆ తర్వాత ‘అరిమతయియ’ గ్రామానికి చెందిన యోసేపు, యేసు దేహాన్నివ్వమని పిలాతును అడిగాడు. యోసేపు యూదులంటే భయపడేవాడు. కనుక రహస్యంగా యేసు శిష్టుడే నాడు. పిలాతు అంగీకారం పొంది అతడు యేసు దేహాన్ని తీసుకు వెళ్ళాడు. ³⁹అతని వెంట ‘సికాదేము’ కూడా ఉన్నాడు. క్రితంలో ఒక నాటి రాత్రి యేసును కలుసుకున్న వాడు యితడే. ఇతడు ముప్పై అయిదు కిలోలబోళం, అగరుల మిశ్రమాన్ని తన వెంట తీసుకు వచ్చాడు. ⁴⁰వాళ్ళిద్దరూ కలిసి యేసు దేహాన్ని సుగంధ ద్రవ్యాల్లో ఉంచి, దాన్ని నారగుడ్డలో చుట్టారు. ఇలా చెయ్యటం యూదుల సాంప్రదాయం. ⁴¹యేసును సీలువకు వేసిన చోట ఒక తోట ఉంది. ఆ తోటలో ఒక కొత్త సమాధి ఉంది. ఆ సమాధిలో అంతవరకు ఎవరీ ఉండలేదు. ⁴²అది యూదులు పండుగకు సిద్ధం అవ్వ బోయే రోజు. పైగా ఆ సమాధి సీలువకు సమీపంలో ఉంది. కనుక వాళ్ళు ఆయన దేహాన్ని ఆ సమాధిలో ఉంచారు.

విశ్రాంతి రోజు నిర్గమ. 12:16.

ఆయన ... విరువబడదు నిర్గమ. 12:16 సంఖ్యా. 9:12.

తాము ... చూస్తారు కీర్తన 34:20, 19:37; జెకర్యా 12:10.

యేసు బ్రతికి రావటం

(మత్తయి 28:1-10; మార్కు 16:1-8; లూకా 24:1-12)

20 ఆ రోజు ఆదివారం. 'మగ్గలేనే'కు చెందిన మరియు చీకటి ఉండగా లేచి ఆ సమాధి దగ్గరకు వెళ్ళింది. దాని ద్వారానికి ఉన్న రాయి తీసి వేయబడి ఉండటం గమనించింది. ²అందువల్ల ఆమె సీమోను పేతురు దగ్గరకు, 'యేసు ప్రేమించిన యింకొక శిష్యుని' దగ్గరకు పరుగెత్తుకంటూ వెళ్ళి, వాళ్ళతో, 'ఎవరో ప్రభువును సమాధి నుండి తీసుకు వెళ్ళారు. ఎక్కడ ఉంచారో తెలియదు' అని అన్నది.

³పేతురు, 'ఆ యింకొక శిష్యుడు' సమాధి చూడటానికి బయలుదేరి వెళ్ళారు. ⁴వాళ్ళు కలిసి పరుగెత్తుకుంటూ వెళ్ళారు కాని, 'ఆ యింకొక శిష్యుడు' పేతురు కన్నా ముందు పరుగెత్తి సమాధిని మొదట చేరుకున్నాడు. ⁵అతడు తొంగి లోపల చూసాడు. అక్కడ పడివున్న నారబట్టలు అతనికి కనిపించాయి. కాని అతడు లోపలికి వెళ్ళలేదు. ⁶అతని వెనుక వస్తున్న పేతురు వచ్చి సమాధిలోకి వెళ్ళాడు. అక్కడ పడి ఉన్న బట్టల్ని చూసాడు. ⁷వాటినే కాక యేసు తల చుట్టూ చుట్టబడిన వస్త్రాన్ని కూడా చూసాడు. మడత పెట్టబడిన తల వస్త్రం నారబట్టలతో కాక వేరుగా ఉంచబడి ఉంది. ⁸సమాధి దగ్గరకు ముందు వెళ్ళిన శిష్యుడు కూడా తర్వాత లోపలికి వెళ్ళాడు. ఆ దృశ్యం చూసి విశ్వసించాడు. ⁹యేసు బ్రతికి వస్తాడని లేఖ నార్లో వ్రాయబడిన విషయం వాళ్ళకు యింకా అర్థం కాలేదు.

¹⁰ఆ తర్వాత శిష్యులు తమ తమ యిండ్లకు వెళ్ళిపోయారు.

మగ్గలేనే మరియు యేసు కనిపించటం

(మార్కు 16:9-11)

¹¹కాని, మరియు సమాధి బయట దుఃఖిస్తూ నిలుచొని ఉంది. ఆమె దుఃఖం ఆగలేదు. సమాధిలోకి తొంగి చూసింది. ¹²తెల్లటి దుస్తుల్లో ఉన్న యిద్దరు దేవదూతలు అక్కడ కూర్చొని ఉండటం ఆమె గమనించింది. యేసు దేహాన్ని ఉంచిన చోట ఒక దేవదూత తల వైపు, మరొక దేవదూత కాళ్ళ వైపు కూర్చొని ఉన్నారు.

¹³వాళ్ళామెను, "ఎందుకు దుఃఖిస్తున్నావమ్మా?" అని అడిగారు.

ఆమె, "వాళ్ళు నా ప్రభువును తీసుకు వెళ్ళారు. ఆయన్ని ఎక్కడ ఉంచారో నాకు తెలియదు" అని అన్నది. ¹⁴అలా అన్నాక వెనక్కు తిరిగింది. అక్కడ యేసు నిలుచొని ఉండటం చూసింది. కాని ఆయనే 'యేసు' అని ఆమె గుర్తించలేదు.

¹⁵ఆయన, "ఎందుకు విలపిస్తున్నావమ్మా! ఎవరి కోసం చూస్తున్నావు?" అని అడిగాడు.

అతడొక తోటమాలి అనుకొని, "అయ్యా మీరయన్ని ఎత్తుకుపోయి ఉంటే ఎక్కడ ఉంచారో చెప్పండి. నేను వెళ్ళి తెచ్చుకుంటాను" అని అంది.

¹⁶యేసు ఆమెను 'మరియా' అని పిలిచాడు.

ఆమె ఆయన వైపు చూసి హీబ్రా భాషలో 'రబ్బూనీ!' అని అన్నది. రబ్బూనీ అంటే బోధకుడు అని అర్థం.

¹⁷యేసు, "నేనొకా తండ్రి దగ్గరకు వెళ్ళలేదు కనుక నన్ను తాకవద్దు. నా సోదరుల దగ్గరకు వెళ్ళి నాకు, మీకు తండ్రి, దేవుడు అయినటువంటి వాని దగ్గరకు వెళ్ళున్నానని చెప్పు" అని అన్నాడు.

¹⁸మగ్గలేనే మరియు శిష్యుల దగ్గరకు వెళ్ళింది. తాను ప్రభువును చూసిన వార్త ప్రభువు తనకు చెప్పిన సందేశము, వాళ్ళతో చెప్పింది.

యేసు శిష్యులకు కనిపించటం

(మత్తయి 28:16-20; మార్కు 16:14-18;

లూకా 24:36-49)

¹⁹ఆ ఆదివారం సాయంకాలం శిష్యులందరు ఒకే చోట సమావేశమయి ఉన్నారు. యేసు వచ్చి వాళ్ళ మధ్య నిలుచొని, "మీకు శాంతి కలుగు గాక!" అని అన్నాడు. ²⁰ఇలా అన్నాక ఆయన తన చేతుల్ని, ప్రక్క భాగాన్ని చూపించాడు. ప్రభువును చూసాక శిష్యులకు చాలా ఆనందం కలిగింది.

²¹యేసు మళ్ళీ, "మీకు శాంతి కలుగు గాక! తండ్రి నన్ను పంపినట్లు నేను మిమ్మల్ని పంపుతున్నాను" అని అన్నాడు. ²²ఇలా అన్నాక, "పవిత్రాత్మను పొందండి!" అని వాళ్ళపై ఊదాడు. ²³ఆ తర్వాత, "మీరు ఎవరి పాపాలు క్షమిస్తే వారి పాపాలు క్షమింపబడతాయి. మీరు ఎవరి పాపాలు క్షమించకపోతే వారి పాపాలు క్షమించబడవు" అని వాళ్ళతో అన్నాడు.

తోమా యేసును చూడటం

²⁴యేసు వచ్చినప్పుడు పండ్రెండుగురిలో ఒకడైన తోమా శిష్యుల్లేడే. ఇతణ్ణి 'దిదుమ' అని పిలిచే వాళ్ళు. ²⁵మిగతా శిష్యులు తోమాతో, 'మేము ప్రభువును చూసాము' అని అన్నారు. కాని తోమా, "నేను స్వయంగా ఆయన చేతులకున్న మేకుల గాయాల్ని చూసి, వాటిని చేతుల్లో తాకి, ఆయన ప్రక్క డొక్కుపై నా చేతుల్ని ఉంచాక ఆయన్ని నమ్ముతాను" అని అన్నాడు.

²⁶ఒక వారం రోజుల తర్వాత యేసు శిష్యులు ఒక యింటల్లో ఉన్నారు. తోమా కూడా వాళ్ళతో ఉన్నాడు. తలుపులు మూసి వేసి ఉన్నా యేసు లోపలికి వచ్చి వాళ్ళ మధ్య నిలుచొని, "మీకు శాంతి కలుగు గాక!" అని అన్నాడు. ²⁷యేసు తోమాతో, "నా చేతులు చూడు. నీ వేళ్ళతో వాటిని తాకు. నా ప్రక్క

భాగంపై నీ చేతుల్ని ఉంచు! ఇక అనుమానించకు” అని అన్నాడు.

²⁸తోమా ఆయనతో, “దేవా! నా ప్రభూ!” అని అన్నాడు.

²⁹తీపుడు యేసు అతనితో, “నన్ను చూసావు కనుక నమ్మావు. నన్ను చూడకున్నా విశ్వసించే వాళ్ళు ధన్యులు” అని అన్నాడు.

ఈ గ్రంథం వ్రాయబంలో ఉద్దేశ్యం

³⁰నేను ఈ గ్రంథంలో వ్రాసినవే కాక, యేసు ఇంకా అనేకమైన మహత్కార్యాలు చేసాడు. వాటన్నిటినీ శిష్యులు చూసారు. ³¹యేసు ‘క్రీస్తు’ అని, ‘దేవుని కుమారుడని’ ఆయన్ని విశ్వసించిన వాళ్ళకు ఆయన పేరిట అనంత జీవితం లభిస్తుందని మీరు నమ్మాలనే ఉద్దేశ్యంతో యిది వ్రాయబడ్డాయి.

యేసు మళ్ళీ కనిపించటం

21 ఆ తర్వాత తిబెరియ సముద్రం దగ్గర యేసు మళ్ళీ కనిపించాడు. అది ఈ విధంగా జరిగింది: ²సీమోను పేతురు, దిదును అని పిలువబడే తోమా, గలిలయలోని కానా పట్టణానికి చెందిన ‘సతనయేలు’, జెబెదయ కుమారులు, మరొక యిద్దరు శిష్యులు, అంతా కలిసి ఒక చోట ఉన్నారు. ³సీమోను పేతురు, “నేను చేపలు పట్టడానికి వెళ్తున్నాను” అని అన్నాడు.

మిగతా వాళ్ళు, “మేము కూడా వస్తున్నాము” అని అన్నాక అంతా కలిసి వెళ్ళి పడవనెక్కారు. కాని ఆ రాత్రి వాళ్ళకు చేపలు దొరక లేదు.

⁴తల్లెవారే సమయానికి యేసు ఒడ్డున నిలుచొని ఉన్నాడు. కాని శిష్యులు ఆయనే ‘యేసు’ అని గ్రహించ లేదు. ⁵యేసు, “మిత్రులారా! చేపలు ఏమైనా దొరి కాయా?” అని అడిగాడు.

“లేదు” అని వాళ్ళున్నారు.

⁶ఆయన, “పడవ కుడి వైపు మీ వల వేయండి. మీకు చేపలు దొరుకుతాయి” అని అన్నాడు. వాళ్ళు ఆయన చెప్పిన విధంగా వల వేసారు. చేపలు ఎక్కువగా వలలో పడబంతల్లి వాళ్ళ ఆ వల లాగలేక పొయ్యారు.

⁷యేసు ప్రేమించిన శిష్యుడు పేతురుతో, “అదిగో చూడు ప్రభువు” అని అన్నాడు. సీమోను పేతురు, “అదిగో ప్రభువు!” అని అతడు అనటం విన్న వెంటనే, యిది వరకు తీసివేసిన తన పై వస్త్రాన్ని నడుముకు చుట్టుకొని నీళ్ళలోకి దూకాడు. ⁸మిగతా శిష్యులు ఒడ్డుకు వంద గజాల దూరంలో ఉన్నారు. అందువల్ల వాళ్ళు చేపలతో నిండిన వలను లాగుతూ పడవను నడుపుకుంటూ అతణ్ణి అనుసరిస్తూ ఒడ్డును చేరు కున్నారు. ⁹వాళ్ళు పడవ దిగాక కాలుతున్న బొగ్గుల మీద చేపలు ఉండటం చూసారు. కొన్ని రొట్టెలు

కూడా అక్కడ ఉన్నాయి. ¹⁰యేసు వాళ్ళతో “మీరు పట్టిన కొన్ని చేపలు తీసుకురండి” అని అన్నాడు.

¹¹సీమోను పేతురు పడవ ఎక్కి వలను ఒడ్డుకు లాగాడు. ఆ వలనిండా పెద్ద పెద్ద చేపలు ఉన్నాయి. మొత్తం నూట ఏబది మూడు చేపలు ఉన్నాయి. అన్ని చేపలన్నా ఆ వల చినుగలేదు! ¹²యేసు వాళ్ళతో, “రండి! వచ్చి భోజనం చెయ్యండి” అని అన్నాడు. ‘మీరెవరు’ అని అడగటానికి శిష్యుల కెవ్వరికీ ధైర్యం చాలలేదు.

అతడు ప్రభువని వాళ్ళకు తెలుసు

¹³యేసు వాళ్ళ దగ్గరకు వచ్చి, రొట్టెలు తీసుకొని వాళ్ళకిచ్చాడు. అదే విధంగా చేపల్ని కూడా యిచ్చాడు. ¹⁴ఆయన బ్రతికింపబడ్డాక తన శిష్యులకు కనిపించడం యిది మూడవసారి.

యేసు మరియు పేతురు

¹⁵వాళ్ళు భోజనం చెయ్యటం ముగించాక యేసు, సీమోను పేతురుతో, “యోహాను కుమారుడవైన సీమోనూ! వీళ్ళకన్నా నన్ను నీవు ఎక్కువగా ప్రేమిస్తున్నావా?” అని అడిగాడు.

“ఔను ప్రభూ! ప్రేమిస్తున్నానని మీకు తెలియదా!” అని అన్నాడు.

యేసు, “నా గొట్టెల్ని మేపు!” అని అన్నాడు.

¹⁶యేసు, “యోహాను కుమారుడవైన సీమోనూ! నీవు నిజంగా నన్ను ప్రేమిస్తున్నావా?” అని మళ్ళీ అడిగాడు.

అతడు, “ఔను ప్రభూ! నేను ప్రేమిస్తున్నానని మీకు తెలియదా!” అని అన్నాడు.

యేసు, “నా గొట్టెల్ని జాగ్రత్తగా చూసుకో!” అని అన్నాడు.

¹⁷మూడవసారి అతనితో, “యోహాను కుమారుడవైన సీమోనూ! నన్ను ప్రేమిస్తున్నావా?” అని అన్నాడు.

మూడవసారి, “నన్ను ప్రేమిస్తున్నావా” అని అడిగి నందుకు పేతురు మనస్సు చివుక్కుమన్నది. అతడు, “ప్రభూ! మీకన్నీ తెలుసు. నేను మిమ్మల్ని ప్రేమిస్తున్నానని కూడా తెలుసు” అని అన్నాడు.

యేసు, “నా గొట్టెల్ని మేపు! ¹⁸ఇది నిజం. వయస్సుతో ఉన్నప్పుడు నీ దుస్తులు నీవు వేసుకొని నీ యిష్టం వచ్చిన చోటికి వెళ్ళే వాడవు. కాని వయస్సు మళ్ళిన తర్వాత నీవు చేతులు చాపితే మరొకళ్ళు నీకు దుస్తులు తొడిగించి నీకు యిష్టం లేదన్న చోటికి తీసుకు వెళ్ళారు” అని అన్నాడు. ¹⁹పేతురు ఎలాంటి మరణం పొంది దేవునికి కీర్తి తెచ్చాడో సూచించటానికి యేసు ఇలా అన్నాడు. ఆ తర్వాత అతనితో “నన్ను అనుసరించు!” అని అన్నాడు.

²⁰పేతురు వెనక్కు తిరిగి చూసాడు. యేసు ప్రేమించిన శిష్యుడు వెంట రావటం గమనించాడు. రాత్రి భోజనాలప్పుడు యేసుకు ఆనుకొని, “ప్రభూ! మీకు ఎవరు ద్రోహం చేస్తారు!” అని ప్రశ్నించిన వాడు యితడే. ²¹పేతురు అతణ్ణి చూసి యేసుతో “ప్రభూ! అతని సంగతి ఏమిటి?” అని అడిగాడు.

²²యేసు సమాధానంగా, “నేను తిరిగి వచ్చే వరకు అతడు బ్రతికి ఉండాలని నాకీష్టమైతే! ఆ సంగతి నీ కెందుకు. నీవు నన్ను అనుసరించు!” అని అన్నాడు. ²³యేసు ఈ విధంగా అనటం వల్ల ఈ శిష్యుడు

చనిపోడనే వదంతి సోదరుల్లో వ్యాపించింది. కాని యేసు అతడు చనిపోడని అనలేదు. అతడు, “నేను తిరిగి వచ్చేవరకు అతడు బ్రతికి ఉండాలని నా ఉద్దేశ్యమైతే ఆ సంగతి నీకెందుకు?” అని అన్నాడు, అంతే.

²⁴వీటిని గురించి సాక్ష్యం చెప్పిన వాడు, వ్రాసిన వాడు ఈ శిష్యుడే. అతని సాక్ష్యం నిజమైనదని మనకు తెలుసు. ²⁵యేసు యింకా ఎన్నో కార్యాలు చేసాడు. వాటన్నిటిని గురించి వ్రాస్తే ఈ గ్రంథాలకు ఈ ప్రపంచంలో ఉన్న స్థలమంతా కూడా పరిపూర్ణమైన నేననుకుంటాను.

License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com.

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: info@wbtc.com

WBTC's web site – World Bible Translation Center's web site: <http://www.wbtc.org>

Order online – To order a copy of our texts online, go to: <http://www.wbtc.org>

Current license agreement – This license is subject to change without notice. The current license can be found at: <http://www.wbtc.org/downloads/biblelicense.htm>

Trouble viewing this file – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

Viewing Chinese or Korean PDFs – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>